


నవభారతము

(ఆది, సభా పర్వములు)



ర చ యి త

కన్నెకంటి వీరభద్రాచార్యులు
(పల్నాటి సోదరకవులు)

సర్వాధికారములు గ్రంథకర్త వి.
కాలివాహనశకము ౧౮౭౯

మరియు
11/6/1

హేవలంబి - వైకాళిము
1957 మే

మూల్యము - మూడురూపాయలు
భారతీ ప్రెస్, తెనాలి.

తొలి పలుకు

నవభారత మనుపేర భారతజాతీయోద్యమచరిత్ర పద్యకావ్యముగ రచింప సంకల్పించి యిప్పటి కాఱు సంవత్సరములైనది. మహాత్ముని నాయకత్వమున భారత నాయకులు, ప్రజలు సాగించిన శాంతి సమరము జయప్రదముగ నెరవేరుటయు మనము దాస్యవిముక్తుల మగుటయు ఖండ ఖండాంతరవాసు లెఱిగిన విషయమే. దానిని వేఱుగఁ జెప్ప నవసరము లేదు. ఇం దాది సభా పర్వములు మాత్రమే కలవు. భారత పరిపాలనముచే భారతదేశమను పేరు వచ్చుటాది కథ పొందుపరుపఁ బడినది. నాఁటినుండి జరిగిన సాంఘిక, సామూహ విప్లవములు భారత చక్రవర్తుల చరిత్రలు సూక్ష్మములుగ నాదిపర్వమున గలవు. ప్రథమ భారత మహాసభ జరుగుటకు హేతువు మొదలు సభ జరిగిన వరకు సభాపర్వమునఁ గనుపించును. రాబోవు పర్వములతో నరువది సంవత్సరముల వివిధ స్వాతంత్ర్యోద్యమముల వృత్తాంతములు తెలియును. కావ్యము పూర్తియగువరకు ముందంజ వేసి నన్ను నా కుటుంబమును నాదరించిన శ్రీ నాశం మట్టపల్లిగుప్త గారికిని శ్రీ పెరుమాళ్ళ శేషయ్యగుప్త గారికిని, శ్రీ యేచూరి వేంకటగురువులుగుప్త గారికిని కృతజ్ఞుఁడను. రచనా కాలమందు దమయమూల్యాభిప్రాయముల నిచ్చి తోడ్పడిన శ్రీ శ్రీ తత్వానందస్వామిలవారికిని, జాతీయకవి శ్రీ జాస్తి వేంకట నరసయ్యగారికిని, శ్రీ యేకాంజనేయులు పంతులుగారికిని శ్రీ తుమ్మల రామకోటయ్యచౌదరి (నర్సారావుపేట) గారికిని హృదయపూర్వకాభివందనములు. ప్రథమసంపుట ముద్రణమునకు సాయ మొనర్చిన మహాశయిలకు నా మన్ననలు. నా కవితాభ్యుదయమునకు మూలకందమయిన అభినవతిక్కన శ్రీ తుమ్మల సీతారామమూర్తికవి గారికిని, కావ్యముద్రణమునకు సదా ప్రోత్సహించిన మా అనసూయాది సోదరీమణులకును, గృతాంజలులు. కవితా, కథా సందర్భములఁ గల పరిపాటులఁ దెలిపినచోఁ బునర్ముద్రణమున సవరించుకొందునని మనవి చేయుచు నీ ప్రథమ సంపుటమును పాఠక లోకమున కందించుచున్నాను.

కా ప్యో ధ్ధా ర కు లు

(గుంటూరుజిల్లా పల్నాడుతాలూకా రెంటిచింతల వాస్తవ్యులు)

శ్రీ నాథం కోటిలింగము కుమారుడు మట్టపల్లిగుప్తగారు

శ్రీ పెరుమాళ్ళ వెంకయ్య కుమారుడు శేషయ్యగుప్తగారు

శ్రీ యేచూరి హనుమంతయ్యగారి రామయ్య కుమారుడు
వేంకటగురువులుగుప్తగారు

గ్రంథ ము ద్రణకు సహాయపడిన వాతలు

(గుంటూరుజిల్లా పల్నాడుతాలూకా మార్జంపాటి వాస్తవ్యులు)

- (శ్రీ) తంగెడ నరసింహారావు కుమారుడు మల్లికార్జునరావుగారు
- (శ్రీ) బాదం బాలిరెడ్డి కుమారుడు చిన్నారెడ్డిగారు
- (శ్రీ) కంకర పెదనర్సిరెడ్డి కుమారుడు గోపిరెడ్డిగారు
- (శ్రీ) బాదం బక్కిరెడ్డి కుమారుడు బాలిరెడ్డిగారు
- (శ్రీ) బాదం వేంకటరెడ్డి కుమారుడు బక్కిరెడ్డిగారు
- (శ్రీ) కంకర చిననర్సిరెడ్డి కుమారుడు హనిమిరెడ్డిగారు
- (శ్రీ) కంకర చిననర్సిరెడ్డి కుమారుడు మాలకొండారెడ్డిగారు
- (శ్రీ) కంకర నరిసిరెడ్డి కుమారుడు పెదస్వామిరెడ్డిగారు
- (శ్రీ) కంకర పెదవేంకటస్వామి కుమారుడు చినస్వామిరెడ్డిగారు
- (శ్రీ) కోట చినచెన్నారెడ్డి కుమారుడు కోటిరెడ్డిగారు
- (శ్రీ) కంకర చినవేంకటస్వామి కుమారుడు పిచ్చిరెడ్డిగారు
- (శ్రీ) కామిరెడ్డి హనిమిరెడ్డి కుమారుడు వేంకటరెడ్డిగారు
- (శ్రీ) మారం పేరిరెడ్డి కుమారుడు హనిమిరెడ్డిగారు
- (శ్రీ) రొట్టెం సుబ్బారెడ్డి కుమారుడు రామలింగారెడ్డిగారు
- (శ్రీ) రొట్టెం సుబ్బారెడ్డి కుమారుడు వీరలింగారెడ్డిగారు
- (శ్రీ) బాశం లచ్చారెడ్డి కుమారుడు నాగిరెడ్డిగారు
- (శ్రీ) మేడగం నాగిరెడ్డి కుమారుడు సిద్ధారెడ్డిగారు
- (శ్రీ) మేడగం నాగిరెడ్డి కుమారుడు రామిరెడ్డిగారు
- (శ్రీ) దారం నాగిరెడ్డి కుమారుడు వేంకటసుబ్బారెడ్డిగారు
- (శ్రీ) బాశం రామిరెడ్డి కుమారుడు కోటిరెడ్డిగారు
- (శ్రీ) బాదం చిన్నారెడ్డి కుమారుడు చినబాలిరెడ్డిగారు
- (శ్రీ) ఇడంగంటి లింగారెడ్డి కుమారుడు గాలిరెడ్డిగారు
- (శ్రీ) బోనముక్కల నాగిరెడ్డి కుమారుడు కృష్ణారెడ్డిగారు
- (శ్రీ) లోకిరెడ్డి వేంకటరెడ్డి కుమారుడు గోపిరెడ్డిగారు
- (శ్రీ) శీలం బక్కారెడ్డి ద|| కుమారుడు వేంకటరెడ్డిగారు
- (శ్రీ) భోగిరెడ్డి వేంకటస్వామి కుమారుడు రామకోటిరెడ్డిగారు

కృతజ్ఞత

ఉ. ఆయుధముల్ ధరింపక మహాత్ముని యానతిమీరఁబోక జా
తీయపథంబుబాయక సుధీమణులై జయరాశిఁగొన్న మా
నాయకులున్ ప్రజల్ ఘనులనంగఁ దదుద్యమవృత్తమున్ జర
స్థాయిగనిల్పఁ గావ్యమునఁ జాటదలంచితి సంగ్రహముగన్.

ఉ. ఏ నిరుపేదనాటలు గ్రహించి కడుంగడుజాలి నన్ను నా
హ్వనమొనర్చి కావ్యము సమాప్తముఁజెందినదాక నెంతయోఁ
బూనిక నా కుటుంబమును బోషణచేసిన మువ్వరయ్యలన్
జ్ఞానధనాధ్యులన్ మరువఁజాలను నిక్కము జీవితాంతమున్.

ఉ. కమ్మనిసంపదల్ విరియఁగాసినవెన్నెల లట్లు సర్వసా
ఖ్యమ్ములఁ గూర్చుచుండఁ దన గర్భమునందెడలేని మైత్రితో
ముమ్మతముల్ వెలుంగ నవమోహనరూప కళావికాసమున్
జిమ్మెడి రెంటచింతల వసించెద ! రా సుమతుల్ సుధీహితుల్.

ఉ. వారల నాశ మన్వయుఁడు వైశ్యకులాభరణుండు ధర్మమున్
గోరెడి కోటిలింగమునకున్ సతి వేంకటరామమాంబకున్
గూరిమిఁ బుత్రుఁడై విబుధకోటిమెలంగెడి మట్టపల్లి న
న్నారసి పల్కెనిట్టుల మహాదర పూర్వకభాషణంబులన్.

ఉ. ఓ కవిచంద్ర ! భారత మహాద్యమ భవ్యచరిత్ర మంతయున్
జేకొని పద్యకావ్యము రచింపఁ దలంచితివంచు వింటి సు
శ్లోకముగూర్చు నీకృతి త్రిశుద్ధిగ మేమిడనెంచు సాయమున్
గైకొనుమయ్య ! పూర్తియగు కాలముదాక నటించుఁ బల్కుచున్.

ఉ. మానధనుండు వేంకయకు మానవతీమణియై మెలంగు ల
క్ష్మీనరసమ్మ కాత్మజుఁడు శ్రీ పెరుమాళ్ళకులోద్భవుండు మే
ధానిధి శేషయాభిమఁ డుదార చరిత్రుఁడు మిత్రుఁడౌట నా
హ్వనముఁజేసి యవ్విషయమంత నెఱుంగఁగఁజేయ నా తఁడున్.

ఉ. గౌరవమున్ గడించి బుభకాండమునన్ విహరించుచున్న యే
చూరికులావతంసుని యశోధని రామయగుప్తకున్ జయా
కార సుసాధ్యయైన కనకమ్మకుఁ బ్రేమసుతుండు నాఁ గళా
సారముఁ గన్నధీమణిని శాంతుని వేంకటాసుర్వుఁ బిల్వఁగన్.

వ. పిమ్మిట నయ్యిరువుర నవలోకించి హతీయవాదియుఁ బూర్వ దు
రధికారదౌర్జన్యంబుల నెదుర్కొని పలునాట కాంగ్రెసోద్యమముల
సాగించిన యువనాయకుండగు పెరుమాళ్ళ శాయన్న సహ
చరుండును దేశీయనస్త్రవ్యాప్తి నొనరించి గాంధీమహాత్ముని
శిష్యుడనిపేరంది సత్యాగ్రహములఁబాల్గొని కారాగారశిక్షల
ననుభవించి తుదివిజయంబుసాధించి దేశమాతృకాణముఁ దీర్చికొన్న
మట్టపల్లిగుప్త.

చ. మన కవి చేయుచున్నకృతి మంచిది యీ నవభారతంబునం
గనపడు భారతోద్యమ వికాసచరిత్రము కాని పేడయై
మనుగడ నల్పుచుండెడినుమా తగువాయముఁ గూర్చుచున్న నా
పని నెరవేరు మువ్వరముఁ బంచికొనందగు నట్టిభారమున్.

చ. అనవిని యిర్వూరున్ ముదమునంది మహాశయ నీదుమాట కా
దనఁగలమా ! యటంచు దశహాసములూరవచించి యెంతయో
గనికర మొప్ప సాయపడగల్గిరి కావ్యము పూర్తియయ్యె న
య్యనుపమశేనుషీధనుల కర్పణసేతు కృతజ్ఞతానిధుల్.

వ. అట్లు కావ్యంబుఁబూర్తియై కొంతకాలమ్మువరకు ముద్రణ కాకుండు
టయు నొకానొక కారణంబున నేను మోక్షమపాటి కరిగి నివ
సించుటయు జరిగె, నచ్చట

ఉ. స్వామి పదార్చనారతుఁడు సత్వికభావము తంజెడాస్వయ
గ్రామణి మల్లికార్జునుఁ డొకాకొకనాడెం పుడియకావ్యమున్
ప్రేమవెల్పొచ్చుచూచి వినుపి.పునుటందు వచించు బంధితుల్
పామరు లాలకింప నవభారతమున్ జదువం దొడంగితిన్.

ఉ. అదర జైక శీలులు కృపాత్ములు మోర్జమపాటి చాసు లా
హ్లాదమతుల్ డమాగుణాభ్యులు రెడ్డి కులావతంసముల్
నాదగు కావ్యగానము విసన్ జనుదెంచిరి నమ్మపుత్ర
సోదరు లో యనన్ నెడరుజూపుచు నుల్లుచు పల్లించెగన్.

వ. వారెవరన :

సీ. బాలిరెడ్డి సుతుండు పరమశాంతుండు చి

న్నారెడ్డి బాదమన్వయభవుండు

పెదనర్సిరెడ్డికిఁ బ్రియకుమారుడైన

దుణరాళి కంకరగోపిరెడ్డి

బకిరెడ్డి పుత్రుండు బాదమచాచుండు

ప్రియ జెన్నలరారు బాలిరెడ్డి

స్ఫుటమూర్తియైన గోంకటరెడ్డి కొమరుండు

బాదమన్వయమాలి బక్కిరెడ్డి

ఆ. చిన్ననరిసిరెడ్డి కన్నకుమారుండు

హనిమిరెడ్డి చుతని యనుడవరుండు

మాలకొండరెడ్డి బానన్యూడాయిర్వరుండు

గంకరన్వయులు వికాసమతులు.

సీ. నరిసిరెడ్డికిఁ గూర్పు నందనుండతుల వి

జ్ఞాని కంకర పెదస్వామిరెడ్డి

పెదవేంకటస్వామి ప్రియకుమారుండు దయా

శాలి కంకర చినస్వామిరెడ్డి

చిన్నచెన్నారెడ్డి కన్నపుత్రుండు స

దుణరాళియా కోట కోటిరెడ్డి

చినవేంకటస్వామి తనయాగ్రజుండు శ్రీత

ప్రియుడైన కంకర పిచ్చిరెడ్డి

గీ. హనిమిరెడ్డి తనూజాతుడైన కామి

రెడ్డి కులమణి వేంకటరెడ్డి సుగుణి

పేరిరెడ్డి కుమారుండు మారమన్వ

యాభి శశధరుడననొప్పు హనిమిరెడ్డి.

క. బాశము లచ్చయ యను గుణ
 రాశికేఁ గడగుచ్చ పుత్రరత్నమ్ము మహా
 ధీశాలి నాగిరెడ్డి డ
 యాశయుఁడు విశాలహృదయుఁ డాదరమతియున్.

మం. శ్రీరొట్టి మన్వయ కీరాబివిధుఁడు
 పాలితాశ్రతుఁడు సుబ్బారెడ్డిసుతుఁడు
 రామలింగారెడ్డి రసిక శేఖరుఁడు
 వినయవర్తనుఁడు వివేకధనుఁడు
 ఆయన యనుజన్ముఁ డాహ్లాదమూర్తి
 వీరలింగారెడ్డి వితరణవర్తి.

ఆ. నాగిరెడ్డి కూర్మినందనుల్ మేడగం
 వంశభవులు నాఁగ వరలుచున్న
 శాంతమూర్తి కీర్తిశాలి సిద్ధారెడ్డి
 రమ్యగుణగణుండు రామిరెడ్డి.

క. దారం వంశోద్భవుఁడు ను
 దారగుణుఁడు నాగిరెడ్డి తనయుండు దయా
 సారాత్ముఁడు వేంకటసు
 బ్బారెడ్డి యనంగనొప్పు ప్రజ్ఞవరుండున్.

గీ రామిరెడ్డి తనూజుండు ప్రేమమూర్తి
 మేటియనవెల్లు బాశము కోటిరెడ్డి
 దొడ్డతనమును గను చిన్నారెడ్డి సుతుఁడు
 బాశము కులోద్భవుఁడు చినబాలిరెడ్డి.

సీ. ఇడమగంటి కులోద్భవుఁడు నాఁగ వెలయు లిం
 గారెడ్డి పుత్తుండు గాలిరెడ్డి
 బోనముక్కల వంశుఁడైన కృష్ణారెడ్డి
 నాగిరెడ్డిసుతుఁ డానందమూర్తి

దొడ్డయై తగు లోకరెడ్డి వేంకటరెడ్డి

కొడు కుదారగుణుండు గోపిరెడ్డి

కూర్చి బక్కారెడ్డిగొన్న దత్తుండు వేం

కటరెడ్డి శీలము ఘనకులుండు,

గీ. భోగిరెడ్డ్యన్వయం డనురాగమూర్తి

వేంకటస్వామిరెడ్డియన్ విబుధుతనయుఁ

డై యలరు రామకోటిరెడ్డ్యభిధుఁ డింక

కొంద అరుదెంచి రాత్మ లింపొందుచుండ.

వ. పిదప

ఉ. అందఱుఁ గావ్యమున్ విని మహాముదమందుచు నచ్చగూర్చు లే

దెందుల కంచు నన్నడిగి హేతువెటింగి దయామయాత్ములై

యందొకభాగమున్ వడి బయల్పడజేసిరి వారికీర్తి చె

న్నొందును గాక వారియెడ నుండునుగాక సమస్తసంపదల్.

విషయసూచిక

ప్రార్థనాదికము

i

కవి జన్మస్థలాదులు

ii

షష్ఠ్యంతములు

vi

(ఆదిపర్వము)

భరతఖండవర్ణన

1

భరతుని పరిపాలనము

3

పురాతన హైందవ నాగరకత

5

ఆర్యులు హిందూదేశముఁజేరుట

7

ఆర్యులకు ద్రావిడులకు యుద్ధము

8

ఆర్యులు ద్రావిడులఁ బాఱఁగ్రోలుట

9

ఆర్యుల స్వార్థ పరత్వము

10

నాఁడలవడిన దుష్టచారములు

11

వర్ణమానవీరుఁడు - జైనమతము

12

బుద్ధుని జననము

13

సిద్ధార్థుఁడు - భయంకరదృశ్యములు

14

సిద్ధార్థుని మనోవేదన

15

సిద్ధార్థుని సర్వసంగ పరిత్యాగము

17

చెన్నుఁడు సిద్ధార్థుని వేడికొనుట

17

సిద్ధార్థుఁడు చెన్నునికి బోధించుట

19

సిద్ధార్థుఁడు సంన్యసించి మోక్షమార్గమెఱుంగుట

20

నందుల పాలనములు

22

అలగ్జాండరు దండయాత్ర

23

అలగ్జాండరు పురుషోత్తముల యుద్ధము

24

పురుషోత్తముని యపజయ కారణములు

26

అలగ్జాండరు సిగ్గుచేఁబురుషోత్తముని సన్మానించుట

28

చంద్రగుప్త చక్రవర్తి పరిపాలనము

30

అశోకుఁడు కళింగవీరులఁ జంపి పశ్చాత్తాపముఁజెందుట

31

అశోకునకు వృద్ధమాత యెదురుపడుట

32

అశోకునకు బౌద్ధభిక్షు వగుపడుట

34

అశోకునకు బౌద్ధభిక్షువు బోధించుట

35

బౌద్ధభిక్షు వశోకునకు రాజధర్మము లుపదేశించుట

37

అశోకుని ధర్మపరిపాలనము

38

సంగులు - కణ్వులు

41

గుప్తరాజులు స్వర్ణయుగము

42

హర్ష వర్మనుని పరిపాలనము

45

శాతవాహనులు - సల్లవులు

46

చోళులు - చాళుక్యులు

47

యాదవులు - కాకతీయులు	48
ద్వివిధ పాండువులు	48
గజనీ మొహమద్ దండయాత్ర	50
ఘోరీ మొహమ్మద్ దండయాత్ర	52
రాణిసంయుక్త పృథ్వీరాజును వరించుట	53
పృథ్వీరాజు యుద్ధము	53
రాణిసంయుక్త యుద్ధమునఁ దండ్రుని దూషించుట	54
ఖిల్జీయులు, తుగ్లకులు, సయ్యదులు, లోడీలు	55
మొగలు సామ్రాజ్యము	56
అగ్బరుచక్రవర్తి పరిపాలనము	58
జహంగీర్, షాజహాన్, ఔరంగజేబ్ ప్రముఖులు	59
శ్రీ కృష్ణదేవరాయలు	60
రాణాప్రతాపసింహుఁడు	62
శివాజిచక్రవర్తి ధైర్యసాహసములు	63
వాస్కోడిగామా భరతఖండముఁజేరుట	66
డచ్చివారు పోర్చుగీసువారివర్తకము దగ్గించుట	67
ఆంగ్లేయులకు ప్రభుత్వవారికిఁ గలహము -	68
ఈస్టిండియాకంపెనీవారు	70
లండన్ ప్రభుత్వ విచారణ	71
ప్లాసీయుద్ధము	73
రహస్యవిప్లవ సంజేశము	74
సిపాయికలహము	75
రూస్సొలక్షీ శౌర్యసాహసములు	77
విప్లవాపజయములు, తత్కారణములు	78
శ్రీ విక్టోరియా రాణి పట్టాభిషేకము	80

స భా ప ర్వ ము

రాజప్రతినిధుల పాలనము	83
రాణి వాగ్దాన భంగములు	84
సాంఘిక దుష్టాచారములు	87
భారత వైతాళికులు	88
భారత పురాతనవైతాళికులు	91
రామకృష్ణపరమహంస	93
స్వామి వివేకానందుడు	93
విజ్ఞానబీజస్థాపన ప్రయత్నములు	94
కలకత్తాకు నుత్తరము	97
గౌర్నర్ డఫరిన్ హ్యూం సంభాషణ	98
మహాసభా ప్రయత్నములు	99
సభాప్రతినిధులు, ప్రముఖులు	100
ప్రథమ భారతమహాసభ	101

నవభారతము

ప్రార్థనా దిక్ము

- ఉ. శ్రీ దరహాసచంద్రికలఁజిమ్ముచు విస్తృతజీవకోటి నా
హ్లాద సుధాతరంగముల హాయిగనూపుచు నేపుగాందున
ర్వోదయమూర్తిఁ దాత్త్వి కమహాద్వైతశక్తిలకుంబునాదియై
యాది కనాదియై యలరు నవ్వరమాత్మనెదం దలఁచెదన్.
- ఉ. భూతదయాసమేత పరిపూర్ణకళాపరిపూత విశ్వవి
ఖ్యాత సుజాత సాత్త్వికవికాసపరిత యఖండవైభవ
స్థిత సమస్తధర్మసముపేత నిజాత్రితపారిజాత భూ
మాతల మాత మా భరతమాత సుఖంబినుగాత మర్చిలెన్.
- ఉ. ఆకుల మీకులంబనక యామత మీమతమన్న భేదమున్
జేకొనఁబోక శాంతిసహజీవనపావనయాత్ర కష్టగా
దూఁకక వర్గవాదములతో విహరింపక దాంభికక్రియల్
తాఁకక లోకబాంధవులఁ దన్వెడి సోదరమైత్రి నెన్నెదన్.
- ఉ. మాయలుమర్మముల్ పెనుదుమారములై వడిఁదాఁకినన్ శృతిం
బాయక మూఁడువన్నియల భాసిలి బిడ్డల స్వీయకేతల
చ్చాయల చాయలన్ నడిపి శాంతిరణంబునఁ బేరుగన్న జా
తీయపతాక ముంగడ విధేయుఁడనై కయిమోపుచున్నెదన్.
- ఉ. ప్రాణములొడ్డినిల్చి పరబాధలనన్నిటిసైఁచి బాణమున్
దూణమురోసి ధీబలముతోఁ జిరదాస్యముఁబాసి దేశ మా
త్యాణము దీర్చివైచి జయతేజములన్ వెలయుచు మీ
ర్వాణుల వీరమాతల నిరంతరమున్ స్మరియించునక్తియై

ఉ. ధూర్తుల వాదభేదములతో భ్రమచెంది నిజస్వరూపమున్
బూర్తిగవీడియోడి చెడిపోయితపించు సమాజలక్ష్మిభా
వార్తినణంపఁగా నుదయమంది జయంబునుగొన్న సంఘ సగ
స్కర్తుల సత్త్వవక్తల విశాలహితోక్తుల నాశ్రయించెదన్.

ఉ. శాంతిపదార్థమున్ విరియఁజల్లుచు నైతికశక్తితో భయ
భ్రాంతులఁ ద్రోసిపుచ్చుచుఁ బరస్పరమైత్రికి దోహదంబుగా
సంతతమున్ వెలుంగుచు నిజంబు వచించెడి పంచశీల సి
ద్ధాంతవచస్సుధామధురధారలఁ గ్రోలి తరింతుజన్మమున్.

సీ. నన్నెచోడనిఁ బ్రార్థన మొనర్చి యాంధ్రభా
రతకవిత్తయము సమ్మతిఁ దలంచి
శ్రీనాథుఁ బోతన్న సేవించి మా రుద్ర
కవిపాదపద్మముల్ కడిగి మ్రొక్కి
శ్రీకృష్ణరాయ ధాత్రీనాయకుసేవేడి
రామలింగన్న సూరన్న నెంచి
పెద్దనాదులఁ గూర్మిఁబేర్చి నారాధించి
భట్టమూర్తి కవీంద్రుఁ బ్రస్తుతించి

వీరశరభేంద్రకవికి జోహారు లిచ్చి
చేమకూరకక్షీశుఁ బూజించి మివుల
లలితకవితా కళాధ్య మొల్లను నుతించి
ధైర్యమువహించి నవభారతము రచింతు.

క. అనుగుం దమ్మునివలె నన్
గనుచు నదా మామకీన కవితాభ్యుదయం
బును గోరెడి “యభినవ తి
క్కన” సీతారామమూర్తి కవిఁ గీర్తింతున్.

గీ. తెనుఁగు నుడికారమునఁ దీర్చిదిద్ది యాత్మ
కథ రచించిన కవికులాగ్రణి యతండు;
లోకమాననఁ గనకాభిషేక గరిమఁ
గాంచి యసదృశ యశమునార్జించె నతఁడు;

క వి జ న్మ స్థ లా దు లు

క. తలలన్ మాఝెడి వారలు
నెలవులఁదప్పించు పరమనీచులు భువిపైఁ
గలరందు చేత నాస్థల
కులమత గోత్రాదికంబుఁగూర్చి వచింతున్.

చ. కలవుకదా! మహాధరతఖండమునన్ వివిధప్రదేశముల్
తొలఁగని భోగభాగ్యములతో నవరత్నశిలాకణంబులన్
దొలఁకుచునుండు పెన్ గనులతో నలరారుచు; నందు నందముల్
చిలుకుచు వెల్లు మా తెలుగుసీమ కళామహిమాభిరామయై.

ఆ. ఖ్యాతినందుకొన్న యీ తెల్లుసీమలో
ఘనులఁ దిక్కనాది కవులఁగాంచి
సురుచిరప్రశస్తి శోభిల్లు గుంటూరు
మండలమ్ము వాణి కుండలమ్ము.

క. ఆ మండలమున, వీర
గ్రామణులకు వివిధకవిశిఖామణులకు సం
ధామ మననొప్పి పలునాఁ
డ్డిమ, ఫలవనాభిరామ, చెన్నలరారున్.

సీ. నాగానదీ చంద్రభాగా ప్రవాహముల్
పచ్చగడ్డలఁ దన్నిపట్టిపాఱఁ
గండనిండిన పండుకాఱు రేగడిగడ్డ
ముక్కూరు పంటలఁ గ్రక్కుచుండ

నాలుగేదెలు వేనవేలాఱుగాలమ్ము
 తఱపిఁజెందని పాడి యురలఁజేయఁ
 గమనీయగురుశిలాఖనిజనంపన్నిధుల్
 సకలదేశముల కుత్సాహమిడఁగఁ.

గీ. బలుకులవెలంది, కలుములపడఁతి కులుకు
 లలర నిత్యము దలవాకిఱుల మెలంగ
 ఖండఖండాంతరముల విఖ్యాతిఁగాంచె
 నవకళారామ మా పలునాటిసీమ.

గీ. విశ్వవిద్యాలయములతో వివిధ బౌద్ధ
 శిల్పరేఖలతో సుప్రసిద్ధిఁగనిన
 విజయపురలక్ష్మీ కేక్కయై వినుతినందె
 విమలగుణమణి పల్నాటి వీరధరణి.

సీ. దొడ్డవారు నుతింప రెడ్డినాయకురాలి
 వీరధర్మజ్యోతి వెలిఁగె నెచట
 ఘనులొప్ప బ్రహ్మనాయని చాపకూటి సి
 ధ్ధాంతంబు విజయంబు నందెనెచట
 జగమెన్న సంగడిండ్రగు బాలచంద్రాది
 యువసింహుల ప్రతాప ముబికె నెచట
 సమరధుల్ మెచ్చఁ గన్నమదాసు సేనాధి
 పత్యంబు సత్కిర్తివడసె నెచటఁ

గీ. దగదు తగదని వలపుఁదత్తఱము నాఁపి
 మగని యుద్ధమునకుఁబంపి సుగతిఁగన్న
 మగువమాంచాల యెచట జన్మంబునందె
 నట్టి పలునాఁడు నేఁబుట్టినట్టి వీడు.

సీ. రసవత్ప్రబంధరాద్రచనాధురీణుఁడౌ
 భట్టుమూర్తినిఁగన్న ప్రౌఢురాలు

క వి జ న్మ స్థ లా దు లు

కవిచక్రవర్తిఁ బింగళి సూరనామాత్యుఁ
గడుపారఁగన్న బంగారుతల్లి
తఱచి ఛందశ్శాస్త్ర సరణిఁ దెల్పిన యప్ప
కవిచంద్రమునిఁ గన్న గణ్యహృదయ
విశ్వవిశ్వజ్ఞ నేతేశ్వరోపాధ్యాయుఁ
బ్రసవించినట్టి శుంభత్కళాధ్య

గీ. బ్రహ్మమూర్తులఁ బెందోటపట్టణాధి
పతుల శిల్పులఁగన్న తపఃప్రభావ
సకలవిద్యాసమేత యశఃప్రపూత
దిగ్విజయజాత, పల్నాటి దేశమాత.

గీ. అలమహాయాన బౌద్ధసిద్ధాంతములను
బ్రజకు బోధించినట్టి కృపాపయోధి
సిద్ధనాగార్జునుఁడు వసించిన పవిత్ర
పర్వతము నాదియను వీడు పల్లెనాఁడు.

ఉ. ఆ పలునాటిగడ్డపయి నందిము చందము నిండివెల్లు దా
చేపలి; దానిచెంత విలసిల్లుచు కేసనపల్లె; దానికిన్
దాపున యామ్యదిక్సరణిఁ దక్కెళపా డలరారు నచ్చటన్
గాపురముందు మేము గుణగణ్యులుతాతలనాటినుండియున్.

క. శ్రీ విశ్వకర్మ కుల పా
రావారసుధాకరుఁడఁ బరాత్పరు నెపుడున్
సేవించెద, నా మతమా
శైవము నేదిరుగునది ప్రజాస్వామ్యమునన్.

ఉ. గౌరవమూర్తియై కులశిఖామణియై శివభక్తుఁడై మహా
దారచరిత్రుఁడై మణియదారయివెల్లిన మల్లికార్జునుం
డారయ మత్పితామహుఁ డుదాత్తచరిత్ర పవిత్రగాత్ర భా
గీరథి మత్పితామహి, సుఖించిరి వారతివై భవంబునన్.

సీ. కన్నతల్లి సుసాధ్వి కవయిత్రి గుణబింబ
 గురుకళానికురుంబ కోటమాంబ
 తండ్రి సంగీతవిద్యావేది హరభక్తుఁ
 డార్యుండు రాజలింగాభిదుండు
 అగ్రజుల్ శతవధానాష్టావధాన పా
 రంగతుల్ ప్రభులింగ, లింగకవులు
 ఇలువేల్పు భక్తవత్సలుఁడు వేషులవాడ
 రాజేశ్వరుం డర్ధరాజధరుఁడు.

గీ. మేనమామలు తాత్వికజ్ఞాననిధులు
 వరకవీంద్రులు కొండాన్వవాభవులు
 గోత్రపతి లోకహిత తపఃకోవిదుండు
 ధర్మశాస్త్రార్థఖని భరద్వాజమాని.

శా. ప్రాచీనాంధ్రకవిత్వతత్త్వవిధులం బాటించి నా కున్న వి
 ద్యాచాతుర్యముఁ జూపి యీ చరిత వ్రాయంబూనితిన్ వీరభ
 ద్రాచార్యుండను కన్నెకంటి కులుఁడన్ ధాత్రీజనస్తుత్యమై
 యాచంద్రార్కము వెల్లుఁగాత మిది యువ్యత్కిర్తి పాత్రమ్ముగన్.

స. అటువదియేండ్ల భారత మహామహితోద్యమ గాథలన్నిఁటిన్
 వరుసగఁగూర్చి పద్యములవ్రాయుట సాధ్యముకాదు కాన నే
 నెఱిగినయట్లు చేర్చి రచియించితిఁ గావ్యముఁ బండితోత్తముల్
 సరసులు సత్కవీంద్రు లిది సైఁచిననున్ గరుణింతుగావుతన్.

ష ష్ఠ్యం త ము లు

క. స్వాతంత్ర్యార్జనమునకై
 జాతీయమహోద్యమముల సాగించిన మా
 తాతలకుఁ దండ్రులకు మా
 మాతలకున్ భ్రాతలకును మహితాత్ములకున్.

క . మితవాదుల కతివాదుల
కతులిత దీక్షాసమన్వితాత్ములకు దయా
రతులకు మానవసేవా
వ్రతులకు సభ్యుదయభావ వర్ధిష్టులకున్ .

క . జవసత్త్వంబుల నసువుల
నవలీలన్ ధారవోసి యవనీసేవా
సవనమున విజయమందిన
యువజనసింహులకు వీరయువతీతతికిన్ .

క . కారాగృహములఁబడి సం
సారంబులరోసి పోరి స్వాతంత్ర్యకళా
భారతమును నెలకొల్పిన
వీరశిఖామణులకుం బవిత్రాత్ములకున్ .


క . తమపతులను దమసుతులను
దమతమ పుత్రికలఁ దల్లిదండ్రుల నఖిలో
ద్యమములఁజేరిచి పోరిన
రమణీమణులకు మనోహరగుణాధ్యులకున్ .

క . జపతపముల వీడి త్రివ
రపతాకలఁబట్టి శాంతిరణమున స్వాతం
త్ర్యసథంబుల సాధించిన
యపరబ్రహ్మలకు యతుల కమలాత్ములకున్ .

వ. అంకితంబుగ నాయొనర్పంబూనిన నవభారతంబను భారతజాతీయో
ద్యమ-చరిత్రమునకుఁ గథాక్రమంబెట్టిదనిన.

న వ భా ర త ము

ఆ ది ప ర్వ ము



రమ్యగుణగణాలం

కారా ! భారతకుమార ! కరుణాంచితద్వ

క్సారా ! సువిచారా ! నవ

భారతమున నలరు నాదిపర్వము వినుమా !

1

భ ర త ఖం డ వర్ణ న

చ. కలడుకదా మహాభరతఖండ మఖండకళాప్రపూర్ణమై
విలసితరూపసంపదల విస్తృతమై సమశీతలోష్ణమై
కలితఋణోహర ప్రకృతికల్పితమై మన మాతృదేశమై
చెలువలరారువన్నియలుచిన్నియలోప్ప ధరాతలంబునన్.

2

సీ. దివ్యగంగాపగాది నదీనదముల కా

వాస మే యంబ పద్మాసనంబు

లలితశిల్పకళాద్యలంకారములకు నా

స్థాన మే జనని నెమ్మేని సౌరు

కనకరత్నశిలాది ఖనిజసంపదల కా

ధార మే యమ్మ బంగారు కడుపు

నానాప్రధానవిజ్ఞానభాగ్యముల కా

వాల మే తల్లి ముత్యాలశాల

గీ. దానధర్మ ప్రముఖ సంప్రదాయములకు

నాశ్రయం బే సవిత్రి సత్యాంతరాత్మ

యా సుగుణపూత సకలవిద్యాసమేత

పాలితాశ్రితసంఘాత భరతమాత.

3

క. ఆ మాతృభూతలము రస

ధామంబై సకలసుమలతాదామంబై

కోమలమై ఫలసస్య

శ్యామలమై యలరు సర్వసౌఖ్యము లిడుచున్.

4

వ. మఱియు

5

ఉ. పుణ్యసరోవరమ్ములుఁ దపోనిలయమ్ములు దైవశిల్ప లా

వణ్యక శావిరాజితసువర్ణశిలాలయముల్ ఫలప్రదా

రణ్యసమూహముల్ గురుధరాధరముల్ చెలువార జీవకా

రుణ్యమయప్రవృత్తి నలరున్ భరతావని సర్వకాలముల్.

6

చ. పరమపతివ్రతామణులు భక్తవరేణ్యులు పండితుల్ కవీ

శ్వరులు మహారసజ్ఞులు విశాలమతుల్ కృషికుల్ కళాధురం

ధరులు మతప్రవక్తలు బుధప్రవరుల్ గురుశేఖరుల్ నిరం

తరముజనించుచుందురుకదా మన మాతృధరాతలంబుపై.

7

చ. మతసహనమ్ముతో మధురమంజులవాఙ్మయసేవనమ్ముతో

నతిధులపూజతో భగవదర్చనతో సకలార్థసాధన

ప్రతతులతో జివన్ దనరు పంటవలంతులతోఁ బవిత్ర భా

రతజనయిత్రి నిల్పికొనురా ! తనకీర్తి దిగంతరంబులన్.

8

క. మన భారతఖండమునకు

మనకున్ మన సంస్కృతికిని మనలక్ష్మికిఁ బె

ట్టనికోటలు నిశ్చయముగ

వనధులు హిమవన్నగములు వలయం బుంటన్.

9

క. ఈ ధరణీ తలమున నే

బాధలు పొడసూపఁబోవు పైపైఁగఱవుల్

వేధించఁబోవు స్రజలకు

గోధనసంతతులు కొల్లకొల్లగ నుంటన్

10

సీ. అంగవంగత్రిలింగాదిప్రదేశముల్
 సురుచిరాకృతులతోఁ బరిధవిల్ల
 కాశీగయాది ముఖ్యక్షేత్రరాజముల్
 దివ్యప్రభలఁదాల్చి తేజరిల్ల
 వేదవేదాంగాది వివిధవిద్యానిధుల్
 విజ్ఞానకాంతులన్ విరియఁజల్ల
 ఫలపత్రపుష్పవృక్షలతాప్రకృతిలక్ష్మి
 పల్లవమృతులతో నుల్లసిల్ల

గీ. సర్వసౌఖ్యంబులును సదాచారములును
 వృత్తిధర్మంబులును గళావిధులు వెలయ
 నవ్యయాధ్యాత్మిక ప్రభావించితముగ
 సతము వర్ధిల్లుచుండు భారతధరిత్రి.

11

వ. అదియునుంగాక

12

మ. చలనంబందని సత్యసంధులు హరిశ్చంద్రాది షడ్చక్రవ
 ర్తులుపాలించినరత్నగర్భ మహితాత్ముల్ ధర్మమూర్తుల్ విని
 ర్మలభావుల్ భరతాదిషోడశమహారాజేంద్రు లుద్యద్యశుల్
 కొలువుందీర్చిన పుణ్యభూమి భరతయోగీంద్రులం బెన్నఁగన్.

13

భ ర తు ని ప రి పాల న ము

వ. అందు

14

చ. నిరుపమశేముషీధనుఁడు నిశ్చలమూర్తి సుధాకరాన్వయా
 భరణుఁడు ధర్మవిజ్ఞుఁడు విభాకరతేజుఁడు శౌర్యరాశియా
 భరతనృపాలమౌళి పరిపాలనచేసిన దాది య వ్వసుం
 ధర ధరియించికొన్నదిగదా భరతావనియన్న నామమున్.

15

ఉ. ఎందఱు రాజచంద్రులు మహీతలనాయకులైరితొల్లి నేఁ
డెందఱు చక్రవర్తులననేలిరికూలిరి చూచుచుండ వా
రందఱనామముల్ కొనియెనా ! విడలేక ధరించియుండెనా
హెందవరాజ్యలక్ష్మి భరతాధిపుఁ డెంతటిపుణ్యమూర్తియో! 16

ఉ. ఏ సుముహూర్తమందు ధరణీశుఁడు నూతనహేమరత్నసిం
హాసనమెక్కెనో స్థపతులందఱు దీవనలీయ వాసముల్
గాసములందునట్టి పదకంబులఁగూర్చి ప్రజానురాగవి
శ్వాసములందెఁ బొందె సుయశశ్శరదిందువికాసచంద్రికల్. 17

క. భావింప రాజు ప్రజలకు
దేవుండో నేవకుండొ తెలిసిన ఘనుఁ డా
భూవరుఁడు సత్యనిరతుఁడు
కావున నాతనికి యశము కల్గకయున్నే. 18

క. పన్నులఁ గడుఁబెంచుచు నా
పన్నులఁ జేయఁడు ధరాధిపతి పౌరుల, సం
పన్నుల నిరుపేదల నుతిఁ
గన్నాఁడు సధర్మమూర్తి గన్నాఁడు హితా! 19

క. వారమ్ము వారముఁ బ్రజా
వారము దరిఁజేరి సపరివారమ్ముగ నా
భూరమణుఁడు వారికిఁగల
కోరిక లివి యనుచుఁ దెలిసికొని సమకూర్చున్. 20

క. ఉంటకుఁ దింటకుఁ దాలిచి
కొంటకు వసతులను రాజు కూరిచె నవియే
కుంటుపడినచోఁ బౌరులు
తుంటరి పాలన మటంచు దూతెదరుగదా. 21

ఆ ది ప ర్వ ము

క. జనముల కష్టసుఖంబులు
తన కష్టసుఖంబులంచుఁ దలఁపక సింహా
సనముల నిలఁగలరే యే
మనుజుఁ ధిపులైనఁ బెక్కుమాట లిఁకేలా ! 22

గీ. కార్మికుల కాతఁడొక్క బంగారుకొండ
కర్షకుల కాతఁడొక మహాకల్పతరువు
బుద్ధిజీవుల కాతఁడొక్క పుణ్యాధనము
భరతునకు సాటి భరతుఁడే భవ్యహృదయ ! 23

గీ. నిజ కళారూప దాన సన్నియమ శౌర్య
దీప్తి ధనముల భరతధాత్రీధవుండు
రాజు రతిరాజు వాహినీరాజు ధర్మ
రాజు మృగరాజు దినరాజు రాజరాజు. 24

క. భరతుఁడు పరిపాలించిన
ధరణి యగుట నతఁడు ధర్మ తత్పరుఁడై సు
స్థిరయశ మార్జించుట నా
కరుణాకరువేర భరతఖండం బయ్యెన్. 25

వ. ఇఁకఁ గథ నాలకింపుము. 26

పురాతన హైందవ నాగరకత

ఉ. ఆర్యులు రాకముందు భరతావని యందు వసించు మానవుల్
శౌర్యధనుల్ కృపాత్ములు విశాలమతుల్ పశుపోషణక్రియా
ధుర్యులు కష్టజీవులు బుధుల్ ప్రతిభానిధు లాశ్రితావనుల్
కౌర్యము చౌర్య మెన్నఁడెఱుంగన్ దలపోయని సాధు సత్తముల్.

చ. ఎఱుఁగరు యుక్తివాదములు హింస సహింపరు స్వార్థచిత్తులై
తిరుగరు మంచిఁగూర్ప వెనుదీయరు స్వప్నమునందునైన సో
మరితనమూన రన్నిట సమర్థులు వ్యర్థపు జీవితంబులన్
నిరసనచేయుచుందురు జనింపదు వారి కసూయ యెన్నఁడున్. 28

వ. మహేంజోదారో హరప్పాయను స్థలంబుల బయల్పడిన ప్రాచీ
న పత్తనశిథిలంబులవలనను సాధనములవలనను వారి జీవిత
విశేషంబుల గ్రహింప సాధ్యమగుఁగాన వినుము. 29

సీ. వ్యవసాయసాధనవ్రతతి వెల్వడుటచే
మంచిపంటలను బండించిరనియు
పాగుతప్పని గృహద్వారసంతతు లుంట
సర్వార్థవాస్తుశాస్త్రజ్ఞులనియు
వెండి బంగరు నగల్ వెలసియుండుటచేత
నవనాగరకతఁ గన్నారలనియు
విలసితాక్షరముద్రికలు బయల్పడుటచే
జదువు సాములు నేర్వఁజాలిరనియు

గీ. బహుశిలాలింగములు కానఁబడుట వలన
శైవులనియు మహాతపశ్శాలులనియుఁ
దెలియవచ్చును దీన సందియములేదు
నాఁటి మానవు లగ్రజా! మేటి మగలు. 30

చ. అవిరళదానధర్మపరు లవ్యయశౌర్యకళావిశారదుల్
రవిసమతేజు లద్భుతపరాక్రమశాలులు సత్యవాగ్ర్వత
వ్రవరులు స్వప్రకాశులు కృపారసవార్ధులు శేముషీనిధుల్
ద్రక్షిడలు వృద్ధిఁగదచు మడమ్ముఁగహించుచు నుండనత్తటిన్.

ఆర్యులు హిందూదేశము చేరుట

గీ. ఆర్యు లనువారు మధ్యాసియానివాసు
లచట భూసారమణఁగాఁజేసెందువలనఁ
జేరవచ్చిరి హైందవసీమ కపుడు
తమ మతాచారములు వెంటఁ దరలిరాఁగ.

32

వ. వచ్చి యందందుఁజేరి నివసించుచు

33

సీ. ఫల పత్ర పుష్ప సంభరిత వృక్షములతో
విలసిల్లు ఘనవనమ్ములను జూచి
యాఱుకాలములు సస్యశ్యామలమ్ములై
యలరారు కేదారములను జూచి
కడవలఁగాదెలన్ గడునిండి తియ్యనఁ
జెలరేఁగు పాడిపంటలను జూచి
కండలఁనిండి పిక్కలు తెక్కలు నెసంగ
నెలకొన్న పశుసంతతులను జూచి

గీ. యచటివా రందు భోగభాగ్యములఁ జూచి
వారికింగల్గు వసతుల వరసఁజూచి
తగిన దేశం బటంచుఁ జిత్తములనెంచి
నెలకొనిరి గుంపు లగుచు నార్యులు సుధీంద్ర !

34

క. తమ చుట్టపక్కములతోఁ
దమ కండగనిల్చు స్వీయదాయాదులతోఁ
దమ మిత్రవరులతో దే
శము నిండిరి యార్యవరు లసంఖ్యాకులుగఁ.

35

ఉ. ఆదిమవాసు లాశ్వులకు నాదట నాశ్రయమిచ్చి మట్టు మ
 ర్యాదలతోఁ జరించు సమయమ్మున సాగఁదొడంగె యజ్ఞ ధ
 ర్మాదులు వానియందుఁ బశుహత్యలు; కావున హింససైఁపఁగా
 రాదని వాదులాడిరి పురాతను లంత దయాసముద్భుతై. 36

ఆశ్వులకు ద్రావిడులకు యుద్ధము

ఉ. పాపములేదు దీన నని పల్కెద రాశ్వులు వీరలో మహా
 పాపమటంచుఁ బల్కెదరు భంగ మొనర్తురు యజ్ఞకార్యముల్
 సైఁపక హింస, నయ్యెడల సంభవమయ్యె విరోధముల్ మన
 స్తాపములేమి సెప్పెద బుధా! రణముల్ సమకూరె నాపయిన్.
 వ. దేశవాసులు స్థానబలంబులతోడను శౌర్యధైర్యసాహసంబులచేతను
 బశుహత్యాయజ్ఞముల ధ్వంసముచేయఁదొడంగిరి. పిమ్మట

క. దేశీయుల వంపఁగ నా
 వేశమ్ములఁదాల్చి యార్యవీరులు తమ భూ
 మీశులఁ గోరిరి వీరల
 నాశన మొనరించుటయ ఘనంబను యుక్తిన్. 39

క. గురుభక్తిఁ జూపుటకు వా
 రరుదెంచిరికదలి మారణాస్త్రమ్ములతోఁ
 బరిపరివిధముల నాశ్వులఁ
 బరిరక్షణచేయ నాదివాసులఁ ద్రోయన్. 40

వ. మహాధనుర్ధరులును రణకళావిశారదులు బలాధ్యులైన యా
 నరేంద్రుల యండదండల మరల యజ్ఞంబులు ప్రారంభింపఁబడుట
 వీక్షించి దేశీయవీరులు పశుసంరక్షణార్థంబు తుదివఱకుఁ బోర
 సమకట్టి యేకదీక్షతో నుండుతటి 41

గీ. సాగినవి యజ్ఞములు సాధుజంతువులను
బట్టి తెచ్చుచునుండిరప్పట్టు నందుఁ
గదలి రాదిమవాసు లఖండబలులు
పనుల రక్షించుకొఱకు దర్పములొప్ప.

42

క. తారసిలి రిరుతెగలవా
రా రణములు జరిగినవి భయంకరములుగన్
మారణశస్త్రములతో
ఘోరాకారములతోఁ బ్రకోపములతో.

43

ఉ. పౌరుషవంతులై, బెదరిపాఱక యార్జులఁదాఁకి జంతుసం
హారము నాఁపఁజూచిరి మహామహు లాదిమవాసు లంత నా
యా రణరంగసీమల జయంబువహించిరి కాని శత్రువుల్
పోరుట మానరైరి తమ భూపతు లండగ నిల్చుచుండుటన్.

44

ఆర్యులు ద్రావిడులఁ బాఱదోలుట

వ. శత్రుసమూహమ్ము మిక్కుట మ్మగుటయు వారు నూతనాస్త్రం
బులఁ బ్రయోగించుటయుఁ గనుంగొని యింక లాభంబులేదని
తలంచి యయ్యాదిమవాసులు

45

ఉ. ఓడి పరాభవాగ్నులకు నోర్వక పల్లెలఁ బట్టణంబులన్
వీడి సమస్తసంపదల వీడ్కొని మాతృధరాతలాదులం
గూడ ద్యజించి లేచి యిరుగుం బొరుగుం గలవారితోడ న
ల్లాడుచుఁ బోవసాగిరి మహాటవులంబడి రిక్తహస్తులై.

46

వ. విజయ సంరంభముతో నార్జులు రాజ్యము నాక్రమించికొని కట్టు
దిట్టమ్ముల నేర్పఱచి యమాయక ప్రజలొంగఁదీసికొని తమ
తమ మతప్రభావమ్ములఁ బ్రసరింపఁజేయఁ గడంగిరి.

47

ఆర్యుల స్వార్థపరత్వము

చ. చదువుల నేర్వరా దితరజాతులు నేర్చినఁగాని వేదముల్
చదువుట ఘోరపాపము నిజం బిది తప్పినవాని వీనులన్
బొదలఁగ సీసమున్ గరఁగిపోయుట శిక్ష యటంచు నెంతయో
బెదరు జనింప నీమములఁబెట్టిరి పెద్దటికంబుఁ జేకొనన్. 48

గీ. ఆర్యులకుఁదప్ప యజ్ఞకర్మాదికమ్ము
లన్యుల కన్దము లటంచు నాజ్ఞ నిడిరి
యాజ్ఞ నిడుటయకాదు తదన్యులెల్ల
దాసు లనిచెప్పి శబ్దబంధముల నిడిరి. 49

గీ. ఆర్యు లాచరించు నపరాధముల కింత
శిక్ష లేదటంచుఁ జెప్పికొనిరి
యన్యు లాచరించు నాగములకు మహా
శిక్షలన్ విధింపఁ జెల్లు ననిరి. 50

మ. అలనాఁ డార్యుల వాక్చమత్కృతులతో నస్పృశ్యతాదోషముల్
కులభేదంబులు వర్గభేదములు తగ్గుల్ మొగ్గు లెన్నెన్నియో
చెలరేఁగెన్ జెలరేఁగి క్రమ్మికొనె నిస్సీ! భీతచేతమ్ములన్
వలలన్ జిక్కినపక్షులైరి జనముల్ వ్యాపించె దుర్భావముల్. 51

క. నెలకొల్పిరి చట్టమ్ముల
నిలిపిరి తన్నియమములను నేర్పుగఁ బ్రజలన్
బలుతేఱఁగుల నధిపతులై
పలుకుబడింగూర్చికొని రుపాయంబులతో. 52

చ. అఱమరలన్ మతాధిపతులై మతబోధకులై మతక్రియా
పరులయి సర్వసంఘపరిపాలకులై స్వజనాభిమానులై
యొరులఁ దిరస్కరించుచు మహాచ్ఛదశన్ విహరించు నార్యశే
ఖరు లనెదుర్కొనంగలుగు గణ్యుఁ డొకండును లేడు నాఁదటన్.

నాఁ డలవడిన దుష్టాచారములు

వ. ఇట్లుండు న క్కాలంబునఁగల ప్రజలు జంతుహింసాయజ్ఞమ్ములఁ
జూచుచుఁ దాము నట్లాచరింపఁ దలంచి వారి నాశ్రయించుటయు
నార్యులు వారిఁ దిరస్కరించి మీకు యజ్ఞము సేయు నధికారము
లేదని నుడివి తుద్రదేవతల కొలుపులు మీకు దగినవి యని
నిరూపించుటయు జరిగెఁ బిమ్మట

54

చ. నరులకు శక్తిపూజ లనినన్ ముదమెక్కువ యయ్యె జాతరల్
జరుగఁదొడంగె నందు నరజంతుబలుల్ మితిమీఱె మానవుల్
కరుణకు దవ్వలందుఁ దిరుగన్ సమకట్టిరి లోకమే భయం
కరముగఁదోచె సాధుజనకంటక మయ్యెను దేశ మక్కటా ? 55

ఉ. తామస మావరించె వసుధాస్థలమెల్లఁ బవిత్రసోదర
ప్రేమనశించె సాధులకుభీతిజనించె నమాయక ప్రజల్
పామరులైరి లోకము నపాయకరస్థితి క్రమ్మసాగె ముం
దేమొ ? యటంచుఁ జింతఁబడి రెల్లరు నుల్లము తల్లడిల్లఁగన్.

వ. భయంకరమగు నా సమయమ్మున సత్యధర్మములతో సకల ప్రజఁ
నుద్ధరించి లోకమున శాంతినెలకొల్పి మహామహు లనేకులు
ప్రయత్నించి విఫలమనోరథులగుటయు జరిగెఁ బిమ్మట

57

వర్ధమానవీరుఁడు - జైనమతము

క. వై శాలీపురమునఁగల

ధీశాలి సతాన్వయుండు దివ్యాత్ముఁడు న

త్యాశయుఁడు మహావీరుఁడు

దేశోపద్రవము నణఁచ దీక్షవహించెన్.

58

వ. అతండు నాయకసత్తాకరాజ్యవాసియు సుక్షత్రియవంశసంజా
తుండును సర్వసుగుణగణాలంకృతుండును యశోదాప్రియుండునై
యుండి

59

చ. చదివి సమస్తశాస్త్రములసారమెఱింగి పవిత్రధర్మసం
పదలగ్రహించి లోకమును బాటఁగఁజూచి విపత్కరస్థితిఁ
వదలిచి సోదరప్రజలవైఖరులన్ సవరించి సత్కృపా
హృదయులఁ జేయనెంచి చెడుగెల్ల హరింపఁదలంచి దీక్షమై.

వ. సర్వసంగపరిత్యాగం బొనర్చి తన ముప్పదియవ యేట సంన్యసించి
సారసనాథు లను యతిచంద్రములసాంగత్యమొనరించి వత్సర
ద్వయం బట వసించి సమస్త మెఱింగి యారూఢ హృదయుండై
కదలి

61

క. మానావమానములు ప్రతి

మానవునకు సమములంచు మదిఁదలఁచుట సు

జ్ఞానము దానింగొనఁగల

మానవులకు నంటఁబోవు మాయలు గీయల్.

62

క. తా నితరుల హింసించుట

తా నెల్లెడ నేత నంచుఁ దలఁచుట తానే

మానవుఁడ నంచు నెంచుట

యేనాటికి నైనఁ గూడదెవ్వనికైనన్.

63

వ. మఱియు భగవానుఁడు సాక్షీభూతుఁ డరూపకుం డతీతుఁ డనియు
మానవుల రక్షించునవియు శిక్షించునవియు వారి వారి సత్కృత్యం
బులు దుష్కృత్యంబు లనియు సర్వజీవు లనాదు లవినాశు లనియు
వేదంబులు పౌరుషేయంబు లనియుఁ బుణ్యాత్ము లాగమింద్ర
లోకంబున కరుగుదురనియు నందు సర్వేశ్వరుండు గలఁడనియు

బోధించునటుల నొకసంస్థను స్థాపించి లోకంబును సంస్కరింపఁ
దొడంగె. అ మ్మహాపురుషుని బోధయందు జీవహింసకుఁదావు
కనంబడదు. అమ్మహానుభావుఁడు 65

క. లోకముల గెల్చి మాయా
లోకనముల దుల్చి సాధులోకావనదీ
తొకాంక్షనిల్చి విజయముఁ
జేకొని జినుఁడనఁ బ్రసిద్ధిఁజెందెనుజమ్మా! 66

మ. అతఁడే జైనమతాది పూరుషుఁడు దివ్యజ్ఞానపారీణుఁడై
సతతాహ్లాదచరిత్రుఁడై మహి నహింసావాదియై సూన్యత
వ్రతచూడామణియై దయాశరధియై వర్ధిల్లి యత్యున్నత
స్థితిఁగూర్పం దలపోసె భారతసవిత్రి దేవి కత్యంతమున్. 67

క. పావనహృదయుం డాతఁడు
జీవితకాలమ్ము సర్వజీవులకు మహా
సేవలుచేయుచు మోక్ష
శ్రీ వాసముఁజేరె శాంతి చేకుట నన్నా! 68

వ. అటు పిదప 69

బుద్ధుని జననము

గీ. పరిథవిల్లు హిమాచల ప్రాంతమందు
గపిలవస్తుపురంబు సౌఖ్యప్రదంబు
అచట దాయాదులను గూడి యవనినేలు
నృపతి శుద్ధోధనుండు శాంతైప్రియుండు. 70

ఉ. ఆ మనుజాధినేతకుఁ ద దర్శశరీరముగావెలుగు మా
యామహిళాలలామకు దయామధుపూరితభావధామకున్
నోములపంటయై బుధనునోహరరూపక శానిశాంతమై
కోమలమూర్తియై ముకువుగొల్పు కుమారుఁడు కలె వెల్లుచున్.

ఉ. సార్థకనామమంచు బుధసంఘము దీవనలిచ్చుచుండ సి
ద్ధార్థుఁడు నా లిఖించె మధురాక్షరముల్ ధరణీశుఁ డా దయా
వార్ధియ నాఁటి బుద్ధభగవానుఁడు లోకమునం బరోపకా
రార్థమిదంశరీర మనునట్టి నుడిక వివరించెఁ బ్రేముడిక. 72

ఉ. ఆ యమలస్వరూపుఁడు దయామయచిత్తుఁడు నాఁడు బాల్యపుం
బ్రాయమునంద జ్ఞానము నపారముగా గడియించి యావన
ప్రాయమునన్ యశోధరకుఁ బ్రాణవిభుండయి పుత్తుఁగాంచి తా
నాయన కండయై మహిజనంబుల నేలె యువప్రభుం డనన్. 73

చ. అటమరలేనిడెందము నఖాదిశిఖాంతము లీనమై వయః
పరిమితినందు నందము నపారకృపారసధారలూరు నుం
వరవదనారవిందము ముదంబిడఁగా సకలప్రజాళి కా
సురుచిరమూర్తి పట్టణముఁజూడఁ బ్రయాణముచేసె నర్మిలిన్. 74

వ. తన సంరక్షణార్థంబు తండ్రి నియమించిన వృద్ధసేవకుండును ననుభవ
శాలియు నగు చెన్నుఁ డనువానివెంటఁగొని వీధినరుగుచుండ 75

సిద్ధార్థుఁడు - భయంకర దృశ్యములు

సీ. చెవిసోకె నొకచోటఁ జిటుపాప నెడబాసి
యలమటించెడి పేదరాలి ఘోష ,

కన్పించె నొకచోటఁ గటికవానికిఁ జిక్కి
కన్నీట నల్లాడు గంగగోవు

ఎదురయ్యె నొకచోట హీనాంగములతోడఁ
 బస్తులుండి తపించు బక్కవాఁడు
 చూపట్టె నొకచోటఁ బాపాకరంబైన
 కులమతావేశసంకులరణంబు

గీ. కనుపడిరి యొక్కచోట భాగములకొఱకుఁ
 దలలు బగులఁగఁబోరాడఁ దారసిలెడి
 యన్నదమ్ములు నొకతల్లికన్నవారు
 జాలిగుండెల యువరాజచంద్రమునకు.

76.

క. నవనవకోమలహృదయుఁడు
 యువరాజప్రవరుఁ డెన్నియో విషయము ల
 ట్లవలోకించుచుఁ జెన్నుఁడు
 వివరించుచునుండ వినుచు వీధులఁ దిరిగెన్.

77

గీ. ఆదరువులేని యొకనిఱుపేదవాఁడు
 చేరి నివసించుచున్నాఁడు చెట్టునీడ
 నాలు చూలాలు ప్రసవించు నట్టివేళ
 నతని తహతహ సిద్ధార్థు నడలఁజేసె.

78

గీ. పాలపాపని నెడబిడ్డ పజ్జఁజేర్చి
 కూలికేగెడి లేతయిల్లాలి జాలి
 చూపు యువరాజు హృదయమ్ము నూఁపియూఁపి
 తాపమునముంచెఁ బ్రేవులఁ దఱిగివైచె.

79

సిద్ధార్థుని మనోవేదన

క. కరము జగంబెల్ల భయం
 కరముగఁ గన్పించె నతని కనులకుఁ గరుణా
 కరము హృదంతరమగుటన్
 బరితాపముఁ జెందె యువనృపాలుఁడు జాలిన్.

80

వ. అట్లు జాలివడి యం దుండజాలక

81

ఉ. కన్నుల నీరుక్తమ్మగ నెగాదిగ లోకముఁజూచి చిన్నగాఁ
జెన్నునిఁ జేరఁబిచ్చి యిలుచేరుదమా యని హెచ్చరించి యా
యన్న విషాదవహ్నులకు నాహుతియైన మనోంబుజంబుతోఁ
దిన్నఁగఁ బోవసాగె నలుదిక్కులఁగాంచుచు భీతిచేకుటన్. 82

ఉ. చేరె గృహంబు దేనిఁ బరిశీలనచేయఁడు ముద్దుబిడ్డనిన్
జీరఁడు ధర్మపత్ని సరసీరుహలోచన నయ్యశోధరం
గోరఁడు మాట లాడఁడు దిగుల్వడి నట్టులఁ జూచుచుండు నా
హారము నారగింపఁడు కటా ! సుకుమారశరీరుఁ డక్కటా ! 83

వ. కడుంగడుదీనహృదయుండై యేమియుఁ దోఁపక తన మనంబున

క. నానావిధబాధలతో

నానందరసైకశూన్యమై ప్రజ లిటులన్

గానంబడుచుండిరి యీ

దీనుల రక్షించు పెట్టు తెలియకయుండెన్.

85

క. చింతాస్వాంతమ్ములతోఁ

బంతమ్ములతో విభేదభావమ్ములతో

వంతంబడుమానవులకు

శాంతిపదార్థమ్ము నెటు లొసంగెద నకటా !

86

క. ఈ దైన్యస్థితి నాపుట

కేదైనఁ బథంబు దొరకునే ? దొరకినచో

నే దిక్కున వెదకఁగనగు

లేదుగదా సౌఖ్య మిట్టులే యుండినచో.

87

సిద్ధార్థుని సర్వసంగపరిత్యాగము

వ. అని యోజించుచు నెట్టకేలకు మానవప్రపంచశాంతిసాధనంబగు
సత్యమార్గంబు నన్వేషించుట ముఖ్యమగుధర్మంబనితలంచి యు
య్యర్థరాత్రసమయమ్మున 88

చ. లలితకళావిశాల శుభలక్షణజాల పవిత్రశీల ని
ర్మలహృదయాలవాల యసమానదయాగుణలోల యశావనో
జ్వల నిజధర్మపత్ని తలవాల్చి సుషుప్తినిగాంచువేళ నా
విలసితమూర్తి లేచి యిలువీడఁదలంచెఁ బ్రజావనార్థమై. 89

క. మూఁటి వర్జించి యాటిటి గోటమీటి
యేడిటి నణంచి విడనాడియెనిమిదింటిఁ
బయన మైనాఁడు శాంతిసంపద గ్రహింపఁ
బాప మెఱుంగని చిన్నారిబాటసారి. 90

ఉ. అంతకుముంద యవ్విషయమంత యెఱింగి యెఱుంగనట్లుగా
జెంతఁబగుండి నిద్దురనుజెందక రాజకుమారమాళి న
త్యంతదయం గనుంగొనుచు నాత్రమునందెడి చెన్నుఁడెంతయో
చింతవహించి వెంటఁజనె చిన్నగ నోరుమెదల్పఁబోవకే. 91

క. వెనువెంట మెల్లమెల్లఁగఁ
జని చెన్నుఁడు మనసునిలుపఁజాలక సిద్ధా
ర్థుని బలుకరించి యిట్లనె
వినయంబు భయంబు భక్తివెలువడ నోర్మిన్. 92

చెన్నుఁడు సిద్ధార్థుని వేడుకొనుట

ఉ. ఈ యమితాంధకారమున నేరికిఁజెప్పక మమ్ము నమ్మ న
బ్బాయినివీడి సర్వమునుబాసి ప్రపంచము రోసినట్లు బా
బూ ! యెట కిట్లు లొంటరిగఁ బోవుచునుంటివి ? తేరుసిద్ధమున్
జేయుదునా ? యటంచు నృపశేఖరుఁజూచి నమస్కరించుచున్ .

ఉ. సేవకు లెవ్వరైన నిరసించి యెఱుంగరె ? పౌరులందఱున్
దేవర వాచు నిన్ను వినుతించెదరే ? యెదురాడదే మహా
దేవి రవంతలోటుకలదే ! సకలంబునువీడి త్యాగివై
పోవఁదలంచితేటికిఁ బ్రభూ ! వివరింపుము నీకు మ్రొక్కెదన్. 94

చ. అడుగులఁబట్టి మ్రొక్కెదదొరా ! యిది ధగ్మముకాదు గుండియల్
దడదడలాడెఁ గన్నతలిదంప్తులువృద్ధులు రేపుచూచి నా
కొడుకెటకేగెనోయనుచుఁ గొందలమందుచు నిండుప్రాణముల్
విడిచెదరంచునీవెఱుఁగవే ? దొరసాని భరించి నిల్చునే. 95

చ. అసలు విరాగమేటికి మహాశయ ! మొన్నటి బిడ్డవీవు వె
క్కసమయిపోయేనే యిహసుఖంబపుడే ? నవయావనప్రభల్
మిసమిసలాడుచున్నవిసుమీ ! మగబిడ్డఁడవుట్టై నింక నీ
రసపడిపోవుచేటికి మరల్పుము నీ హృదయస్రయాణమున్.

ఉ. మొన్నటినుండి మారినదిమోము దొరా ! భయమిచ్చుదృశ్యముల్
కన్నులఁజూచుటన్ భయముకల్గినదో మఱియేమొ ? కాని నీ
వన్నముమాని చేయఁగలవా సవరింపులు వారిబుద్ధుల
ట్లున్నవి పట్టిమూర్చుటకు నొక్కఁడో ! యిద్దరో ? పాఱఁజూడుమా.

1. అని వెండియు నిట్లనియె ! 98

ఉ. ఏ పని కూడదంచు మది నెంచెదవో యదిచెప్పు మిప్పుడే
నాఁపెద బ్రహ్మదేవుఁ డెదురైనఁ జలింపక నా ప్రతాపమున్
జూపెద నిన్ను గాదని వసుంధర నెవ్వఁడు నిల్వనోపు నీ
పాపముసేయఁబూనకుము బాబు ! దయామతి వీవు కావునన్.

క. అని బ్రతిమాలెడు చెన్నుని
గనుఁగొని చిఱునవ్వులలరఁ గర మెత్తి భుజం
బునవైచి పలికె గౌతముఁ
డనుఁగుంజెలికాఁడు భీతినందుచు వినఁగన్.

నిద్దార్థుఁడు చెన్నునికి బోధించుట

- ఉ. నాకొకభూతమోయనఁ గనంబడుచున్నది చూడఁజూడ నీ
లోకము చెన్న ! దీని నవలోకనచేసి మదంతరాత్మ చీ
కాకువహించె శాంతికొఱకైప్రయతించెద వెంటనంటిరాఁ
బోకుము చింతఁ జెందకుము పొమ్ము గృహమ్మును జేరనమ్మతిన్.
- చ. కదలుచునుండెమానసము గాలిపటంబుచుబోలి భావముల్
చెదరితపించుచున్నయవి చిందరవందరలై ప్రపంచమే
హృదయములేనిదయ్యె భరియించుట కష్టము దీనినిల్చి నన్
వదలుము శాంతిదూతనయివచ్చెదఁ బ్రాణమునిల్చియుండినన్.
- ఉ. తక్కువలేవు నాకు ధనధాన్యనిధుల్ నిజధర్మపత్నియా
మక్కువ వీడలే దొకకుమారుఁడు కల్గె సమాత్యవర్గమా
నిక్కిచరింపలేదు గమనించితిఁ దద్దశలెల్లనైన నా
కొక్కనికుంటచాలదు సహూదరు లెదతో లేమిడింబడన్.
- ఉ. ఈ యధికారముల్ గృహము లీ నవరత్నసువర్ణసంపదల్
నాయవి యంచుఁ బల్కుఁదగునా ! తొలి యెందఱు రాజు లేలిరో
యీ యవనీతలంబు నిఁక నెందఱుభూపతులేలనుండిరో
పోయెడివారు పోయెదరు పుట్టినవారు గ్రహింతు రన్నిటిన్. 104
- ఉ. మాయలు మర్మముల్ దురభిమానము లామయముల్ పరస్పరా
సూయ లకాలమృత్యువులు శోకము లీర్ష్యలు వంచనంబు ల
న్యాయము లాక్రమించెనుబ్రజావళి మంచికిదావులేదు చె
న్నా ! యిఁకఁ జూడఁజాలను వనంబులకేగి తపమ్మొనర్చెదన్.
- చ. ఒకనికిఁ దావులేదు మఱియొక్కని కన్నము నిండుసున్న వే
టొకనికి వస్త్రప్రహీనత మఱొక్కని కామయబాధ సర్వమున్
బ్రకటితమయ్యె రాజు లవిపాపక కర్మమునంటఁగట్టుచో
నిఁక మన రాజ్యచాలన మదేటికిఁ బేరునకా ! హితాగ్రణి. 105

వ. మఱియు నా నిశ్చితాభిప్రాయంబు వినుము.

107

క. ఊణికంబులు చర్వితచ

ర్వణములు దైహికము తేలవర్ణించెను ర
ఊణమార్గమేదియో సిరీ

ఊణచేసెదఁ జెన్న నీవు జంకకుమన్నా !

108

వ. అని సిద్ధార్థుఁడు చెన్నుని బుత్తైచి సంన్యసించి యారాదకాలపుఁ
డను మహాత్మునియొద్దఁ గొంతకాలంబుగడపి శాస్త్రధర్మముల
నెఱింగి పిదప రుద్రకుండను మహర్షిచేతఁ బ్రాణాయామాది సాధ
నంబులఁ దెలిసికొని తపస్సు చేయక యెయ్యదియులభింపదని తలంచి
యాఱుసంవత్సరము లన్న పానాదుల వర్జించి గయారణ్యములఁ
దపంబొనరించి మూర్ఛిల్లుటయుఁ జెంతఁగల యతని మిత్రులు
వెడలిపోవుటయుఁజరిగెఁ బిమ్మట నయ్యుదారుఁడు

109

సిద్ధార్థుఁడు సంన్యసించి మోక్షమార్గ మెఱుఁగుట

గీ. దేశదేశంబులన్నియుఁ దిరిగితిరిగి
చేరి గయయొద్ద నొకరావిచెట్టుకింద
ధ్యానమువహించి మోక్షతత్త్వముగ్రహించి
బుద్ధుఁడై మానవులకెల్ల బోధజేసె.

110

గీ. మాయకులమతశాఖాభిమానములకు
మంత్రతంత్రరహస్యసన్మానములకు
సంఘవిద్రోహకరదురాచారములకుఁ
దావులేదన్న ! బౌద్ధసిద్ధాంతమందు.

111

గీ. వంచకోపాయములకు దుర్వాదములకుఁ
బాపకృత్యములకుఁ గోపతాపములకు
గలుషసంచారములకు దుష్కామములకు
నెలవుదొరకదుగద బౌద్ధనీతియందు.

112

గీ. శాంతిశమదమ సత్యవిజ్ఞానములకుఁ
బేర్పికిని విశ్వసోదర ప్రేమమునకు
నభ్యుదయమార్గములకు నాహ్లాదములకుఁ
గరుణ కాస్వామిబోధ మందిరమ్ముసుమ్ము.

113

సీ. మొద లహింసామార్గమున సంచరించుట
కరుణాసుధావృష్టి గురియుచుంట
విశ్వసోదరజైత్రి వెలయుంచుచుండుట
ధర్మచింతనమునన్ దవిలియుంట
పరసంపదలకాసపడకవర్తించుట
సత్యవ్రతంబును సలుపుచుంట
నిలిచి మాయామర్మములఁ జేరనీకుంట
సంతృప్తివిడనాడఁజాలకుంట

గీ. ఘోరదుఃఖమ్ములకు మూలకారణమ్ము
కామమనియెంచి యద్దానిఁ గాంచకుంట
బుద్ధభగవానుఁ డొనరించు బోధయందుఁ
గానఁబడు నాఁడునేఁడు నిక్కమ్ముచూడు.

114

ఉ. ఆ మధురప్రబోధము నహర్నిశమున్ విని విశ్వసోదర
ప్రేమసుధారసమ్ము బటపెన్ సచరాచరలోకమెల్ల నా
స్వామిమతప్రభావితతి సర్వదిగంతములందుఁ బ్రాణీ దీ
క్షామయమావికాసము నఖండముగాఁబురికొల్ప నెల్లెడన్.

చ. కలవు యువప్రభూ ! భరతఖండమునందుననేక రాజ్యముల్
విలసితరూపసంపదలవిస్తృతిఁ గన్నవికాని వానిలో
సలలితవైభవోన్నతులఁ జాటుచు మేటియనంగఁ గీర్తిఁజె
న్నలరుచునుండె నాటవశతాబ్దమునన్ మగధోర్వి యెంతయున్.

శ. అనుషమశక్తితోఁ దనరు నమ్మగధన్ శిశునాగవంశ వ
 ర్ధనుఁడగు బిందుసారుఁడు పరాక్రమవిక్రమశక్తియుక్తిఁ బా
 లనమొనరించుచుండెఁ బ్రజల్కగృహజూచుచు, రాజ్యకాంక్షచేఁ
 దనయుఁ డజాతశత్రుఁ డమితంబగువైరముఁబూనియుండఁగన్.

వ. ఒకానొక సమయమ్మునఁ బొంచియుండి యయ్యజాతశత్రుండుతండ్రిని
 జంపి సింహాసనంబధిష్టించిరాజ్యంబునేలె. మగధరాజ్యంబు నధి
 కంబు గావింపనెంచి యనేక రాజ్యంబులనాక్రమించె వైదేహుల
 జయించి గంగానది యొడ్డున దిట్టముగనొకకోటఁగట్టించె. 118

క. పారసీకులు గ్రీకులపైకి వెడలి

దండయాత్రలుసాగించు తరుణ మదియ

గ్రీకుపైన్యంబులన్దాఁకి గెలువలేక

కడకు వారోడిపోయినకాల మదియ.

119

శ. నాఁడు మహాబలాధ్యులగు నందులు తచ్చిశునాగసేనపై
 దాడినొనర్చిగెల్చి మగధప్రభువున్ గదనప్రదేశమం
 దోడఁగఁగొట్టి నెట్టి విజయోత్సవముల్చెలరేఁగ గద్దിയం
 గూడిరి ఘోరపాపములకుం దల లొగ్గిరి నిగ్గిరన్నిటన్. 120

నందుల పాలనములు

వ. తొల్లిపారసీకులుగ్రీకులపైదాడినల్పియోడిపోవుటయుఁ దత్కారణ
 మునఁ బారసీకరాజ్యమును గ్రీకులక్రమించుకొని తూర్పుదేశ
 ములజయించుచు హిందూదేశముపైఁ గనువేయుటయు నాఁటికి
 శిశునాగవంశస్థులపాలనం బడుగంటుటయు నందరాజ్యంబు విస్త
 రిలుటయు జరిగె. 121

క. ధరనేలె మహానందుఁడు

నరపాలకుఁడగుచు నయ్యనంతరము వసుం

ధరనేలెఁ బద్మనందుఁడు

సురుచిర గుణుఁడతని ప్రథమసుతుఁడైయుటన్.

122

గీ. ఆ నృపతి పద్మనందుఁ డత్యంతబలుఁడు
మును కళింగాది ఘనదేశముల జయించి
మగధరాజ్యేందిరను సక్రమముగ నేలే
బ్రస్తుతికి నెక్కెఁ జతురంగబలములొప్ప. 123

క. తన మరణతరుణమున నం
దనులను నందులనుబిల్చి తనరాజ్యము న
ల్లన పంచియిచ్చి స్వర్గం
బునకేఁగెను బద్మనందభూపతి పిదపన్. 124

క. నందులెనమంధ్ర మగధమ
హిం దమశాసనముపఱపి యేచి ప్రజకు ని
బ్బందులఁగూర్చిరి కడపటి
నందునికాలమున గ్రీకునాథుఁడువెడలెన్. 125

వ. మఱియు నందు లుక్కుమిగిలి శిశువాగవశేయుఁ వెదకివేటాడఁ
దలంచుటయు నా సడిఁగని యవ్వీరులును వారియనుచరులును గాల
మాహాత్మ్యంబునకులొంగి యందందుఁ దలలఁ దాఁచుకొనఁ బ్రయ
త్నించిరి. బాలవీరుండును దద్వంశజుండు నగు చంద్రగుప్తుఁడు. 126

క. సమయమ్ముఁజూచి వైరుల
సమయించుటమేలటంచుఁ జని యొకచో గూ
ఢముగఁజరించుచు బహుసై
న్యములంబరికించి కూర్పసాగెనుదీక్షన్. 127

అలగ్నాండరు దండయాత్ర

ఉ. గండరగండఁడై భరతఖండముపైఁ గనువేసి చండమా
ర్తాండసమానతేజుఁడు పరాక్రమభీముఁడు గ్రీకురా జల
గ్నాండరు నిండుసైన్యమును గైకొని సింధువుఁజేరినిల్యె బ్ర
హ్మాండము దద్దరిల్లఁ జతురంగబలంబులతో మహాపాద్యతిన్. 128

వ. దాడివెడలునప్పుడు తన సైన్యంబును రెండుగఁజేసి యం దధిక భాగమును కైబరుకనుమనుండిపఁపి స్వల్పభాగముతోఁ దాను చిత్రాలు దారినివచ్చి సైన్యంబునుగలిసికొని భారతదేశంబునఁ బ్రవేశించుటయు 129

చ. ఉరవడి వైరియైన పురుషోత్తమభూపతిఁజంప నియ్యదే తరుణమటంచు నంభియను తక్షశిలానగరాధిపుండు తత్పరధరణీతలేశ్వరునిపక్షముఁ జేరి స్వకీయవాహినిన్ దురమునకంపె గెల్చెడి విధుల్ వివరించుచు మందబుద్ధియై. 130

వ. అ య్యుదంతంబువెల్వడుటయు 131

చ. పరులకుమర్మమిచ్చి తనపై కుటికింపఁదలంచె నంభి యంచురుతరశౌర్యమూని పురుషోత్తమభూపతి సైన్యయుక్తఁడై శరములఁదాల్చి సమ్మదగజంబుపయిన్ రణభూమిదూఁకి భూవరుఁడను నేన రండని సవాలోనరించె గభీరవాక్కులన్. 132

ఉ. భండనభూమిపైఁదిరుగు భారతవీరుల గ్రీసురా జల గ్గాండరుచూచి గుండియలుజాఱ రణంబు పణంబు వీడి తాఁగొండొక మాయఁబన్ని రిపుకోటి నణంచుట మంచిదంచు లేలెండని జంకినట్లు కదలించె దళంబులఁ దన్నదీతటిన్. 133

అలెగ్జాండరు పురుషోత్తముల యుద్ధము

ఆ. అర్ధరాత్రసమయమందు పేటొక-చోట
నది నతిక్రమించి కదిసివెనుక
సమరరంగమందు సైన్యంబుఁజొప్పించె
ధర్మయుద్ధమందుఁ దాఁక లేక. 134

క. అరు లఱ్ఱువంచి రిక సం
గర మేలయటంచు సైనిక గ్రామణు లే
మరుపాటున నుండిరి త
త్తరుణంబున రాత్రివేళ దాఁకిరి గ్రీకుల్. 135

294.592
166

ఆదిపర్వము

Acc. No. 47
25

క. ఉరుశస్త్రాస్త్రగదాము

ద్గరచక్రమహాత్రిశూలకరవాలముఖో

ద్ధురసాధనకదనపరం

పరలన్ దెగఁబోరి రుభయపక్షాధిపతుల్.

136

ఉ. సంగరరంగము దుభయసైన్యము లద్భుతశౌర్యధైర్యముల్
పొంగ మహాయుధమ్ములనుబూని ధృఢాంగతురంగసంగతో
త్తుంగశతాంగసంఘములతోఁ జతురంగబలంబులొప్పఁ బో
రం గమియించె నుజ్జ్వలపరాక్రమవిక్రమశక్తు లొప్పఁగన్.

137

వ. మాతృదేశాభిమానులును మహావీరులు నగుపురుషోత్తమభూపతి
సైనికులు మిడుతల దండవలె గ్రమ్మిన గ్రీకు సైన్యంబును బటాపం
చలుచేయుటయు నాఁటి రెండవ యుద్ధంబున.

138

గీ. అంభి సైన్యము గ్రీకు సైన్యంబు కలిసి

సమరరంగంబునన్ జేరుజాడ నెఱిఁగి

మదగజమునెక్కి పురుషోత్తమప్రభుండు

బవరమునదూఁకె శత్రు భూపతిని దాఁకె.

139

క. నదిదాపున నిర్వ్వరకున్

గదనం బదనముగ జరుగుకాలంబుననే

బెదరి పురుషోత్తమప్రభు

మదగజ మకటకట ! వక్రమార్గముఁ బట్టెన్.

140

క. బెద రద రెఱుఁగని భూపతి

మదగజ మట్లెపుడు భీతి మరలెనొ ? యవుడే

యద నిద యని రిపుసైన్యం

బుడధియనం బొంగి పూగుషోత్తముఁ జుట్టెన్.

141

ఉ. క్రమ్మినగ్రీకుసైన్య మధికమ్మగుటం గమకించి సింహనా
దమ్మెనరించి జంకినమదద్విరదంబునుడిగ్గి శౌర్యమున్
జిమ్ముచుఁ బోరునల్పనృపశేఖరుఁడౌ పురుషోత్తముండు యు
ద్ధమ్మున వెన్నుఁజూపరుగదా ? రిపుకోటికి వీరశేఖరుల్.

142

చ. కదనకళాధురంధరుఁ డఖండబలుండగుఁగాక విక్రమా
స్పదుఁ డగుఁగాక సాహసమపారముకల్గినఁగల్గుఁగాక యెం
త దనుకఁబోరు నొక్కఁడు పదాతిదళంబులు దిక్ష్విదిక్కునన్
జెదరెను బూరుషోత్తముఁడు చిక్కెవిరోధులకాహవమ్మునన్.

వ. అట్లు పట్టువడిన పురుషోత్తముని తెఱంగెఱింగి యలగ్గాండరు విజయ
లక్ష్మినిగంటినని గఁతు లిడసాగె. 144

పు రు షో త్త ము ని య ప జ య కా రణ ము లు

సీ. అభిమానధనశూన్యుడై తక్షశిలరాజు
పగవారిపాదముల్ పట్టఁడేని
రణధర్మరహితుడై రా జలగ్గాండరు
నమ్మించివెనువైపుగమ్మఁడేని
సమరమ్ముతీవ్రమై సాగుచుండినవేళ
మదగజరాజంబు బెదరదేని
లావెల్లవిడిచి జీలమునదీపూరంబు
రెండవమార్గ మీకుండేనేని

అ. విజయలక్ష్మి యెవరివెన్నంటివచ్చునో
యెవరియంకపీఠమెక్కి నిలిచి
కులుకుచుండఁగలదో తెలియకపోవునే ?
కనులమూసి గంతగట్టఁగలరె ? 145

క. రణమునఁ బట్టువడిన కా
రణమున భూపతి నిరాదరణమున్ గనెనే ?
యణుమాత్రమైనజంకక
ప్రణతింపంబడియె గ్రీకుపతితో వినుమా ! 146

వ. తనసైన్యాధిపతులచే బంధితుడై కొనిరాఁబడిన పురుషోత్తముని
జూచి యలెగ్గాండరు. 147

క. నీవిపుడు చిక్కితివి ని

న్నేవిధముగఁజూడవలయు నెఱిఁగించెదవా!

నావిని యా పురుషోత్తమ

భూవరుఁ డనె శౌర్యరసము పొంగులువాఱన్.

148

చ. నిజముగ నీవు గెల్చితివా? నేను జయించితిన్? కళానిధుల్

సుజనులు వీరశేఖరులు సూక్ష్మతవాదులు నిర్ణయింతు ర

క్కజమగుదీక్షతో యుగయుగంబులనిల్చుచరిత్రయందు నీ

భుజబల మీ యకృత్యములఁబొందునెక్కిరి హసింపరే? బుధుల్.

వ. ఎట్లంటివేని

150

మ. చలనంబందని వీరశేఖరుఁడు దీక్షాకంకణంబూని యు

జ్వలతేజంబుననిల్చి శత్రుపతినాహ్వనించునిక్కంబు మా

యలతోఁ జాటుగవచ్చిపట్టునొకొ? హర్యక్షంబు కుంభస్థలం

బులపై దూఁకునుగాని వాలములవైపుంజూడవాంఛించునే? 151

క. పగనైనఁ జెలిమినైనం

దగుధర్మములుండు వానిఁదలఁపక యెపుడున్

దెగఁబడి తిరుగరు వీరులు

సుగుణప్రియమైనబుద్ధి చొప్పడునేనిన్.

152

వ. సమయ సన్నాహంబులకుఁ దావీయని యుద్ధంబుల లభించు

జయంబు లపజయంబులు సమానము లని రణధర్మములు వలుకు

చుండు

153

క. అడిగినప్రశ్నకు నుత్తర

మిడకుండుటతగదువసుధనేరికి నను నీ

వడిగితివికాన నుత్తర

మిడుచుంటిని దాని వడిగ్రహించినఁజాలున్.

154

క. నీ తోడిరాజులందఱ

నేతీరుగఁజూడఁదగునొ యెఱుఁగుదువుకదా ?

యాతీరుఁజెప్పవలెనా ?

భూతలములనేలునీకు బుధులుహాసింపన్.

155

అలెగ్జాండరు సిగ్గుచేఁ బురుషోత్తము పన్నానించుట

క. ఆపగిదిం బురుషోత్తమ

భూపతి వచియింప సిగ్గుఁబొంది యిడిమహా

పాపమనితలఁచి పశ్చా

త్తాపముతో శత్రురాజు తహతహపడియెన్.

156

ఉ. అ ధర్మణీతలాధిపతి యాహవనీతిఁ గళావిభూతి శౌ

ర్యోద్ధతి ధర్మోద్ధతి మహాజ్ఞలశక్తి సుధామధూక్తి నా

యుద్ధమునందుఁజూచి సమయోధుఁడితండని వాని చెల్మికే

సిద్ధపడెన్ విరోధిన్మృపసింహుడు యుద్ధమునందుగెల్చియున్. 157

వ. ఆ సమయమున మగధరాజ్యంబునేలు మహాపద్మనందుఁడు శిశు
నాఁగవంశస్థుల వధించిన కారణంబునఁ దద్వంశీయుఁడగు చంద్ర
గుప్తుండు దేశమువిడిచి యజ్ఞాతవాస మనుభవించుచుండి యొక్క
నా డలగ్జాండరును గలిసికొని నందులదుండగంబుల వివరించి ప్రజల
బాధలఁదెలిపి దండయాత్రకుఁ బురికొల్పుటయు నాతఁ డంగీకరింపక
వెడలుటయు జరిగెఁ బిమ్మట నా చంద్రగుప్తుఁడును బ్రజలు నేకమై
చాణక్యుడనుతాకికకళాధురంధరునిసాయమున సైన్యము నేర్ప
ఱుచుకొని నందుల నుక్కడంచి మగధరాజ్యంబు నాక్రమించుకొని.

చంద్రగుప్త చక్రవర్తి పాలన

ఉ. పాలనచేసె దీక్షఁగొని భారతధారణిఁ జంద్రగుప్తభూ

పాలుఁడు ధర్మశీలుఁడు కృపాలుఁడు ధీరుఁడు నిత్యసత్యవా

గ్జాలుఁడు శాంతిలోలుఁడు విశాలయశశ్శరదించుచంద్రికా

జాలుఁడు పారమార్థిక విచారసమగ్రుఁడు ప్రేమమూర్తియై.

159

వ. ఆ మృహీపతి ముర యనుసాధ్యమణి కుద్భవించుటంజేసి మౌర్యుఁ
డనునామంబువహించి పరరాజులదాడివలన ముక్కలుముక్కలై
యున్నభారతభాగంబుల నేక మ్మొనర్పఁదలంచిసెల్యూకసునోడించి
యాతనిపుత్రికంబెండ్లియాడి సుఖంబుండె. 160

గీ. అతనిదరినుండి చాణక్యుడనెడి మంత్రి
యర్థశాస్త్రమును రచించె నద్భుతముగ
విష్ణుగుప్తుం డటంచు నా విబుధవరుని
నామమును వివరింతు రానాటి ప్రజలు. 161

గీ. నాటి పరిపాలనావిధానముల సంఘ
గతుల వివరింపఁగల “యండిక”ను రచించి
గణతికెక్కినఘనుఁడు మెగస్తసీసు
రాజు సంస్థానమునగ్రీకు రాయబారి. 162

క. హితచరితుల నల్వర స్వ
ప్రతినిధులనునిల్పి రాజ్యభాగంబుల ను
న్నతదశకుఁడెచ్చె నా భూ
పతి గ్రామంబులను నిల్పె ‘బంచాయతులన్’ 163

గీ. ఆ నరేంద్రుడు తనరాజధానియైన
పాటలీపుత్రమున కొక్కకోటఁగట్టె
బ్రతిదినంబును ముత్యాలపల్లకీల
హాయిగా నల్పుచుండు విహారములను. 164

గీ. ఏలికొనెఁ బశ్చిమాశఁ గాబూలువఱకుఁ
గాందహారమునుండి బెంగాలువఱకు
సారహిమగిరినుండి మైసూరువఱకుఁ
జంద్రగుప్తావనీశుండు సాంద్రయశుఁడు. 165

గీ. అ మ్మహారాజపరిపాలనమ్మునందుఁ
బ్రజలకేమాత్రమును లోటుపాటులేదు
ఋణపణాదుల సత్యవీక్షణముతప్పఁ
బ్రతములుసాక్ష్యములు నిల్పఁబడవుసుమ్మ. 166

గీ. ఉచితభోజనవరతు లెన్నోసృజించి
యంగవైకల్యబాధల ననుభవించు
ప్రజలఁ బాలించుచుండుఁ గృపామయుండు
పావచుండు చంద్రగుప్తభూపాలవరుండు. 167

వ. పాటలీపుత్రమున నటువదిద్వారములుగల ప్రాకారమును నిర్మించి
యగాధవైన యగడ్డనుబామకొల్పి ముప్పదిమంది మహామేధా
వులతో నొకపరిషత్తుచుద్ధాపించి యొక్కొక్క శాఖ నైదుగురు
చూచునట్లునియమించె. మఱియు 168

ఉ. చారుతరంబు హేమవిలసన్నవరత్నవికీలితోన్నవ
ద్వారవిరాజితమ్ము మయవాస్తుకళాకలిత మ్మహారశ్మం
గారసమన్వితమ్ము సుముఖస్రకటీకృతదారుకల్పనా
గారము నిల్పఁజేసె నవఖండము లచ్చెరువంద నర్మిలిన్. 169

గీ. రథ గజాశ్వపదాతిధారాశసైన్య
రాశితోనిల్చి చక్కఁగ రాజ్యమేలి
యంత్యదశ జైనధర్మంబు ననుకరించి
యసువు శ్రావణబెల్లోలయందుఁబాసె. 170

ఉ. నందులనెట్టి గ్రీకులరణంబునఁబాటఁగఁగొట్టి మార్యరా
జ్యేందిరదిట్టఁజేసి హృదయేప్పితముల్ సమకూర్చుచున్ బ్రజా
నందముఁ గూర్చినట్టి నరనాథశిరోమణిచంద్రగుప్తుఁ డ
ట్లందఱవీడి స్వర్గసుఖమందిన వెంటనె పౌరులొప్పఁగన్. 171

వ. చంద్రగుప్తభూపాలునినందనుండగు బిందుసారుండు సింహాపీఠి నలం
కరించిరాజ్యంబునేలిప్రజారంజకుండయ్యెఁ బిదప నాతనికుమారుం
డశోకవర్ధనుండుగద్దియంగొని ప్రజాపరిపాలనంబుసేయుచు సామ్రా
జ్యంబు నభివృద్ధిసేయ సమకట్టి. 172

అశోకుఁడు కళింగవీరులఁజంపి పశ్చాత్తాపముఁజెందుట

చ. అతఁడు కళింగరాజ్యరమనంద మనంబున నూహచేసి య
ప్రతిహతసైన్యసంపద నపారముగాఁ గదలించి తన్నహీ
పతులను బంధుమిత్రపరివారసమేతముగా రణంబునన్
హత మొనరించివైచె రుధిరాపగల్గెల్లెడపాఱుచుండఁగన్. 173

క. తదనంతరమ్ము భూపతి

కదనస్థలమును బరీక్షగావించి కడున్

హృదయావేదన నందుచుఁ

గదలిన యశూదకమ్ము కన్నులరాలన్. 174

వ. పశ్చాత్తాప మందుచు దనమనంబున నిట్లువగవందొడంగె 175

ఉ. ఈ రణరంగమందుఁ బ్రవహించెడి రక్తనదుల్ మదీయ దు
ర్వారదురాశయందుఁ బ్రభవంబయినట్టివి దేశభక్తు లీ
వీరులు నన్నుగాంచిన సవిత్రినిబోలు సతీమతల్లు లిం
పారఁగఁ గన్నవారలకదా ? తలపోసిన గుండెబద్దలౌ. 176

ఉ. ఏ యపరాధముల్ సలిపి రీ ఘనకాయులునాకు వీరి నే
నాయముతోవధించితి జనంబుసహించునె ? రాజ్యభోగముల్
పాయనివే ? పురాధరణిపాలురు చచ్చిననాఁడువెంటఁగొం
పోయిరెవీసమైన జలబుద్ధుడముల్గద యీ శరీరముల్. 177

ఆ. ఎన్నికన్నకడుపు లీవార్తలాలించి

పగిలిబద్దలగునొ వగలసెగల

నెన్నిసేర్లు నల్ల లిఁకముందు గంగలో

గలియఁగలవొ కంతములనుబాసి. 178

ఉ. ఎచ్చట జూచినన్ శవములే ? వికలాంగములే ? భుజింపఁగా
వచ్చిన కాకఘూకపరివారములే ? పగఁదాల్చి వేసవేల్
పచ్చని కాఁపురంబులను బాడొనరించితి జీవితాంత మీ
మచ్చతోలంగునే ? బ్రతికి మాత్రము నేను సుఖంప నేర్తునే ?

ఉ. ఏ నిపుడేలఁబోవునది యేదొస్ఫురింపదొకింత యక్కటా
మానవరాజ్యమా ! మననమా ! యధిరోహణ మాచరింప ను
న్నా నదియేది పీఠమగునా ! భవకూటమ ! యాలకింప ను
న్నా నదియేది నా విజయనాదమ ? రోదనమా ? నిజమ్ముగన్.

వ. అనిమనంబునం బరితపించుచు

181

క. తన మనమంతయుఁ గడుయా

తనసెందుచునుండ దేబెతనమూనుచుఁ బ్రా

ణనిచయమల్లాడఁగ మం

తనమునకుఁ బయానమయ్యె ధరణిపుడన్నా !

182

అశోకునకు వృద్ధమాత యెదురుపడుట

చ. వికలమనస్కుఁడై కదలి వీటికిఁబోయెడి త ద్ధరాధినా
యకునకు మార్గమందు నెదురయ్యె నొకానొకవృద్ధమాత య
య్యకలుష యంధురాలు పథమాకనిపింపక భావమా వికా
వికలయి విహ్వలింపఁ బలవించుచుఁగంతమునెత్తి యిట్లనున్. 183

క. ఈవెవ్వరవన్నా ! యు

ద్భావని కీత్రోవ పోవునా ! యిక నెన్నా

శ్రీవిధి సమరంబగు నా

భూవరుఁడెపుడైన శాంతిఁబొందునె చెపుమా !

184

ఉ. మార నమానరూపు లనమానపరాక్రమదీపు లంచితో
దారులు నాకుమారులుఁ దదాహవరంగమునందుఁ బాలుగొ
న్నారలు ఘోరవార్తలు వినంబడుచున్నవి నిన్ననేఁడు రా
రైరి తపించుచుంటిఁ గడుపారఁగఁగించినదాననొటచే.

185

వ. మీ రటకేగి వచ్చుచుంటిరయేని

186

క. అన్నా ! యెఱుఁగుదువా ! నన్

గన్నయ్యల నిన్న మొన్నఁ గదనంబునఁ బా
ల్గొన్నారట సేమంబుగ

నున్నారా ! నీవు చూచియుండినఁ జెవుమా !

187

వ. అనుటయు

188

క. పలికిన పలుకులు చెవులకు

ములుకులవలెసోఁక తెల్ల మొగమునఁ గన్నీ

రొలుకఁగ గడగడలాడుచుఁ

బలికె నశోకప్రభుండు పజ్జకుఁజనుచున్.

189

ఉ. ఊహలకందఁజాలని సమున్నతతృప్తవహించితేచి దు

స్సాహసమున్ ధరించి బహుసైన్యముతో నిటకేఁగుదెంచి నేఁ
డాహవమందు నీ సుతుల నాహుతిగొన్న దురాత్ముఁ డా ప్రజా
ద్రోహియితండె ? యీతనువుతో నిఁక నెన్నిదినంబులుండునో ?

వ. అని వచించుటయు వెన్వెంటన యవ్వృద్ధమాత గుండెబాదుకొనుచు
రోదన మొనర్చుచు మూర్ఛిల్లి లేచి యేడ్చుచు

19

ఉ. ఇంతటనైనఁ దృప్తినివహించితేవా ! కరవాలధార వి

శ్రాంతినిగోరెనా ? మదివిచారముఁబాసినదా ? రవంత నీ

పంతము తీతెనా ? రుధిరపానము దాహము నార్పెనా ? యశః

కాంతవరించెనా ? యిఁక సుఖంబుగ జీవితయాత్రసాగునా ? 192

ఉ. వుట్టినదాదిబిడ్డలను పువ్వులతో జతచేసిపెంచి నీ

పొట్టనుబెట్టి నీరిడితిఁ బొమ్మిఁకదుష్టుఁడ ? దిక్కులేని యీ

కట్టె తపించి నీ కరుణఁ గాటికిఁజేరును తేపా మాపా ? నీ

పట్టినపట్టుచెల్లె బహుభాగ్యములన్ దులతూగుచుండుమా ! 193

మ. సుకుమారుల్ తమమాతృభూమికొట్టకై శుద్ధాంతకాంతాజన
ప్రకరంబున్ విడనాడి యుద్ధధరణిన్ బ్రాణంబులన్ బాసి ర
య్యకలంకాత్ములు స్వర్గమందెదరు మాయానాటకోన్నాదివై
యిక నీనెత్తినిగొట్టుకొమ్ము ఖలుఁడా! యారాజ్యసర్వస్వమున్.

క. మారణరణహోమముతోఁ

గోరికకొండెక్కె ముదముఁగొంటి వికన్ బం

గారమునుమాత్రమే యా

హారముగాఁగొనుమ ! యితర మంటక మనుమా ! 195

ఉ. ఈవు నిశాచరుండవని యీ సచరాచరలోకమెల్లఁ దా
భావనచేసికొన్నది కృపారహితంబయి వృద్ధిఁబొందు నీ
జీవితమున్ గనుఁగొని హసించుచునున్నదిరా ! వసుంధరా
దేవి? సుఖంబు నీకుఁగలదే ? జయ మియ్యదియా ! దురాత్ముఁడా!

క. కొడుకులుపోయిరి యికనీ

పుడమిన్ మనఁజాలనంచుఁ బొగులుచు మూర్ఖం

బడి యా ముదుసలిస్త్రాణము

విడిచె నశోకుండు వెట్టివెట్టిగఁజూడన్.

196

వ. తన యకృత్యంబులకు వగచుచు ముదుసలి స్త్రాణంబులవీడుటఁజూచి
భయమొదుచుఁ బ్రపంచమురోసి చను నయ్యశోకచక్రవర్తికి
మధ్యేమార్గమ్మున

అశోకునకు బౌద్ధభిక్షు వగుపడుట

క. అరమోద్బుఁగన్నఁగవతోఁ

జొరవం గలిగించు జాలిచూపులతో బం

గరుచాయమేనితో నొక

కరుణామయమూర్తి యెదురుగాఁ జనుదెంచెన్.

197

వ. అట్లువచ్చుటయూ.

198

చ. అతఁ డుపగుప్తనామకుఁ డటంచునెఱింగి యశోకధారణీ
పతి పతితాత్మతోఁగదలి పాదములంబడి స్వీయఘోర జ్ఞ
వితకథ యంతయున్ దెలిపి వేఁడుచు నోమహానీయ ! నా మన
స్థితికొకదారిఁజూపుఁ డిదేశిష్యుఁడనయ్యెద ముక్తి నందెదన్. 199

క. అనవిని చిటునవ్వులతోఁ
దనయా లేలెమ్ము గతముదలఁపకు మది యా
తనవిషుము జ్ఞానధనమున్
గొనుమని యాబౌద్ధభిక్షుకుం డిటులాడెన్. 200

అశోకునకు బౌద్ధభిక్షువు బోధించుట

ఉ. నాలుగువేదముల్ చదివినన్ సకలాగమముల్ పఠించినన్
వేలుగడించినన్ బరుసవేదినెఱింగిన నివ్వసుంధరా
పాలనమందినన్ జపతపంబులు పెక్కులొనర్చినన్ దయా
శీలములేని మానవుఁడు చెల్లఁడు పుత్రక ! చిల్లిగవ్వకున్. 201

వ. మఱియు నాలకింపుము 202

క. కరుణారససంభరితుఁడు
పకులను హింసింపనట్టిపావనుఁడు సమా
దరపూర్ణుఁడు తృప్తింగను
నరుఁడే నరుఁడంచు నీవునమ్ముముతంద్రీ. 203

క. ఇతరులమేలు సహించెడి
మతిమంతుఁడు సత్యమూర్తి మఱియు సహింసా
వ్రతదీక్షాకంకణుఁడే
స్తుతికర్ణుఁడు పాప మతనిచూడదు నాన్నా. 204

క. వినయం బనయం బెవ్వని
మనమునఁదనరారు నట్టిమానవుఁడు జగ
జనసేవితుఁ డనుకొనఁదగు
ననుమానములేదు నిశ్చయం బిది వినుమా. 205

క. కోపంబుఁ దాపముఁ బటా

టోపము నెవ్వండువిడువఁడో యాతనికే

దాపైయుండును నిత్యముఁ

బాప మ్మద్దానఁగల్గు బహువిధబాధల్.

206

ఉ. ఏ మనుజుండు తృప్తినివహించుచు నిత్యము విశ్వసోదర

ప్రేమసుధారసంబులను బిందునో? యే కరుణారసాబ్ధి ని

ష్కామతపఃప్రభావమునఁగ్రాలునో? యా మహనీయు తాకిక

తొమము తాకునే యుగయుగంబుల నాతఁడునిల్వకుండునే. 207

వ. కడచిన దానికి వగవకుము

208

క. ఎఱుఁగక ముందొనరించిన

దురితమ్ములకేమి యవియతొలఁగెడి నిఁకముం

దెఱిగి యవి సేయకుండుట

పరమజ్ఞానులకు ధర్మ్యపథము కుమారా.

209

క. అనుమానము మానవునకుఁ

బెనుభూతంబండ్లు దానిఁ బెనుపక విడువం

జను నట్ల నీవు గతమును

మనమునఁదలఁపక మెలంగుమా సుఖమలరున్.

210

క. గతజన్మమెల్ల సమరో

ద్ధతితో నత్యాశతో వెతంబడె నిపు డె

త్తితి వొకజన్మ మహింసా

వ్రతమున నద్దానిఁ గడపవలయును బిడ్డా.

211

వ. మఱియు నింకొక్క విశేషంబు గలదు

212

క. పాపమ్ము నణఁచుఁ బశ్చా

త్తాపము మానవున కదియదారి భవంబుం

బాపుకొనుట కిపు డది నీ

లోపలఁగన్పించె నా విలోకనములకున్.

213

చ. వదలకుమన్న ! బుద్ధభగవానునిబోధమిదేకదా ? సదా
హృదయమునందునిల్పుము జయేందిర నీకు లభించు శాంతిసం
పద లలరార రాజ్యపరిపాలనచేయుము నిత్యమున్ బ్రజా
భ్యుదయముఁగోరికొమ్ము భరతోర్వికిఁ గీరితిఁదెమ్ము దీక్షమై.

చౌద్ధభిక్షు పశోకునికి రాజధర్మమ్ము లుపదేశించుట

వ. ఇఁక రాజధర్మముల వక్కాణించెద నాలకింపుము 214

గీ. స్వమత పరమతముల నొక్క సరణిఁజూచి
ముందుముందప్రజాభీష్టముల నెఱింగి
తిరుగఁదగుఁగాక దుర్నియంతృత్వమూనఁ
దలఁచు నృపతికి దుర్గతుల్ తప్పవన్న.

215

క. ఒకవర్గముపై దయ నిం
కొకవర్గముపై నసూయ నుంచిన రాజుల్
తికమకలు చెందెద రొకా
నొకసమయంబందుఁ బౌరులొప్పరువారిన్.

216

గీ. కష్టజీవుల పిక్కఱెక్కలబలంబు
రాజ్యమునకెల్ల శ్రీరామరక్ష కాన
వారివిశ్వాసమును గాంచవలయు నొడయఁ
డట్లుకాకున్నఁ దొలఁగు సింహాసనమ్ము.

217

గీ. కష్టజీవులు కన్నీరుగార్చిరేని
వెడలుఁ దత్కంకణములలో విప్లవాగ్ని
దానినార్పఁగ నెవ్వారితరముకాదు
బ్రతుకునే భూధవుఁడు ప్రజాబలముముందు.

218

వ. అదియుంగాక 219

ఆ. గద్దెనెక్కుమాత్ర గర్వంబుఁదాలిచి
మన్నుమిచ్చు దెలియకున్న రీతిఁ
బ్రజలమఱచితిరుగు పాలకవర్గంబు
మేలుఁగనునె నేలఁ గూలుఁగాని.

220

క. నాలుగుకాలంబులు పరి
 పాలించిననేమి రాజు ప్రజకుం దలలో
 నాలుకవలెఁ దిరిగినఁ గల
 కాలము గౌరవము నందఁగలఁడు కుమారా ! 221

క. అని బౌద్ధభిక్షుకుఁ డశో
 కునకెంతో జ్ఞానధనముఁ గూరిచి తగుదీ
 వనలిచ్చి యింకఁబొమ్మని
 వినయముతోఁజెప్పి లేచి వెడలెను మిత్రా ! 222

ఆ. పరుస మినుముసోఁకి బంగారమున్ జేయు
 కరణి బౌద్ధభిక్షుకప్రవక్త
 వడి నశోకచక్రవర్తిని విజ్ఞాన
 మయునిజేసి శాంతమతిఁగ మాఝె. 223

క. జడివానగురిసి పిమ్మటఁ
 గడుఁజేటి పయోద మొకవికాసముతో ని
 ల్పడిగతి నొడయఁడు తొలి దుం
 దుడుకులు విడనాడి కరుణతో వర్తించెన్. 224

తదాది నయ్యశోకచక్రవర్తి పరిపాలించిన క్రమం బెఱింగించెద. 225

అశోకుని ధర్మ పరిపాలనము

నీ. సౌఖ్యమిచ్చున దహింసామార్గమంచు గు
 ర్తించినాఁ డందు వర్తించినాఁడు
 హాయిఁ గూర్చునది సత్యవ్రతంబంచు
 భావించినాఁ డదియ సేవించినాఁడు
 మంచిఁ జూపునది ధర్మజ్ఞాన మంచు శో
 ధించినాఁ డద్దిబోధించినాఁడు
 శ్రమము నీయనిది విశ్వప్రేమ యంచు నా
 జ్ఞించినాఁ డెల్ల వర్జించినాఁడు

గీ. ఘనతఁ దెచ్చునది పరోపకారమంచుఁ
దలఁచినా డందు సతతంబు నిలిచినాఁడు
జీవితాంతము వఱకు నిశ్చింతదాల్చి
ప్రజల నేల నశోకభూపాలవరుఁడు. 226

గీ. పశువులకుఁ బక్షులకు నరప్రకరమునకు
నాయురారోగ్యభాగ్యంబు లందఁజేయఁ
దలఁచి యూరూర వైద్యశాలల నమర్చెఁ
బ్రజలుమెచ్చ నశోకభూపాలవరుఁడు. 227

క. దూరములఁ జూపు శిలల న
పారముగా నిల్పెఁ బల్లెపల్లెల సత్ర
గారంబుల నెలకొల్పె ను
దారగుణుం డంచుఁ బౌరులందఱు మెచ్చన్. 228

ఆ. తాత చంద్రగుప్త ధరణీతలేంద్రుఁడు
కథియవాడ నిల్పఁగలిగినట్టి
ఘనతటాకమునకుఁ గట్టించె నేతువు
కర్షకప్రజోపకారసరణి. 229

వ. వెండియు 2

గీ. శీతలచ్ఛాయలనొసంగు చెట్ల నాటి
లలితకళఁజూపు పాఠశాలల నమర్చి
పంట లభివృద్ధిచేయు కాల్యలస్మజించి
ప్రజలమెప్పించె దద్ధరాపాలకుండు. 231

క. లలిత లతాసుమదళఫల
కలితారామములఁ బెక్కుగల్పించి మహా
ర్షుల కాశ్రమముల నెన్నో
నిలిపె మహాభక్తిసూని నృపుఁడు కృపాత్మా. 232

సీ. కట్టబట్టలులేక కంటనీరిడువారి

కందజేసెను నూతనాంబరములఁ

బొట్టకూటికిలేక పొగులుచుండెడివారి

కర్పించె మధురపక్వాన్నరాశిఁ

జెట్లనీడలవసించి తపించువారల

కమరించిపెట్టె గేహములుపెక్కు

వెట్టిచాకిరిబాధ విలపించువారికి

దయతోడఁజూపె స్వాతంత్ర్యపథము

గీ. పట్టుపట్టి ప్రజలబంధించి బాధించు

చెట్టకులపుగుట్టు నెట్టివెచ్చి

మానధనముఁగూర్చిమన్నించె సమదృష్టి

సాకె ధర నశోకచక్రవర్తి.

233

సీ. కదలి గంతిడు నదీనదజలంబులఁగూర్చి

పంటకాల్వలనిండబాటఁజేసి

పటులోహదారునంపద వృద్ధిగావించి

తఱచుగాఁ గృషికసాధనములొసఁగి

యార్జితద్రవ్యసాహాయ్యంబు నొడగూర్చి

పొలమంతటికి బలంబలరఁజేసి

గిరుల బంజరులఁబుల్లరిపన్నులనుద్రోసి

పశుసంతతికి మేత ప్రబలఁజేసి

గీ. యన్యమతములఁగని తూలనాడఁబోక

యభ్యుదయమార్గములకుఁ దా నడ్డురాక

ప్రజలబిడ్డలఁబోలెఁగాపాడి యశము

దిగ్విగంతాలనిల్పె ధాత్రీధవుండు.

234

క. పౌరవరు లంత మాంసా

హారమును బరిత్యజించునట్లుల శాకా

హారములఁగొనెడి రీతులఁ

గూరిచె శాసనము హింస కూడదటంచున్.

235

చ. కవులను గారవించె బుధకాండమునెల్లనుతించె గాయక

ప్రవరులనాడరించె జనపాలురన్న హముఁబెంచె బౌద్ధపుం

గవులకు నాశ్రయమ్ములిడెఁ గమ్మనిరూపున ధర్మచక్రమున్

భువిపయినిల్పె దీక్షఁగొని భూపతి యెంతపవిత్రశీలుఁడో. 236

వ. నానాదేశంబులకుఁ బ్రవక్తలనంపి ధర్మప్రబోధములు చేయించె.

శిలాఫలకములపై బౌద్ధధర్మమ్ముల సువర్ణాక్షరములతోఁ జెక్కించి

నిలిపె.

237

గీ. అ య్యశోకుని ధర్మచక్రాంకమిపుడు

రమ్యముగనిల్చియుండె భారతపతాక

నమ్మహాపాలనమ్ము ప్రత్యక్షమైన

నాఁడు ప్రజలందఱకు మహానందమొదపు.

238

వ. అశోకుని యనంతర మాతని సంతతివారు రాజ్యమేలిరని నాగా

ర్జునపర్వతము దరి వెలసిన శిలాశాసనముల వలనఁ దెలియనగుఁ

గడపట

239

సంగులు - కణ్వులు

ఉ. ఆతనివంశజాతుఁడు బృహద్రథుఁ డిమ్మహి కీశుఁడై మహా

పాతకుఁ బుష్కమిత్రుఁడను వాఱుని మంత్రిగ స్వీకరింప దు

ర్శితికిఁజిక్కి యాతఁ డవసీతలనాధుని జంపె సైనిక

వ్రాతముఁజూడ రమ్మని నెపమ్ము ఘటించి కృతఘ్నుఁడైకటా. 239

వ. ఆయనయే సంగవంశస్థాపకుఁడు బౌద్ధకీయారాజునకుఁ జట్టమగు

మేనాండరు నోడించి కీర్తిఁగాంచె నశ్వమేధయాగ మొనరించెఁ

గొంతకాల మాతని వంశము వారుర్వివేలిరి.

240

ఆ. సంగవంశభవుఁడు సదమలశీలుండు

దేవభూతి యనెడి భూవరుండు

చివరివాఁడు మంత్రిచే హతుఁడైపోయె

నతనితోడ వంశ మంతరించె.

241

వ. ఆ మంత్రియే వాసు దేవనాముఁడు కణ్వవంశస్థాపకుఁడు.

242

మ. అలనాఁడే విలసిల్లె బ్రాహ్మణమతం బత్యద్భుతంబొప్ప ను

జ్వలమైదేశమునాక్రమించె మనుశాస్త్ర ప్రజ్ఞ యాచార్యవ

క్యుల పీఠంబులు రాచగద్దయల నుట్టాఁగించె దుర్వాదముల్

బలముగొన్నవి నిండిపోవుచుఁ బ్రజాబాహుళ్య మం దంతటన్.

వ. పిమ్మటఁ గొంతకాలమునకు

243

మ. విలసనూర్తులు యుద్ధపీఠులు జగద్విఖ్యాతచారిత్తు లాం

స్త్రులు తత్తాణ్వలఁబాటఁద్రోలివిబుధేంద్రుల్ మెచ్చఁగా మూఁడువం

దల యేండ్లెరి వారిజీవితచరిత్రల్ గద్యపద్యాత్మకం

బులు కాకున్కి సమీక్షసల్పివిశదంబుల్ చేయలే రెవ్వరున్. 244

వ. మఱియు నొక్కవిశేషంబు తెలియఁదగు నదేమన బాక్త్రీయనులు

పార్థియనులు సిద్ధియనులు కుషానులు నలగ్గాండ్రార్జించినరాజ్యముఁ

బంచికొని రానురాను హిందువులైపోయిరి. యటుపిదప వెలసిన

గుప్తరాజ్యమునంగల విశేషంబుల విశదీకరింతు వినుము. 245

గుప్తరాజులు - స్వర్ణయుగము

చ. పలువురు గుప్తరాణ్ణుల పారకృపాసముపేతులై ధరా

వలయమునేలిపోయి రది స్వర్ణయుగంబనిపెద్దలందఱున్

బలికెద రాన్మపాగ్రణులఁ బ్రస్తుతికెక్కె సముద్రగుప్తుఁడన్

విలసితమూర్తి శౌర్యనిధి వీరవరేణ్యుఁడు సద్గుణాఢ్యుఁడై.

246

వ. అతఁడు వత్సరత్రయంబు దిగ్విజయయాత్ర సాగించి.

247

గీ. సకలరాజులగెల్చి విశ్వంబుమెచ్చ
నశ్వమేధమహాయజ్ఞ మాచరించె
నదిమొదలు యుద్ధమనుమాట నాలకించి
యెఱుంగడయ్యెను ద న్మానవేంద్రుడౌర. 248

వ. భాషాపోషకుండు సమస్తవిజ్ఞాననిధియు నగు నా సముద్రగుప్తుని
యనంతర మతని కుమారుఁ డుచంద్రగుప్తుండును దండ్రీవోత సకల
సద్గుణసంపన్నుండై రాజ్యము నేలె. నయ్యుగంబున. 249

గీ. కలఁడు హరిసేనుఁడను మహాకవివరుండు
రాజసంస్థానమునఁ గళాతేజమొప్ప
త్మాతలేంద్రునిఁగూర్చి 'ప్రశస్తి'యనెడి
కావ్యమునువ్రాసె సద్యశఃకలితుఁజేసె. 250

ఆ. వినుము చంద్రగుప్తవిక్రమాదిత్యుండు
రాజసుతుఁడు శౌర్యరాశి యతఁడు
సంగరములయందు శకులను హూణుల
దఱిమి కొట్టినట్టి ధైర్యశాలి. 251

వ. అ మ్మహాయుగంబున ఫాహియా నను చైనీయుఁడు భారతదేశం
బున కరుదెంచి నాఁటివైభవంబును గూర్చి గ్రంథములవ్రాసె.
కుమారిలభట్టు శంకరాచార్యులు బ్రాహ్మణమత బీజంబుల నాటిరి.
మహాశిల్పులనేకులు దైవశిల్పములనిర్మించిరి. మతపీఠంబులువర్ధిలె.
తదుపరి కొంతకాలంబునకు రామానుజ మధ్వాచార్యాదులు తమ
తమ మతధర్మములఁగూర్చి బోధించుట నీవెఱిగినదియ. వెండియు
నయ్యుగంబున. 252

చ. అమృతరసంబు చిందఁగ మహాకవించంద్రుఁడు కాళిదాసు కా
వ్యముల రచించె సుశ్రుతమహాశయుఁ డద్భుతమొప్ప వైద్యశా
స్త్రమునుడివెన్ వరాహమిహిరప్రభు వవ్యయదీక్షతో ఖగో
ళమును గ్రహించి పుస్తకములన్ బ్రకటించె బుధుల్ నుతింపఁగన్.

గీ. ఉజ్జయిని పట్టణమున మహాజ్వలముగ
 స్థాపనంబయ్యె నొక్క నక్షత్రశాల
 పంచతంత్రంబును రచించి ప్రణతికెక్కె
 విబుధులం దా సమయమంద విష్ణుశర్మ.

254

వ. మఱియు దండిభవభూతిభారవ్యమరసింహభర్తృహరిబాణాది మహా
 కవు లయ్యుగంబున మహాకావ్యముల రచించిరి.

255

క. కలుములతో విద్యలతోఁ

దులదూఁగుచు నాఁడు సర్వతోముఖముగ వ

ర్ధిలె దేశము కావుననే

యలఘుమతుల్ స్వర్ణయుగ మటందురు దానిన్ 256

వ. తదుపరి వచ్చిన గుప్తరాజులు దుర్బలులగుటచే నాఁటి హూణుల
 దండయాత్రలకు లోపడి పోవుట సంభవించె. నయ్యనంతరము
 తోరమాణుని కుమారుఁడగు మిహిరగుఁడు రాజగుటకుఁ బ్రయ
 త్నించుటయుఁ ప్రజలు సమ్మతింప కుండుటయు జరిగెఁ బిదప. 257

క. నరసింహగుప్తుఁడను నొక

ధరణీపతి హూణవరులఁ దలపడి వారిన్

జెఱిచి సమస్త ప్రజలం

బరిపాలన చేసె ధర్మ పద్ధతు లొప్పన్.

258

వ. ఆతని కుమారుఁడగు హర్షవర్ధనుండు షోడశవత్సరప్రాయమున
 సింహాసనమెక్కుట తటస్థించె. సమస్తసద్గుణాలంకారుఁడును వీర
 యువయునుంగాన నతండు ధైర్యముంబాయక.

259

హర్షవర్ధనుని పరిపాలన

చ. అనుపమశక్తియుక్తుఁడు దయాబ్ధి పరాక్రమశాలి విష్ణువ
ర్ధనుఁడు మహీంద్రుఁడై పలువిధంబులబాధలసైఁచి వైరిమూఁ
కనుజెదరంగఁగొట్టి సుముఖమ్ముగ రాజ్యమునుద్ధరించెఁ ద
జ్జనపతిశౌర్యధైర్యములుసాహసముల్ కొనియాడఁగాఁదగున్. 260

ఉ. శీలవతిన్ సురూపవతిఁ జెల్లెలి నిద్ధకళావతిన్ జయ
శ్రీలలనామణిన్ జెఱకుఁజేరిచి బావనుజంపినట్టి యా
మాశవదేశనాథుఁ డసమానబలుండగు దేవగుప్తుస్తా
ణాలుహరించి మించి విజయధ్వజమెత్తెఁ బ్రతిజ్ఞతీఱఁగన్. 261

గీ. తనసహూదరు రాజ్యవర్ధనునిఁ గవట
నాటకమునాడి పంగభూనాయకుండు
క్రూరుఁడు శశాంకుఁడువధింపఁ గోపమూని
వానివధియించి కీర్తిమై వసుధనేలె. 262

వ. పండితాగ్రణియుగు నమ్మహీధవుండు నాగానందము, ప్రియదర్శిక,
రత్నావళి యను గ్రంథములనురచించె. బాణుఁడనుమహాకవి య
న్నరేంద్రునిగూర్చి హర్షచరిత్రాదుల రచించె. 263

గీ. ఆ నృపుండు మహాయానమాదరించి
సాధుపుంగవుఁడై సుధీసభలుగూర్చె
దన సమస్తము పేదసాదలకొసంగె
నోర్మిగూరిమి నై దేండ్లకొక్కమాటు. 264

వ. హన్షనియనంతరము మగధరాజ్యము క్షీణింపఁగొంతకాలముదేశము
గుప్తరాజులవశమై తదుపరి మొహమ్మదీయులఁజేరె. 265

క. పొదకదలుఁ దీఁగఁదీసిన
వదలెద నాఘట్టమింక వత్సా ! ముం దు
న్నది ముఖ్యమైనచరితం
బడివివరించెదను దెల్గు లగషడెద రటన్. 266

శాతవాహనులు - పల్లవులు

చ. వినుము యువార్తణీ! తెలుఁగు వీరులగాధలు; తొల్లి శాతవా
హనులు మహానుభావులు ధరాధిపులై దయతోఁ బ్రజావళిఁ
గనుఁగొని వారికిన్ సుఖము కల్లఁగఁజేయుచు నాంధ్రరాజ్యపా
లనము నొసర్చియుండిరి కళాకలితంబగు వైభవంబునన్. 267

వ. శాతవాహన చక్రవర్తులకు. 268

గీ. ఘనయశశ్రీలఁగన్న శ్రీ కాకుళంబు
రాజధానియయ్యెను; మహాతేజులైన
యాంధ్రరాజులతోఁ బేరు నందికొన్న
నేతయగు గౌతమీపుత్రశాతకర్ణి. 269

వ. ఆంధ్రచక్రవర్తులముద్రలపై నొకాచిహ్నంబు లుండుటంబట్టి వారు
సముద్రాంతరవ్యాపారపారీణులని తెలియనగు. మఱియునొక సమ
యమ్మున. 270

ఉ. చల్లనిచూపుతో మివులశౌర్యముతోఁ గ్రమచర్యతో మనః
పుల్లసరోజజాతమయి పొంగు దయాసుధతో వసుంధరా
వల్లభులై పవిత్రపథవర్తనులై ఘనులై రసజ్ఞులై
పల్లవరాజచంద్రములు పాలనచేసిరి కొన్నివర్షముల్. 271

ఉ. అందు మహేంద్రవర్మయు మహామహుఁడౌ నరసింహవర్మ రా
జ్యేంద్రిరకేలుపట్టి సకలేస్పితముల్ సమకూర్చి యందమున్
జందముఁగూర్చి పౌరులకు సౌఖ్యముఁజూపి సమస్తసంపదల్
చిందఁగరాజ్యమేలిరి వచింపఁగశక్యమె? నాటికాలమున్. 272

గీ. బ్రహ్మశిల్పుల దీక్షితపస్సువలన
నద్రులను నిండ్ల దైవగుహాలయములు
శైవమతము విశాలాంధ్రజగతిఁబ్రాకె
నా మహేంద్రుని పాలనం బలరువేశ. 273

వ. నరసింహవర్మమహావీరుఁ రెండవపులకేశినోడించి వాతాపినర
సింహుఁ డనుపేరువహించె. గొప్పనాకాదళంబునునిర్మించి మహా
మల్లుఁడను విఖ్యాతినార్జించె. 274

ఉ. ఆ కరుణామయుల్ స్థపతులందఱఁబిల్చి ఫలప్రసూనముల్
చేకొని పూజఁజేసి యొకశిల్పముఁజూపుఁడటంచువేడ దీ
యొకలితాత్ములై యుగయుగప్రజచూచితరింప వేడ్కతో
నేకశిలారథంబుసృజియించిరి పెంచిరి కీర్తినంపదల్. 275

చోళులు - చాళుక్యులు

వ. మఱియొకకాలంబున సత్యగుణగణాలంకారులును వీరశేఖరులును
నగు చోళులు పరిపాలించిరి. 276

క. చోళధరారమణులకు

జాళుక్యనృపాగ్రణులకు సంగ్రామంబై

కాలదశవలననోడిరి

చోళులు చాళుక్యులీవసుంధరఁగొనఁగన్. 277

వ. కాని చోళులలందు సుప్రసిద్ధుఁడగు రాజరాజును, దదనంతరము
వారియందు గొప్పవాఁడగురాజేంద్రచోళుఁడును యుద్ధవీరులై
ప్రఖ్యాతివడసిరి. యందుఁబ్రథముఁడు దక్షిణహిందూదేశమంతయు
జయించి తంజావూరుమున బృహదీశ్వరాలయంబుఁగట్టించె. ద్వితీ
యుఁడు గంగతీరమువఱకు జయించి 'గంగయకొండ' బిరుదు
వహించి యండమాన్ నికోబాన్ ద్వీపముల జయించి పాలించిన
వీరుఁడు. మఱియొకవేళ 278

ఉ. సంగరరంగనిర్దళితశాస్త్రపుఁ డస్త్రకళాధురంధరుం
డంగజతుల్యరూపుఁడు శతాంగమతంగతురంగవాహనో
పాంగపదాతిసైన్యచతురంగబల ప్రకరంబుతోఁ గుళో
త్తుంగుఁడు రాజ్యమేలె సుమతుల్ మది మెచ్చి శిరంబులూఁపఁగన్.

యాదవులు - కాకతీయులు

ఉ. ఆదరణన్ గనుంగొనుచు నార్తుల నన్నలుతమ్ములట్లు మ
ర్యాదలసంచరించుచు ధరాతలనాయకులై బలాధ్యులై
యాదవరాజులొక్కసమయంబున నేలిరి సర్వమానవుల్
మోదమునంద ధర్మబలమున్ గొని గద్దియనెక్కి దీక్షతో. 280

వ. మఱియుక సమయంబున హాసలులు పరిపాలించిరి. భక్తులగుట
వారనేక దేవాలయముల నిర్మింపఁజేసిరి మహాశిల్పులు, సకల
విద్యాధురంధరులగు జక్కనాచార్యులును దనకనాచార్యులును
వారిచే సన్నానింపఁబడిరి. 281

మ. వరణీయోరుచరిత్రులై రణకళాపారీణులై వైరిభీ
కరులై సర్వహితక్రియాచరణదీక్షాదక్షులై వైర్యధై
ర్యరమాభూషణులై జగజ్జననుతోద్యత్కీర్తివిస్తారులై
పరిపాలించిరి కాకతీయనృపతుల్ సజ్జనవిద్యానిధుల్. 282

వ. ఇంకనొక కాలంబున. 283

ద్వివిధ పాండువులు

క. ఇరుతెగలవారు పాండువులు

పరిపాలించిరి ధరాధిపతులై మధురా

పురి రాజధానిగా సు

స్థిరమతులొప్పారఁ జెక్కుచెదరని కీర్తిన్. 284

క. పాలించినా రొకానొక

కాలంబునఁ జేరు లను వికాసనికాయుల్

మేలొడ గూర్చుచుఁ బ్రజలకు

(శ్రీ) లలరన్ దేశమందుఁ జెలిమిన్ బలిమిన్.

285

వ. వెండియు విజయనగరాధిపతులును మఱికొందఱు మహారాజులును
రాజ్యమేలుట నీవెఱింగినదియ. కావున నిక మొహమ్మదీయదండ
యాత్రల క్రమంబు వివరింతునాకర్ణింపుము. అపుడు. 286

క. అంతఃకలహంబులతోఁ

బంతంబులతో విరోధభావమ్ములతో

గంతులిడుచున్న మనభూ

కాంతులు రాజ్యంబులేలుకాలమ్మగుటన్.

287

వ. హైందవరాజులు పరస్పరాసూయలఁ బెనంగులాడుచుండి రను
వార్తలు జగంబునఁ బ్రాకె. నాసమయమ్మున. 288

గీ. తలుపుతొలఁగిన గృహముఖద్వారమట్లు

కంచెచెదటిన ఫలభూమికరణిఁదోఁచె

నంతుదొరుకని సిరులతో నలరుచున్న

భరతఖండము సర్వప్రపంచమునకు.

289

వ. దుర్దశలుసమకూరునప్పుడన్నియు నట్లుకూడివచ్చునని పెద్దలువచిం
చుచుందురు. విధివిధానము నెవ్వరునుతప్పిచరింపనేరరని నీవు
నెఱుంగుదువు. దానికి వగవంబనిలేదు. కానఁదదుపరి కథాక్రమంబు
వినుతు నాకర్ణింపుము. 290

గజనీమొహమ్మద్ దండయాత్ర

చ. నిరుపమశౌర్యరాశి గజనీమొహమ్మద్ మనదేశమెంతయో
సిరి నలరారునంచు గురుజీవమణుల్ నవరత్నరాసు లీ
ధరవిలసిల్లునంచు ధనధాన్యనిధుల్ ఖనిజాదిసంపదల్
విరివిగఁజిక్కునంచు శరవేగముతోఁబయనించె నీదెసన్ 291

క. ఆరంభించెదొలుత లా

హూరుపయిదాడి నయగుణోజ్జ్వలుఁడౌ నా
భూరమణుని జయపాలుని

క్రూరతతోగెల్చి కొల్లగొట్టె ధనంబున్ 292

వ. మఱియు భద్రంబుగదాఁచిన షోడశ మణిహారమ్ములఁగైకొని చను
టయు నప్పరాభవమ్మున కోర్వఁజాలక జయపాలమహీంద్రుండు
రాజ్యంబును దనకుమారుఁడగు నానందపాలునకప్పగించి యసువు
లంబొసె. 293

క. తనవంతు కప్పమీలే

దనునెసమున సైన్యముక్తుఁడై రెండవ దా
డినిసాగఁజేసె భటియా

జనపాలునిపైని గజనిసాహెబుదీక్షన్ 294

పటుదర్శప్రతిభాధురంధరుఁడు శుంభద్విక్రమోపేతుఁడౌ
భటియారాణ్ణుని సైన్యముగొనిరిపుక బంధింపనుంకించె నం
తటయుద్ధంబతితీవ్రమయ్యె భయదధ్వానంబుమిన్నంట ది
క్తటముల్ క్రక్కదలంగ ఖడ్గశరరశస్త్రజ్వాల లుప్పొంగఁగన్

వ. అ మ్మహారణంబున గజనీమొహమ్మదు సైన్యంబు బలహీనంబై
వెన్నుంజూపఁదొడంగె. అంతఁ దురుష్కభూపాలుఁడు పాఱఁ
జొచ్చిన తనవాహినినినిల్పి మక్కావైపుతిరిగి ప్రార్థనచేసినట్లభిన
యింపుచు భగవంతుఁడు మనపక్షంబుననుండె నికరండని సైనికుల
నాహ్వానించి మరల రణంబునకుఁదలపడె. 295

ఉ. ఆరణరంగమందు భటియానరపాలుఁడు పోరిపోరి వే
సారఁదొడంగె సైన్యములు సత్వవిహీనములయ్యె శత్రువే
మీరి జయంబుఁగాంచి బలిమిఁధనరాసుల రత్నరాసులన్
జారుసువర్ణరాసుల వెసఁగొనిపోయె ముదంబుఁజెందుచున్ 297

శా. దాడిన్ జేసె ధనాశచేఁగదలి ముల్తాఁచేరి యబ్దుల్పటీ
లోడ్డిపై గజనీవిభుండు లయకాలుంబోలివిచ్చేసి పో
రాడన్ జూచెడిశత్రువుంగనుచు నత్యాందోళితస్వాంతుఁడై
యోడెన్లోడి వినమ్ముఁడైయొసఁగె నెన్నోరత్నభండారముల్.

వ. పిదపఁ గాష్కరురాజగు హీరటుపైదూఁకి యతనినిర్జించి తానార్జించిన
రాజ్యంబునొకమతభ్రష్టుండగు హైందవుని కప్పగించి చనియె. అట్లు

క. పదునెనిమిదిసారులు దాఁ

గదలించెను సైన్యములను గడపటియుద్ధం

బదనముగసాగె మొహమద్

కదనంబుఫలించె రాజగణములుబెదరన్.

300

గీ. కోట్లకొలఁదిగ ధనమునుగొల్లగొట్టి

ఘన కనకవస్తువాహనగణమునంది

యర్చకులనెట్టి సోమనాథాలయమును

బ్రద్దలొనరించి రత్నసంపదలఁగొనియె.

301

క. చింతింపనేల మనభూ

కాంతుల కానాఁడు తలలుగలియక పరభూ

కాంతులకు లొంగిపోయిరి

యంతఃకలహంబులేరికై నన్దగునే.

302

ఘోరిమొహమ్మదు దండయాత్ర

303

వ. మఱికొంతకాలంబునకు

క. అదనంబుగ ఘోరి మొహ

మదు సైన్యముఁబ్రోనొనర్చి మదఘీంకృతులన్
గదలిచనుదెంచి భారత

304

సదనమునాక్రమణచేయ సంసిద్ధపడెన్.

వ. ప్రథమమున జరుపుదండయాత్రను డిల్లీరాజేంద్రుఁడగు బృథ్వీ
రాజు తనసైన్యములఁబంపి యణఁచివేయుటయు నతండు పగఁబూని
మరలసైన్యముతోఁ జనుదెంచుటయుజరిగె. నప్పుడు

305

క. ఘోరి మొహమద్ భారత

ధారణిపైదూఁకుచుండు తరుణంబునఁ బృ

థ్వీరాజ్యచంద్రుల మది

నారంభమ్మయ్యె వైర మత్యుగ్రదశకా

306

తత్కారణం బెఱింగించెద నాకర్ణింపుము.

307

గీ. రాణిసంయుక్త జయచంద్రరాజతనయ

తనమనంబునఁ బృథ్వీరాజును వరించె

నతనిశౌర్యంబు ధైర్యసాహసములెఱిగి

రూపసంపదలరసి యారూఢభక్తి.

308

గీ. తనవిరోధిని బృథ్వీరాజునువరించె

దనయసంయుక్తయంచుఁ జిత్తముననల్లి

సమ్మతిఁపకతండ్రి దేశముల కెల్ల

వార్తలందించె సుత స్వయంవరమటంచు.

309

రాణీసంయుక్త వృద్ధిరాజును వరించుట

వ. కాని పృథ్వీరాజు నాహ్వనింపఁడయ్యె. నట్లాహ్వనింపకుండుటయ
కాక పృథ్వీరాజువిగ్రహంబును వికృతాకారముగనిర్మింపఁజేసి
స్వయంవరసభామంటపద్వారంబున ద్వారపాలకునితేజంగున నెల
కొల్పె. 310

చ. సకలధరాధినాయకులుఁ జక్కనిరాజకుమారులంత వే
దికల నలంకరింపఁ జనుదెంచిరయంబున రాజపుత్రి మా
లికఁగొనిపోయి సుంతయుఁజలింపక జంకక పృథ్వీరాజ రూ
పకమగు విగ్రహంబుపయిపైఁబడవేసె సభాముఖమ్మునన్. 311

ఉ. అంతకుముందువచ్చి ధవళాశ్వముతోనిలుచుండి నాఁటి వృ
త్తాంతము మెఱుంగుఁచుండెను రహస్యముగా నొకమాటురూపుతో
గాంతుఁడుపృథ్వీరా జతఁడు గ్రక్కున రాజకుమారిఁగొంచు న
త్యంతముదమ్ముతోబయనమై పురిఁజేరె బుధుల్ సెబాసనన్ 312

వ. నాఁటినుండి జయచంద్రుఁ డతనిపైఁ పగఁబూని యతనివంచింపఁ
దలంచి ఘోరీమొహమ్మదున కండయైనిలిచి చతురంగబలముల
సాహాయ్యమునంపె నంత 313

మ. కదలెన్ సేనలఁగూర్చి నాల్గుదిశలంగ్రమ్మించి ఘోరీమొహ
మ్మదు పృథ్వీధరణీతలాధిపునఁగంపన్ రాజపుత్రుల్ మహా
కదనంబందెదిరించిపోరిరొకదీక్షన్ శత్రుసైన్యంబులన్
దుదముట్టించిరి పారఁజొచ్చిరియరాతుల్ గుండియల్ జాఱఁగన్. 314

పృథ్వీరాజు యుద్ధము

వ. రిపుసైన్యంబట్లు పాటుచుండుటనెఱింగి 315

ఉ. అన్యధరాతలేశ్వరుని కండగనిల్చి యతండుసూపుదా
ర్జన్యముపైఁచి తోడు నిజసైన్యమునంపెఁగదా కనోజురా
జన్యుఁడు సిగ్గులేనిజయచంద్రుఁడు ఘోరిజయించెనేనినే
ధన్యుఁడనాదునంచు నెడఁదన్ దలపోయుచుమందభాగ్యుఁడై. 316

వ. అ తైఱంగెఱింగి

317

మ. కరవాలంబుధరించి నేత్రముల రక్తజ్వాల లుప్పొంగ సం
గరరంగంబునఁ బేరుగాంచినతురంగంబెక్కి హుమ్మించు ము
మ్మర నేనానివహంబునన్దుమికి దీక్షన్ బోరిచెండాడె నే
వెఱపుంజెందక శత్రుసైన్యమును బృధ్వీరాజు రుద్రాకృతిన్. 318

చ. సమరమునం బలాబలవిచక్షణచేయుచుఁ బృధ్వీరాజు ధ
ర్మముగఁజరించునయ్యెడ నరాతు లరీతుల సంచరించి రా
సమయమునందక్ర మ్మె జయచంద్రునిసేనలు ఘోరయుద్ధ మ
క్రమముగ సాగె శాత్రువులగర్వమమాంతమురేఁగెఁ బట్టునన్.

మ. సమరంబం దమరప్ర తాపమునునిశ్శంకమ్ముగాలేపి స
క్రమశౌర్యంబునుజూపి హైందవపవిత్రక్షౌత్ర రేఖాసమూ
హములన్ భాసిలి పృధ్వీరాజు రిపుసంహారమ్ముఁగావించి ఘో
రముగాఁబోరుచు నవ్యయంబుఁగనె వీరస్వర్గమార్గంబునన్. 319

వ. ధనేశ్వరరణరంగంబునం దట్లుజరుగుటయు వెన్వెంటనె 320

రాణి సంయుక్త యుద్ధమునఁ దండ్రిని డూషించుట

ఉ. శక్తివెలుంగఁబోరి రిపుసంహారణంబొనరించి కత్తికిన్
భుక్తి నొసంగి ప్రాణపతిపోయె నటంచుఁ జలించి రాణిసం
యుక్త తురంగమెక్కి రభసోద్ధతి సంగరమందుదూఁకె వీ
రోక్తులుమింటినంట బహుళోజ్వలశౌర్యము పొంగుచుండఁగన్.

చ. సమరమునందుదూఁకి రిపుసైన్యము నుక్కడఁగించుచున్న యా
సమయమునందె తండ్రిజయచంద్రుఁడుకన్పడె నంత రాణియా
కుమతినిఁజూచి కన్గొనల గుప్పుననిప్పులురాల వీరకం
ఠముఁగదలించి భీకరనినాదముతోవచియించె నిట్టులన్. 322

ఉ. అ గొడగూడునంచు నుబలాటముతో రిపుఁజేరిలొంగి సి
గ్గెగ్గులవీడి భారతమహిజనపౌరుషమంజురేఖలన్
బుగ్గినొనర్పనెంచినకుబుద్ధివి ? నాహృదయంబునిగనన్
భగ్గులమందుదేశపరిపంధివి నీవొకమానవుండవే. 323

ఉ. కచ్చెవహించి పెద్దమొనగాఁడనటంచుఁదలంచి పోయి? యీ
ముచ్చుల కండవైనిలిచి మోసముఁజేసిమమున్ వధింపఁగా
వచ్చినద్రోహి! దివ్యమగువంశము నీజననంబుచేతఁ బె
న్నచ్చధరించెఁ బాపముసుమా! నినువేకువలేచిచూచినన్. 324

ఉ. నేనొకవీర శేఖరుని నిర్మలకిర్తిని నశ్రుశశ్రువి
ద్యానిధిఁ బెండ్లియాడుటలురా? యవమానమునీకు, భారత
స్థానమునందుఁబుట్టి రిపుజాతికిఁజాకిరివాఁడవౌటయే
మానవిహీన! నీకుబహుమానముపొమ్ము జగంబునవ్వెడిన్. 325

క. ఇదియాపంతము శ్రీలకు

హృదయంబులులేవటంచు నెంచితివో? నీ

మదియందు విశ్వవిశ్వముఁ

గదలించెడు జాతియిదియ కనుమిఁకనైనన్.

326

చ. అని యనిదూఁకి శత్రునివహముల నుక్కడఁగించి రక్తవా
హినులనుబాటఁజేసి హృదయేశ్వరుపంతముఁదీర్చి దుందుభి
ధ్వనములుమ్రోఁగ వీరవనితామణియంచునమస్తనిర్జరాం
గనలునుతించిమెచ్చికొనఁగన్ బతిఁజేరె సురాలయంబునన్. 327

ఉ. ఏరికిసాయమైనిలిచి యీ ఘనకార్యమొనర్చిభారతా
చారమునేలఁగూల్చి జయచంద్రుఁడు చంకలఁగొట్టికుల్కెనో
వారె విరోధులై కదలివచ్చి పయింబడివానిఁజంపి రౌ
రార! వచింపఁగూడదుగదా? పెరివారికి నింటిగుట్టులన్. 328

ఖిల్లీయులు, తుగ్గకులు, నయ్యదులు, లోడియులు

క. కుతుబుద్దీననువానిని

ప్రతినిధిగానిల్పి ఢిల్లీపట్టణమునఁ దా

మృతుఁడయ్యెఘోరి, కావున

నతఁడే సుల్తానంగ నధిపతియయ్యెన్.

329

క. బానిసయై బ్రతుకుటచే
వానికి సుల్తానుపదవివచ్చినఁ గుతుబు
ద్దీను నతనిపుత్రాదుల
బానిసవంశస్థులంచుఁ బలికిరి విబుధుల్.

330

క. పోయిరి వా రటుపై ఖి
ల్దీయులు సుల్తానులైరి చిత్తఁబుగ న
ల్లాయుద్దీనను ప్రముఖుఁడు
హాయిగ సింహాసనంబు నధిరోహించెన్.

331

అ. అతఁడు దండయాత్రలత్యద్భుతంబుగా
సాఁగఁజేసె ధరణిసంగ్రహించె
గాకతీయు లోరుగలునేలుచుండఁగ
వారినణఁచి కొనియె వసుధనెల్ల.

332

వ. అతనిసేనానియగు మాలిక్ కాఫరునకుఁ దెలంగాణము, మైసూరు,
ద్వారసముద్రము వశమయ్యెఁ బిదపఁ దుగ్లక్ వంశీయులు సుల్తాను
లైరి. కడపటితుగ్లక్ సుల్తానుకాలమున సామర్థ్యండునుండి తైమూ
రనునాతఁడు దండెత్తివచ్చి ఢిల్లీనాక్రమించికొని తన ప్రతినిధిగ
సయ్యద్ ఖజ్రకానునుంచె వానియనంతరము లోడీవంశీయు లీనేల
నేలిరి వారిలోఁ జివరసుల్తా నిబ్రహీంలోడి

333

మొగలుసామ్రాజ్యము

క. ఆ లోడీనోడించెను
దౌలత్ఖానునిరహస్యతంత్రముచేఁ గా
బూలధిపతి బాబరుభూ
పాలుఁడుచెలరేఁగి పానిపట్టురణమునన్

334

క. గోరీమొహమద్ యుద్ధము
ప్రారంభంబగుట మొదలు బాబరువఱకీ
భారతదేశస్థితి తా
క్ష్మాఱయ్యెను హైందవాళిమనుగడ చెడియన్. 335

క. పాలించిరిపో ? భారత
శీలమ్ములఁ జెఱుపనేల శిల్పమ్ముల గ
గోలుగ నుగ్గొనరించుట
లేల పరమతంబులన్ సహింపమిఁగాదే. 336

క. నిలిపి బెదరించి మతమునఁ
గఱిపికొనిరి హైందవులను గమ్మనిసిరులన్
దొలఁగించిరి దేవాలయ
ములబ్రద్దలొనర్చి రత్నములఁగొనిరన్నా. 337

క. జట్టునకు బొట్టునకు సరి
గట్టించిరి స్త్రీలఁ జెఱుపఁగలిగిరి, కూలం
గొట్టిరి గుడు లచ్చటనే
కట్టించిరి స్వీయమతము క్రాల మశీదుల్. 338

క. కొందఱురాజులు మ్రందిరి
కొందఱు సామంతులైరి కొందఱు వలసన్
జెందిరి నాఁటి నవాబుల
క్రిందనిలువరాదటంచుఁ గీరితికొఱకై. 339

వ. బాబ రాష్ట్రనులఁగెల్చి పంజాబుబీరారులఁజేపట్టి రాజ్యమేలెఁ దద
నంతరము హుమాయూన్ సింహాసనమెక్కెఁ గాని 340

గీ. ఆ హుమాయూను విదప బీహారునేలు
ఘనుఁడు షెర్ ఖానుతోనోడి కదలిపోయి
పర్షియాభూమిపాలుని బలముఁబొంది
యందికొనియెను ఢిల్లీ సింహాసనమును. 341

అగ్బరుచక్రవర్తి పరిపాలనము

చ. అతని కుమారుఁ డగ్బరు ధరాధిపతిత్వము స్వీకరించి యు
న్నతదశనుఁగూర్చి పాలనమొనర్చి యశంబుగడించె మాల్యభూ
పతినిజయించి రాజ్యమునపారముగావెలిఁగించి సర్వస
మ్మతముగసంచరించె నసమానపరాక్రమ విక్రమంబులన్. 342

క. అతని నెదిరించె దుర్గా
వతియను గాండ్వానరాణి వదలక సమరో
ద్ధతిఁజూపి పోరి కీర్త్య
న్నతులంగనె భరతవీరనారాయనంగన్. 343

ఆ. అతఁడు డండయాత్ర లాచరించును గాక
యధికరాజ్యకాంక్ష నలరుఁగాక
పాలనమున ధర్మపద్ధతులనుగూర్చి
హైందవైకతా బలార్థియయ్యె. 344

చ. సతము మత్కార్థసారములఁ జక్కఁగఁగ్రోలి ముదంబుఁజెంది యే
కత నెలకొల్పి హైందవులగౌరవమున్గణియించి మంచిప
ద్ధతులనుగూర్చి విశ్వవిహితంబుగ రాజ్యమునేలి నాఁటిపం
డితకవిగాయకాళిదేస నెయ్యముచూపియశంబుఁజేకొనెన్. 345

వ. అగ్బరు తనరాజ్యంబును బమ్మనైదు సుబాలుగ విభజించి పౌజ
దారుల నియమించి జిల్లాలనెలకొల్పి యున్నతాధికారులనియమించి
న్యాయశాఖలనిర్మించి వానిని బ్రత్యేకాధికారుల కప్పగించి
యార్థికశాఖకు వజీరునుంచి తోడన్మల్లుమంత్రి సహకారముతో
సర్వేచేయించి భూమిశిస్తునిర్ణయించి యవమానకరములగు
జిజియామున్నగు పన్నులఁదొలగించి భగవద్భక్తితో రాజ్యంబు
చేసె నటుపిమ్మట 346

జహంగీర్, షాజహాన్, ఔరంగజేబ్, ప్రముఖులు

ఉ. భారతదేశమేలెనటుపై ఘనుడగృహపుత్రుడౌ జహంగీరు జగంబునెల్లదలక్రిందొనరించిన గ్రీసు డచ్చివ్యా పారముసాగెనప్పుడు కృపామయ ! యాతనివెన్న షాజహాన్ ధారణినేలె నయ్యదియె తాజమహల్ నెలకొల్పుకాలమున్. 347

గీ. సాహజసౌందర్యవతి ప్రియజాయయైన తరుణి సుగుణాలబరణి ముంతాజిపేరు శాశ్వతంబుగనెలకొల్పి షాజహాను చెలువుగులుకంగఁ బ్రకటించుశిల్పమదియ. 348

క. ఆ రాజకుమారుండే క్రూరుం డౌరంగజేబు గుణనిధిఁదండ్రీన్ గారాగారమునందిడి తారాజ్యమునేలె నన్నదమ్ములనణఁచెన్. 349

గీ. అన్యమతచింతనం బింతయైనలేక పాపమనిజంకుఁగొనక నిర్భయతఁదాల్చి యన్నివిధముల నన్యులనణఁచివైచెఁ బన్నులవిధించె నెన్నెన్నొ పట్టుఁబట్టి. 350

గీ. ఆలయమ్ములుతాఱుమాత్రై మశీదు లవతరించెను బాధించిహైందవులను దనమతమ్మునఁగలిపి యుద్దండుడగుచు రాజ్యమునువృద్ధిచేసె నౌరంగజేబు. 351

చ. హితులనులెక్కసేయఁడు సహింపఁడుహైందవజాతిమేలు నా శ్రీతులనుగౌరవింపఁడు చరింపఁడుధర్మమునందు సుంతయున్ మతసహనంబుఁజూపఁడు సమత్వమెఱుంగఁడు దేశమెల్ల దు స్థితిఁబడె దుష్టపాలనమిసీ, యని నాఁడుతపించెనెంతయున్. 352

వ. అట్లు భారతరాజ్యంబును గడగడలాడించు మొహమ్మదీయుల
నెదుర్కొని జీవితాంతమువఱకుఁ బోరిన మన వీరనాయకుల చరి
త్రంబుల వినుతు 353

శ్రీకృష్ణదేవరాయలు

క. త్రిజగద్వీరుండుమహా
భుజబలుఁడౌ విజయనగరభూపతి తత్త
ద్రజనీచరులన్ జెందుచు
విజయధ్వజమెత్తెఁ దెల్లువీడువెలుంగన్. 354

క. పలుకువెలఁదిఁదలవాకిటఁ
గలిమిపడఁతినింట మంచుగట్టుకుమాటిన్
దలఁపునఁ గీరితిచెలిది
క్కులనిల్పినతేఁడతండు గుణనిధి వినుమా. 355

ఉ. మానవనాథసింహుఁ డసమానబలంబున బీజపూరుసు
ల్తానులఁబాటఁగొట్టి సువిధానములన్నెలకొల్పి దుందుభి
ధ్వానముమ్రోగుచుండ బలవద్రిపుసేనజయించి మించి వి
ద్యానగరాదులందు విజయధ్వజముల్ వెలయించెదీక్షమై. 356

గీ. స్థపతిచంద్రుల మానసాబ్జములఁబుట్టి
తరలిచనుదెంచి ప్రణవనాదములమధ్య
శిలలపైఁ దాండవమొనర్చెశిల్పలక్ష్మి
యన్నరేంద్రనిభక్తిచే హంపియందు. 357

గీ. ఆ నరేంద్రవతంసునాస్థానమందుఁ
గదలిఁ కళఁబట్టి కాలికిగజ్జెఁగట్టి
పత్కమాలంకృతానేక భావగతుల
సల్పెఁ దాండవ మాంధ్రభాషాలతాంగి 358

ఆ. అగ్రహారమందె నందలంబులనెక్కి
భద్రగజమునెక్కి పాటఁబొడఁ
గాంచెఁ బుష్ప, రత్న. కనకాభిషేకముల్
కవికులంబు రాజుకరుణవలన.

359

ఉ. పాకమునారికేళమని పల్కినఁబల్కునుగాక కావ్యమా
లోకనమాచరించుకవిలోక మనర్గళనర్వశబ్ద ధా
రాకమనీయమంచన ధరారమణుండురచించె నాంధ్రశో
భాకరమైనపొత్తము నఖండకళాంచిత విష్ణుచిత్తమున్.

360

సీ. పండించె నేరాజు బ్రహ్మపూజలొనర్చి
యమరాంద్రసీమ శిల్పములపంట
నందించె నేరాజు హస్తాంజలులముంచి
కవిశేఖరులకు బంగారురజము
కురియించె నేరాజు వరరసోన్మదితుండై
ధాత్రిపైఁ గావ్యరత్నాలధార
మెఱయించె నేరాజు కరవాలముధరించి
యాహవంబున రణవ్యూహకళల.

36

గీ. స్థాపనమొనర్చెనేరాజు సకలదిగ్ధి
గంతసీమల నిజయశఃకాంతిచయము
నాతఁడే యాంధ్రవాణీపదాబ్జభక్తుఁ
డాంధ్రభోజుఁడు కృష్ణరాయప్రభుండు.

362

ఉ. ఆతనిఖడ్గధారకెరయైరి దురాక్రమణాభిలాషులై
పాతకులెందఱో వివిధభండనరంగములందు నాంధ్ర వి
ఖ్యాతికివన్నెఁగూర్చిన యఖండబలాద్యుఁడు కృష్ణరాయ భూ
నేతగదాయటంచు గమనించె సమస్తబుధప్రపంచముల్.

363

సీ. తన మహాకవితాశుధారాప్రవాహముల్
 సాహిత్యకల్పవృక్షములఁ బెనుపఁ
 దన మహాకరుణాంబుధారాప్రవాహము
 లాత్రితాసీక సన్యములనేదఁ
 దన మహాదానంబు ధారాప్రవాహము
 కవిజనాంగాభిషేకములు సలుపఁ
 దన మహాకరవాలధారాప్రవాహము
 లరిశౌర్యదావాగ్ని నార్పివేయ.

సీ. క్షీర, హీర, పటీర, నీహార, పూర,
 శారదా, చంద్రికా, దర, శర సమాన
 కవళయశమును దిగ్విగంతములనిలిపె
 నాంధ్రభోజుఁడు కృష్ణరాయప్రభుండు.

364

రాజాప్రతాప సింహుఁడు

ఉ. అందఱవోతె నగ్గురునకంది భయంబునవియ్యమంది రా
 జ్యేంద్రిరనప్పగించి కడుహీనత జీవితయాత్రసల్పి నా
 హైందవశ్రీమాజనగునా! యని మున్నుప్రతాపసింహుఁ డై
 న్నందగు శౌర్యమూనుచు రణంబునఁదాఁకెఁ దురుష్కసైన్యమున్.

మ. అతఁ డత్యద్భుతశౌర్యరాశి యొకనాఁడా? యొక్కయేఁడా? బలో
 ద్భ్రతితోముష్కరసేన డీకొని జయధ్వనంబుమిన్నంటఁగా
 శతయుద్ధంబులొనర్చి సద్యశము నాచంద్రార్కముగఁగాంచి భా
 రతమాతృభాగముఁదీర్చువీరుఁడుగదా! రాజాప్రతాపుండనన్. 366

ఉ. ఇందనరంగమందు రిపుబాణముకంటికిఁదాఁకి గ్రుడ్డునన్
 గండలురాలినన్ దనువుగాయములన్ససిచెడ్డ విక్రమో
 ద్ధృతత వైరిసైన్యముబదాబదలైచనఁ బోరు రాజమా
 త్రాండుఁడు శూరశౌండుఁడు ప్రతాపుఁడు హైందవవీరుఁడగ్రజా.

ఉ. గొండాక యుద్ధరంగ మతిఘోరముగావిషమించి యెన్నియో
గండములావరింప గిరిగహ్వర సీమలసేనఁ జేర్చి బ్ర
హ్మాండముదద్దరిల్లఁ బునరాహవమున్ బ్రకటించి వైరులన్
జెండి యశంబుఁగొన్న నృపసింహుఁడు సద్గుణరంహుఁడీతఁడే. 368

చ. ఇరువదివేలసైన్యమున కేమహనీయుఁడో ? విందుఁగూర్చి యా
దర మొనరించె మెచ్చుచుఁ బ్రతాపనృపున్ బదిరెండువత్సరా
లరమఱి తేని డెందమున నాకరుణానిధిదేశభక్తి కం
దఱమును శ్రద్ధదోవఁగఁ గృతజ్ఞతఁజూపుట ధర్మమాఁగదా. 369

ఉ. తమ్ముఁడుతప్పు జేసినను దండనచేసి పవిత్రరాజధ
ర్మమ్ముసముద్ధరించిన ధరారమణుండు ప్రతాపసింహుఁ డే
యమ్మ వరాలగర్భమున నామహనీయునిగాంచి పూర్వపు
ణ్యమ్ములుజాపెనోకద ! మహాసతులుందురు సర్వభూములన్. 370

ఉ. పట్టినపట్టువీడక సెబాసన నిర్వదివేలసైన్యమున్
గట్టిగనిల్చి పైఁబడినగండములన్నిటిదాఁటి వైరులన్
జుట్టి తెగించిపోరి వెనుచూపక పూర్వపురాజధానిఁజే
పట్టినదిట్ట ధర్మపరిపాలకు మెత్తుఁబ్రతాపసింహునిన్. 371

శివాజీచక్రవర్తి శౌర్యదైర్యములు

ఆ. ఆ తురుష్కనృపుల యనివార్యశౌర్యంబు
బలపరాక్రమములు భారతాంబ
నలమటింపఁజేయు నపు డుద్భవంబందె
ఛత్రపతి శివాజీచక్రవర్తి

372

మ. సమరక్రీడలనాటితేరిన శివత్మోపాలమాళిప్రతా
పము నొక్కొంతవచింతు నీకుగుణదీప్తా ! య మృహారాష్ట్రసిం
హముశౌర్యాగ్నిఛటచ్చటల్ కురియ సరంభించి గర్జించి యు
ద్ధమునన్దూఁకె జవంబుఁబెంచి రిపుమాతంగంబు లల్లాడఁగన్.

ఉ. ఈ నరనాథసింహునిజయింపఁదలంచిన బీజపూరును
 ల్తాను సమస్తసాంఘిక బలంబునుగోల్పడి జంకికొంకి స
 న్నాన మొనర్చి యాశివుస్వతంత్రతకుందలయూఁపె నందు న
 ట్టైననుజుట్టుపట్టుటయు నందకయుండినఁగాళ్లువట్టుటల్. 374

ఉ. రంగదరాతిభంగచతురంగబలంబులనప్పగించి యా
 రంగు సెయిస్తానానునిదురంబునకంపె శివాజిఁబట్ట నా
 సంగతి గుర్రెఱింగి నిజసాహసవహ్నులురేఁగ మత్తనూ
 తంగముపై హరీంద్రమువిధంబున దూఁకె మరాటసింహమున్. 375

మ. రణరంగంబనినంత హుమ్మనుచు రౌద్రస్ఫూర్తిమై వీరకం
 కణమున్దాలించి ఖడ్గమున్గొని తురంగంబెక్కి రక్తారుణే
 తుణవహ్నుల్చెలరేఁగఁగా విజయదీక్షౌదక్షతన్ శత్రుమా
 రణహూమంబునుపక్రమించె శివనారాధించి శౌర్యోద్ధతిన్. 376

ఉ. ఘోరరణంబునందెదురుకొన్న తురుష్కులఁజుట్టుముట్టి సం
 హార మొనర్చి యందలినిరాయుధులన్ విడనాడి ధూర్తులన్
 బాఱఁగఁగొట్టి పూహములబ్రద్దలొనర్చి భయంకరార్భటిన్
 సూరతుకొల్లగొట్టి జయిసుందరినందె శివాజినేర్పునన్. 377

వ. తదుపరిజరుగు నయ్యుద్ధమునకు నౌరంజేబుఁ తనకుమారుఁడగు
 ముఅజ్జమునుసేనాధిపతియగు జస్వంతసింహు నంపుటయు వారుపరా
 జయమందుటయు విని మరలఁ దద్రణంబున శివాజి బలంబునెఱింగి
 సంధి యనునెపంబున ఛత్రపతిని ఢిల్లీకిఁబిల్పించి కపటనాటకమాడి
 బంధింప నపూర్వశక్తియుక్తులతో నతండు తప్పించుకొనివచ్చి 378

గీ. మరలయ్యుద్ధముఁబ్రకటించి మారణాస్త్ర
 సాధనంబుల పెంపుతో సైనికాళి
 కోటలన్ గ్రమ్మికొనఁజేసి ఘోరయుద్ధ
 మాచరించుచు నౌరంగు నదరఁగొట్టె

గీ. రణమునందాఁగలేక యారంగజేబు

రాజబిరుదమునొప్పి శివాజితోడ

సంధికొడఁబడి సిగ్గున సైన్యములను

గోటకుంజేర్చికొనె నాఁటిపోటుమాని.

380

శా. ఆనాఁ డాధరణీశునామ మొక సింహస్వప్నమైపోయె దు

ష్టానీకద్విరదప్రపంచమున కన్నా ! యేకపత్నీవ్రత

స్థానం బాతఁడువీడఁబోఁడు రిపుకాంతా మొహమున్ బాప నీ

వే నాతల్లివియైన మెత్తుననిచెప్పెన్ లోక మాహా ! యనన్. 381

గీ. స్వామి ధీమన్మణి సమర్థరామగురుఁడు

ప్రకటితతపఃప్రభావుఁ డార్యప్రియుండు

పావనాత్ముఁడు మన ఛత్రపతిశివాజి

కాత్మబలమిచ్చినట్టి మహామహుండు.

382

శా. జ్ఞానాంభోధి తు కాన్వవాయజుఁడు సాక్షాద్బ్రహ్మతేజస్వి సం

స్థానాచార్యుఁడు దైవశిల్పముఖవిద్యావేది సంధ్యాద్యను

స్థానాసక్తుఁడు యోగసత్వమయదీక్షాకంకణోద్భాసి బ్ర

హ్మనందుండు శివాజి ఛత్రపతి కత్యంతాప్తుఁడై వర్తిలెన్. 383

వ. తుంగభద్రానదివఱకువ్యాపించిన తనరాజ్యమును బడునాలు

స్రాంతములుగవిభజించి మేధావుల కధికారములొసంగి యష్టస్థాన

పద్ధతిననుసరించి పరిపాలనము సాగించుచుఁ బరమతసహనంబుఁ

దాల్చి గ్రామపంచాయతినెలకొల్పి బీజపూర్ గోల్కొండలంగల

చాత్ సర్దేశిపన్నులయందధికారమంది సుఖంబుగ హైందవరాజ్య

లక్ష్మిని నిల్పిపోయె. నిక జహంగీరుకాలమ్మన మనదేశమున కే

తెంచినవారి చరిత్రలవిరుము.

384

క. ధనకనకరత్నరాసుల

ననయం బలరారునంచు నాలిందికదా

మనదేశముపై నందఱుఁ

గనువేసిరి పూర్వ మన్యఖండనివాసుల్.

385

వాస్కోడిగామా భరతఖండముఁజేరుట

క. దూరంబనికొందఱు నిది

భారంబనికొంద తొరుల బాధించుట నా

ఘోరంబనికొందఱు రా

రైరి వ్రయాణంబుసేయరైరి భయమునన్.

386

చ. మనదేశంబునుజేర యోజనలతోమార్గంబుగుర్తించె మున్

వనధిక్దాఁటుచుఁ బోర్చుగ్గీసుజనుఁడౌ వాస్కోడిగామా యతం,

డన సామాన్యుడుకాఁడు వర్తకముచే నాబాలగోపాలమున్

దనవశ్యంబొనరించుకొంటకు విచిత్రప్రజ్ఞనార్జించెడిన్.

387

ఆ. ఆదిఁ గల్పికోట కరుదెంచి యంచు వ

సించి వర్తకమునుబెంచిపెంచి

పిదప బందుగులను బిల్పించికొని కొల్ల

గొట్టసాగె ధనము కోట్లకొలఁది.

388

క. పాపంబు పెరిగినటు త

ద్వ్యాపారముపెరిగె లాభ మత్యుచ్చదశన్

దీపింపసాగె దానిని

గాపాడుట కొక్కకోటఁగట్టె ధృఢముగన్.

389

ఆ. వానికెదురునిచ్చి వర్తకంబొనరింపఁ

దదితరులు మఱేరుఁ దలఁపరైరి

కారణంబు నరయఁగా నేరితక్యంబు

గడచిపోయెఁ గొంత కాలమిల్లు.

390

డచ్చివారు పోర్చుగీసువారి వర్తకముతగ్గించుట

వ. అదియట్లుండ ఖండాంతరంబున స్పెయినువారికిఁ బోర్చుగీసువారిక గలహంబునంభవించుటయు నందు స్పెయినువారుగెల్పుటయుఁ దత్కారణంబున జంకక డచ్చివారిం దరుదెంచి వ్యాపారంబు సాగించిరి. 391

గీ. మచ్చరముఁబూని చెచ్చెర డచ్చివారు

తరిమి రా పోర్చుగీసువర్తకులనెల్ల

దైవబల మంతరించినఁ దత్కారణంబ

తాఱుమాఱగు నెవ్వనిదశలుగాసి. 392

వ. ఇట్లభివృద్ధినందుచు నత్యధికధనార్జనఁజేయుచు. 393

చ. అతులితశౌర్యమూని యెవరడ్డమువత్తురుమాకు వచ్చినం బ్రతుకరు మాబలం బన నపార మజేయమటంచు నెంచి గర్వితమతులై సతంబువిహరింపఁ దొడంగిరి ముందువచ్చుదు ర్గతులగ్రహింపఁజాల రవురా ! మదబంధితులైనమానవుల్. 394

ఉ. ఎవ్వరుగూడస్వార్థపరులే మనసంపదఁగొల్లకొట్టఁగా నివ్వసుధాతలంబు నలయింతురు వారికివారికేల యీ చివ్వులు లేనిపోనినిరసింపులు తత్కథలన్దలంచుచో న వ్యదయించుచుండు సుజనంబులకెప్పుడు మిత్రరత్నమా. 395

ఉ. ఆయెడ డచ్చివారి నొకయాహవరంగమునందెదిర్చి యాం గ్లేయులుఘ్రేంచివారు దలక్రిదొనరించిననాఁటినుండి యా గ్లేయులు డచ్చివారి నదలించి చలింపక వర్తకంబులన్ జేయుట కీ ధరాస్థలముఁజేరిరి వారధిదాఁటి దీక్షమై. 396

ఆ. వచ్చి వారు పెంచువర్తకమహిమచే
 డసె డచ్చివారి డాంబికంబు
 త్రాటి నెక్కువాని తలఁదన్నువాఁడొకఁ
 డుండునన్నసామ్య మొప్పుఁగాదె.

397

అంగ్లేయులకు ప్రెంచివారికిఁగలహము

చ. అది మొదలాంగ్లవర్తకుల కత్యధికార్థముచిక్కె సర్వసం
 పదలొడఁగూడెఁ బల్లియలుఁబత్తనముల్ సహకారమిచ్చె నం
 చెదలఁదలంచి సర్వముగ్రహించి దురాశవహించి వెంటనే
 కదలిరిప్రెంచివర్తకు లఖండకళాకలితుల్ కుయుక్తితో.

398

క. ఇగుతెగలవార లొక రొ

క్కరిమించఁగ బేరమాడఁగల్గిరి యార్జిం
 చిరి కోట్లకొలఁది ధనముం
 బురముల రత్నములఁ గొన్ని భూభాగములన్.

399

చ. ఇట్లు కొంతకాలంబు చన్నపిదప విరోపాఖండమున నింగ్లీషువారి
 కిని ప్రెంచివారికిని రణంబుసాగెఁగాన నిచటనున్న యారెండుతెగ
 లవారికి నపుడు పోరేర్పడె.

400

౪. అదియ మొహమ్మదీయులకు హైందవకోటికి మధ్య వైరముల్
 కదలి భయంకరంబయినకాలము, రాజులు రాజు లుద్ధతిన్
 గదన మొనర్పందీక్షఁగొనుకాలము, బంధు విరోధజాలముల్
 గదుముచు వెన్నుపైఁబొడుచుకాలము వైరులచేతిగాలమున్.

401

గీ. సమరమందు విరోధిని సంహరింప

నాంగ్లేసేనలనొక్క రాజాశ్రయించు
 నదిగ్రహించి విరోధి రాజాశ్రయించు
 ప్రెంచిసైన్యాధిపతులఁబూజించి మిగుల.

402

ఆ. ఎవ్వరెవరిపట్ల నేతెంచినను గాని
సత్యమునకు వారు స్వార్థపరులు
లంచమీయకున్న మంచాలనెక్కని
వారి తెగకుఁజెందు వారు వారు.

403

గీ. భారతప్రాంతములఁ బాడు పాడొనర్చు
నాంతరంగిక కలహమ్ము లాహవములు
నన్య దేశీయులకు మహాహ్లాదమిచ్చు
కమ్మకమ్మని కల్ప వృక్షములయ్యె.

404

వ. అట్లు యుద్ధమ్ములయందు సాహాయ్యంబొనర్చుచుఁ గట్నంబు లను
పేరఁగొన్నిభూభాగంబుల హరించుచుండిరి. తుదకు ప్రేంచివారికి
నాంగ్లేయులకు వైరంబధికమయ్యె.

405

ఉ. పంతమనంతమై యుభయపక్షములన్ జెలఁరేగె జెప్పరా
నంతవిరోధముల్ పెరిఁగె నాహవముల్ సమకూరె జంకు ర
వ్యంతయులేక పోరిరి దురాగ్రహముల్ ధరియించి శాంతి కిం
తంతయుఁదావొసంగక తదాంగ్లవశీక్రృముఖుల్ పరాసులున్.

406

క. వారలలో వారలకటు

వైరంబులు పెరిఁగికోపవహ్నులురేఁగెన్
బోరేర్పడె నందోడిన
వారై యవమతినిబుల్లవడిరి పరాసుల్.

407

గీ. ఆ పరాభవదావాగ్ని కాఁగలేక
తమపురంబులనెల్ల భద్రములఁజేసి
తరలిపోయిరి ప్రేంచివర్తకులు నాఁడు
విధివిలాసము నెవరు తప్పింపఁగలరు.

408

ఈస్టిండియాకంపెనీవారు

వ. అంతట నాంగ్లేయులు మనదేశమున.

409

క. మా యోవాయంబులతో

నాయారాజ్యములఁజొచ్చి యట బేరంబుం
జేయఁదొడంగిరి తుద కవి

మాయవి యనిరకట ? ప్రజ లమాయకులగుటన్. 410

గీ. తండ్రికొడుకులలో విరోధములఁబెంచి

యన్నదమ్ములు కలహమ్ములాడఁజేసి

తీర్పుచెప్పిరి మధ్యవర్తిత్వమూని

నడుమ మార్జాలమర్కటన్యాయమునను.

411

క. ఆ రోజులలలోనేకద

వారన్ హేస్టింగు తొలిగవర్నరు హింసన్

గూరిచి స్వార్థపరుండై

భారతదేశమును దుఃఖవారిధిముంచెన్.

412

ఉ. మా నియమాలదాఁటి రనుమాటలతో జనరక్షణంబులన్

మానిరటన్నసాకుగలమాయలతో నిజదత్తముఖ్యసం

తానముఁగానరన్నవచనంబులతో నదలించి కొన్నిసం

సములాక్రమించిరి స్వసైన్యబలంబునుజూపి వర్తకుల్.

413

సమయము గురైతింగి యొకసంధికొడంబడుచుంట స్వీయకా

ర్యమునెఱవేరినంతన నిరాదరణంబునుజూపుచుంట భం

గమునకుదారిఁదీయుట మొగంబులఁజూడకపల్కుచుంట త

త్కుమతులవృత్తి ధర్మమునకున్ దలలొగ్గరు స్వార్థతత్పరుల్.

క. తమసైన్యంబుల సంస్థా

నములన్ గీల్కొల్పి యనుదినముఁ దగునాహా

రము సమకూర్పుండని నియ

మములన్ నెలకొల్పి రవి యమానుషచర్యల్.

415

లండన్ పభుత్వవిచారణ

క. వ్యాపారు లిచట రాజ్య
స్థాపన మొనరించి రన్నసడిగని లండన్
భూపాలక వర్గం బతి
కోపంబువహించి పండ్లుగొఱుకుచు నుండెన్. 416

క. వారంపు సనమలం గొని
మీరము మీయాజ్ఞ ననుచు మేమునుమీ వ్యా
పారులమని వినయంబుగ
భారతఖండముననిల్చి పల్కిరి వణిజుల్. 417

వ. అక్కాలంబున వారన్ హేస్టింగుదౌర్జన్యంబుల విచారించి ప్రభు
త్వమువారు వానిచే దష్టనొప్పించిరి కాని లాభమేమి వానిని
శిక్షింపరైరి. 418

చ. అలుకవహించి పైబడి దురాక్రమణంబొనరించుచుంట తత్
స్థలములనెల్ల నుబ్బుచుఁబతాకలనెత్తుట సైన్యజాలమున్
నిలిపి యమాయిక ప్రజ ననేక విధంబులవంచుచుంట కా
వలయును నిత్యమున్ ధవళవర్తక సాంఘిక సభ్యకోటికిన్. 419

మ. క్రమమొప్పారవసించుచుండెనని యా కాశీపురాది ప్రదేశ
శములంగల్గినకర్ష కావళికి నష్టంబెంతయోగూర్వఁగాఁ
గమతంబుల్ తొలఁగించి దాస్యతమమున్ గల్పించి రా వర్తక
ప్రముఖుల్ స్వార్థపరాయణుల్ సుగుణదీపా! ధర్మమేమయ్యెనో.

చ. పనిఁగొని సైన్యమందుఁగల భారతవీరులకెల్ల నల్పవే
తనములనిచ్చుచుంట తమదాసులవోలె నిరంతరంబుఁ గ
న్గొనుట నమస్తమాన్యతలఁగూల్చుట తూల్చుట తేనిపోని పె
త్తనములదాల్చి బెత్తముల నందుట యాంగ్లనిత్యకృత్యముల్.

గీ. హైందవధరాధిపతుల సింహాసనములు
 ధీరులగు ఘాదూషాల బల్ దేవిడిలు
 నాంగిలేయులక్రూరకృత్యములచేతఁ
 దొలఁగిపోయిన వేమంచుఁదెలుపువాఁడ. 422

ఆ. బయటికిడ్చి పట్టిబాధించి యెడ్చెడి
 శీలవతుల సిగ్గుఁజెఱచిరకట
 యువకులెందఁ బుష్ప దురిశిక్షలందిరో
 తెలుపనలవికాదు ధీవిశాల. 423

వ. మఱియు భారతీయులకు మొహమ్మదీయులటకనిష్టంబులగు గో
 నూకరమాంసమిళితములగు తూటాల వారినోళ్ళతోఁబగులు
 దీయించుటయు నధికారులఁబురికొల్పి యక్రమముగఁ బన్నుల
 సేకరించుటయు నెదురాడినవారలఁ జిత్రిహింసల పాలుసేయుటయు
 స్త్రీల నవమానపఱచుటయు జరుగుచుండె. 424

క. వలలోపలఁజిక్కిన చే
 పలవలెఁ బుత్రకులు పరులబంధనముల సి
 ల్లులుపడుటగాంచి కన్నుల
 జలములరాల్చినది దేశజనయిత్రి ? కటా. 425

గీ. భారతసవిత్రి పుణ్యగర్భమునఁబుట్టి
 బలపరాక్రమములయందు బ్రథితిగాంచు
 వీరులకు నాఁడు దాస్యాంధకారమలమె
 విధివిధానము నెవరు తప్పింపఁగలరు. 426

గీ. లార్డుకైపు పాలించుకాలమ్మనుండి
 నడుమ డల్ హశాసికాలంబు గడచువఱకు
 నాంగ్లవణిజు లొనర్చు నన్యాయములకు
 నంతలే దవి వర్ణింపనలవికావు. 427

ప్లా సీ యు థ ము

క. మొదట నెదిరించె బ్రాసీ

కదనంబున సేననిల్పి ఖడ్గధరుండై

పొదలి సురాజద్దాలా

మదిజంకక కైపుదొరను మార్కొనిదీక్షన్.

428

వ. అంతకుముందు స్వామిద్రోహియు నతని సైన్యాధిపతియు నగు ముజ
ఫర్ ఖా నను దుర్మార్గుడగు రహస్యముగ శత్రువర్గంబునఁ జేరి మహా
యుద్ధసమయమున సేనలఁదొలఁగించికొని యదృశ్యుండయ్యె. 429

క. పరులకువశుడై మీర్జా

ఫరు తొలఁగినకతిన నాటిబవరంబున గె

ల్చిరియాంగ్గులు హితులై యా

యిరువురు పోరాడుచో జయింతురె చెపుమా.

430

వ. అయ్యది పదునేడువందలయేఁబదియేడవవత్సరమున జరుగుటయు
నం దాంగ్గులుగెలుచుటయుఁ బిదప దేశంబున. 431

ఉ. హాయి తొలంగిచన్నయది యాపదలెక్కువయయ్యె భారత
స్థాయి నశించె ధూర్తజనదారుణకృత్యములై లగ్గలంబు
పోయె జనంబులెల్లఁపగఁబూనిరి యెప్పుడొశౌర్యమాని యాం
గ్గేయులఁబారఁద్రోలఁ బరికించుచునుండిరి క్రుద్ధచిత్తులై, 432

క. హైందవులు మొహదీయులు

నం దేకపవధా లంబులైరి జయంబున్

గందుమను భ్రమలఁబొందిరి

ముం దడుగిడసాగి రొక్కముఖముగ దీక్షన్.

433

రహస్యవిప్లవ సందేశము

ఉ. ఆశ జనించునట్లు జనులందఱకున్ భరియింపరాని యా
వేశముపొంగునట్లు పట్లు విప్లవపూరితమా రహస్యసం
దేశమునందఁజేసిరి యిదే కడసారిప్రయత్నమంచు మీ
దేశమునందికొంచు వెనుదీయకుఁడంచు గభీరవాక్కులన్. 434

ఉ. పౌరుషరేఖలన్ వఱలు భారతధారణినుద్భవించి యీ
ఘోరపరాభవాగ్నిఁబడి కుందఁగ నేటికి లెండురం డహూ
వీరవరేణ్యులార యిఁకవిప్లవమాత్రకు ధైర్యలక్ష్మితోఁ
బేరుఁబ్రతిష్ఠనందుఁ డరిభీకరులై జయభేరిమ్రోఁగఁగన్. 435

చ. రవరవలాడు మీతరుణరక్తము నీరయిపోయెనే ? సదా
కవకవలాడఁగాఁ బిటికికండలు పెంచితిరొక్కొ శౌర్యమే
లవ మయిపోయెనా నరములన్ భవసత్వము లంతరించెనా ?
యువజనులార ! సిగ్గుచెడియుంటిరె ? వైరులక్రింద దేబెల్లె. 436

గీ. మానవతులైన మిమ్మవమానపఱచి
యెంతహింసించిరో శత్రులెఱుఁగరొక్కొ
సాయమిడుఁడమ్మ ! విప్లవసమరమందుఁ
దల్లులార ! మహాదయావల్లులార ! 437

వ. మఱియు 438

సీ. వర్తకులార ! మీవ్యాపారములనెల్లఁ
బాడుచేసినవారిఁ బాఱఁగొట్టఁ
గర్వకులార ! మీకాయకష్టమునెల్లఁ
దొలఁగఁదీసెడివారిఁ ద్రోసివేయఁ
గార్మికులార ! మీగౌరవశ్రీనెల్లఁ
గాలరాచినవారిఁ గూలనెట్ట
ధనవంతులార ! మీతలలువంగువిధానఁ
బన్నుఁబెంచినవారి వెన్నుపొడువ

గీ. రాజవరులార ! మిమ్ముఁ బరాభవించి
కులుకుచుండిన పగవారిఁ గ్రుంగఁదీయ
సమయ మరుదెంచె మాకు మీ సాయమిచ్చి
విష్ణవరణంబునకుఁ దోడు వెడలిరండు.

439

చ. కమలమునంపుచుంటి మద్దిగైకొని వాసనచూడుఁడయ్య ! యీ
సమరమునందుఁబాలుగొన సమ్మతిఁజూపినయట్లు దోఁచు నా
కమలముతోడవచ్చు నొక కమ్మనితోటియు కొద్దికొద్దిగా
నమలుఁచు సోదరైక్యము ఘనంబుగఁ జాటినయట్లు కన్పడున్.

గీ. అని రహస్యముగాఁబంప నందఱట్లు
నేయఁదొడఁగిరి విష్ణవశ్రీ వెలుంగు
సమయమున నాఁటిభారతసైనికులకుఁ
గబురుఁబంపిరి గుప్తంబుగాఁగ నిశను.

441

సిపాయికలహము

క. పదునెనిమిదివందలయేఁ
బదియేఁకవవత్సరమునఁ జటగెడి మేము
ప్పదియవదినమున విష్ణవ
ముదయించెను బద్మబాంధవోదయవేశన్.

442

గీ. మహికి దివికంట దశదిశల్ మాఱుమ్రాఁగ
దడిసి ధారాధరంబులు దద్దరిల్ల
శత్రువులగుండెలల్లాడ సకలభరత
ధరణిఁజెలరేఁగె విష్ణవధ్వానమొకటి.

443

ఉ. భారతరాజ్యలక్ష్మి యొకబానిసయై పలుబాములంది క
న్నీరువెలార్చుచుంట గమనించినవీరులు వీరకామినుల్
ఘోరరణంబునందుఁ యెపుకోటినెమర్కొని నిర్భయమ్ముగన్
బోరిరిదీక్ష నాచరితముల్ వివరించెద నాలకింపుచూ.

444

చ. రణకళఁజూపి భారతధరాగరిమమ్మునునిల్పి వీరకం
కణములఁదాల్చి శాతసితఖడ్గములన్ధరియించి దీక్ష వీ
క్షణములవైరివీరులదెసన్ గురియించుచు దూఁకిరప్పరో
గణములదృశ్యరూపములఁగాంచి ముదంబువహింప నయ్యెడన్.

చ. పరన్మపపాలనంబునణఁపం బనిఁబూని పవిత్రభారత
స్థిరతరశౌర్యధీతులఁజిమ్ముచు సాహసవిక్రమార్కులై
నటకిరి శత్రువీరుల రణంబున విప్లవదండయాత్రలన్
జరపిరి యాంగ్లసైనికులు సంగరరంగము వీడిపాఱఁగన్. 446

క. ఆనాఁటి కవాతున, మన

సేనానివహంబు వారిసేనయు భయద

ధ్వానములురేఁగబోరిరి

మానప్రాణములు సరిసమానము లనుచున్. 447

ఉ. మీరటుమర్గమందు మితిమేఱినశౌర్యదవాన్ని రేఁగఁగా
భారతసైనికుల్ తిరుగుఁబాటొనరించి విదేశవీరసం
హారమొనర్చి హస్తిపురినాక్రమణంబొనరించి భీకరా
కారములొప్పఁ గోటనరికట్టిరి కొట్టిరి నెట్టి రాంగ్గులన్. 448

శా. ఆనాఁడేపురికొల్పినైన్యముల శౌర్యజ్వాలతోఁగానుపూర్
స్థానంబం దెదిరించె శత్రువులఁబీష్వాబాజి సత్పుత్రుఁ డౌ
నానాసాహెబు వీరసింహమన నన్నా ! చీల్చిచెండాడె దీ
క్షానైశిత్యముఁదాల్చి భారతజయస్తంభంబునెత్తింపఁగన్. 449

గీ. అపుడె ? లక్ష్మీసిఫాయీ లనంతశౌర్య

ధైర్యములఁబెంచి రిపుబలోద్ధతినడంచి

రా సమయమంద దేశమందన్నిదిశల

విప్లవజ్వాలలెగసి విస్వీధి నంటె. 450

ఉ. మేటిఫిరంగులన్నియు నిమేషములో మటుమాయమయ్యె పో
రాటము మించిపోయె విజయస్వనముల్ మినుముట్టుచుండె నా
ధాటికి వైరికోటలు బదాబదలైపడిపోయె భీతిచేఁ
జాటుమఱుంగులక నిలువసాగిరి యాంగ్లవణిక్కుమూషతుల్. 451

రూస్సిలక్ష్మి శౌర్యసాహసములు

- ఉ. భారతవీరవిప్లవమపారముగాఁబయనించి శత్రుసం
హారమొనర్ప మారణమహారణ హోమామముఁజేయు నాఁటి స
త్పరుషగాథలోఁ బ్రముఖపాత్రధరించిన రూస్సిలక్ష్మి దో
స్సార మనంత మవ్యయ మసాధ్య మభేద్యము మిత్రసత్తమా.
- ఉ. ఆయుధముకొధరించి ధవళాశ్వమునెక్కి శరీరమున్ దృఢ
ప్రాయముగాఁదలంచి తనభారతశౌర్యనిరూపకక్రియా
ప్రాయముకోరి ఖడ్గతణపాండితిఁజూపి యశఃప్రభన్ జర
స్థాయిగనిల్పు వీరవనితామణి యాయమ నెన్నశక్యమే ? 453
- చ. ఇరువదిమూఁడువత్సరములే ? మనరూస్సికిఁబ్రాయమింతగాఁ
పరిమితమైననేమి నవపౌరుషరక్తముపొంగిపాట సం
గరమున దూఁకి శత్రుజనకాండము నుక్కడగించి భారత
స్థిరతరశక్తిఁజూపిన సతీమణి యామెగదా నిజంబుగన్. 454
- చ. తడఁబడఁబోక ధూర్తజనధాటి నెదుర్కొనువీరకృత్యముల్
చెడుగుడులాట లాభయదసింహకుమారికి వైరిగుండియల్
దడదడలాడు నామె దరిదాపులకేఁగఁ దదీయశక్తియా ?
యొడిసెలతాతిదెబ్బ యననొప్పును వైరియుమెచ్చు దత్సతిన్. 455
- వ. అవ్వీరకాంత. 456

- చ. బ్రతికినయంతకాలమును బాలనచేసె స్వకీయరాజ్యముం
 బతివలె ధర్మమార్గమును బాయదుఁ స్వార్థపగుల్ ప్రభుత్వపుం
 బతనమొనర్పఁ గుట్టఁగొనుపట్ల బల్బోద్ధతిఁ జూపి వైరులన్
 హతులనొనర్చెఁజాలును జయాపజయంబులు దైవచిత్తముల్. 457
- వ. మఱియుఁ గుంవరసింహాదివీరులును చాంతియాతోపీ ప్రముఖులును
 నాటివిప్లవంబునఁ బ్రముఖపాత్రములవహించిసైన్యాధిపతులైయాంగ్ల
 సైన్యంబుల గడగడలాడించిరి యమ్మహాభయంకరవిప్లవమ్మున నిరు
 తెగలవీరులు మడిసిరి. 458

విప్లవాపజయము, తత్కారణములు

- క. ఆ తిరుగుపాటునందు వి
 ఘాతములెన్నెన్నో జరుగుకతనఁ దుదిదశన్
 లాఁతులుగెల్చిరి భారత
 జాతికిఁ దలవంపులును విషాదముఁ గలిగెన్. 459
- క. కారణములఁదెల్పెద మన
 భూరమణులు మొదటలొంగిపోయిరి యాంగ్లే
 యారాధనఁబడి విప్లవ
 మారంభించుటకుఁబూర్వ మతిభయవశులై. 460
- క. క్రీమియాయుద్ధము చైనా
 సమరం బాఁగుటయు నచటిసైన్యము మనపై
 దుముకుటయుఁ గారణములై
 సమసెను విప్లవము దేశసైన్యముచెదరన్. 461
- గీ. తంతివార్తాదిసౌకర్యతతులు మనకు
 లభ్యములుగామి నౌకాబలంబు వారి
 కధికముగనుంట నీలుసైన్యములు సమయ
 మునకు నందుట విప్లవమ్మునకు దెబ్బ. 462

ఆ. అస్వతంత్రులగుచు నాంగ్లేయవరులచే

బానిసలుగ నిల్పఁబడినవారు

మంత్రులగుట వారు మానభిమానముల్

విడిచియుంటఁ జెడియె విప్లవంబు.

463

వ. మఱియు ధనికు లిందుఁబాల్కొనకుంటయు నందందుఁగల కొందఱు
సిపాయిలు తటస్థులైనిల్చుటయు మారణాస్త్రంబులు కొఱతపడు
టయు నాహారాదిసౌకర్యంబులుతఱుగుటయు నింగ్లాండుసైన్యం
బులు లక్షలాదిగదిగుటయుఁగారణంబులై విప్లవంబడుగంటె. 464

ఆ. నీలుసైన్యమిచట నిల్చి దుందుడుకొప్పఁ

జేసినట్టి నాఁటిచిత్రవధలు

తలఁచికొన్న మనసుదగ్ధమైపోవును

నేఁటివఱకుఁగూడ నిక్కువముగ.

465

వ. ఆ దళమునందలి మొనగాంధ్రు

466

క. నమ్మించి విందుకొఱకై

రమ్మని యొకచోటఁజేర్చి రాపాడుచుఁ బ్రా

ణమ్ములఁదీసిరి మనసై

న్యమ్మునఁగల నాయకులు నిరాయుధులఁ గటా.

467

ఉ. కొందఱగుప్తమార్గములఁ గొందఱఁజ్జీకటికొట్లలోపలన్
గొందఱసందుగొందులను గొందఱఘోరవనాంతరంబులన్
గొందఱగుట్టలందు మఱికొందఱవీధులయందు ధూర్తులై
వ్రుందఁగఁజేసి రెంతటియమానుషకృత్యములో గ్రహింపుమా.

ఆ. స్త్రీలఁజెఱచి తరుణసింహుల నురదీసి

వీరవరులఁ జెట్ల వ్రేలఁగట్టి

చిత్రచిత్రవధలఁ జేసిరి తత్కథల్

తలఁచినంత గుండె తలఁడిలు.

469

ఉ. అంతిమవేళఁగల్గెడి జయాపజయంబులకేమికాని ర
 వ్యంతయుజంకఁబోవరు మహాహవసీమల భారతీయు ల
 త్యంతపరాక్రమాధ్యులు దురాక్రమణంబున కోర్వరన్న సి
 ధాంతము వైరివీరుల హృదంతరవీధులఁదోఁచె నమృతదన్. 470

గీ. పోరి రొకదెస స్వాతంత్ర్యమును హరింపఁ
 బూని రొకదెస స్వాతంత్ర్యమును హరింప
 ధర్మమెవ్వరిదో విబుధప్రవరులు
 తరతరంబులదాఁక గుర్తెఱుఁగఁగలరు. 471

శ్రీ విక్టోరియారాణి - భారతపట్టాభిషేకము

గీ. ఎలిజబెతురాణి యనుమతి నిటకువచ్చి
 సాహులార్జించుకొన్నరాచటికమెల్ల
 నదరి విక్టోరియారాణి కగ్గసడియె
 భారతీయులనాఁటి విప్లవముచేత. 472

గీ. ఆమె పట్టముఁగట్టికొన్నప్పు డలహ
 బాదుపురమునజరుగు దర్బారునందు
 భారతీయులకొఱకొక్క ప్రకటనంబుఁ
 జేసె శాంతిని మివులఁగాంక్షించి యిట్లు. 473

గీ. భారతప్రజలార ! మాపక్షమందె
 వర్తకులపాలన మొనర్చు వసుధయెల్ల
 భావి మాచేతఁబాలింపఁబడును గాన
 ననుచుకొనఁదగు నింక నేనుడివినట్లు. 474

క. మీరందఱు నన్నును నా
 వారసులను భక్తిగౌరవములఁ జూడం
 గోరెద నేచిల్పినయధి
 కారుల నియమముల దాటఁగారామ సుమా. 475

వ. తొల్లి సంస్థానాధీశ్వరులకు జరిగిన యొడంబడికల మన్నించెద
ముందు రాజ్యంబును బెంపక రాజులగౌరవించెద. 475

క. కులమతభేదంబుల మదిఁ

దలఁపక జాతులనఁబోక తత్తద్విద్యా

బలములఁగని యుద్యోగం

బులనొసఁగెదఁ గరుణఁదాల్చి ప్రోచెదమిమ్మున్. 477

క. మీ వంశాచారంబుల

నేవిధముననైనఁ జెఱుపనెంచను మతదీ

తొవరిష్టుల హేళన

గావింపను నాకు నదియకావలయుఁగదా. 478

గీ. హంతలగువారిశిక్షింతు నచటనచట

విప్లవమ్ములు సాగించు వీరవరులఁ

దప్పకక్షమింతు దండయాత్రలకు దిగిన

వారిడండింతు ధర్మంబువలయు మనకు. 479

వ. ప్రథమరాజప్రతినిధిగ బార్లెస్ జాన్ వైకౌంట్ కానింగును బంపు
చుంటి నతండు మదీయాజ్ఞానువర్తియై మిమ్ముఁబాలించు వివిధ
న్యాయస్థానాధికారులును తదితరులు నికముందు నాయాజ్ఞల
మెలఁగఁదగు మాప్రజలవలె మిమ్ములను బాలింపఁదలఁతు శాంతి
చేకూటినయనఁతరము భారతపరిశ్రమల నభివృద్ధిపఱుతు నన్యమత
వైరుధ్యంబుఁజూప హృదయపూర్వకముగ మీ యభివృద్ధిఁగోరెద,
నదియ మామేలని తలంచెద, నిదినిక్కమని వివరించి యారాణి
భారతదేశంబును బాలించుచుండె. 480

న వ భా ర త ము

స భా ప ర్వ ము



రాజితలక్షణవి

స్తారా ! భారతకుమార ! సాత్విక పథ సం
చారా ! వినుమర్ధిన్ నవ
భారతకావ్యమునఁగల సభాపర్వంబున్.

1

క. వెతలం బడిపడి మన భా
రతఖండం బంత బ్రిటనురాణికి వశమై
న తెఱంగెఱింగితివిగద
గతపర్వమునందు; మీది కథనిఁకవినుతున్.

2

గీ. నాఁటి విఘ్నోరియాపాలనంబునందుఁ
జెప్పికొనఁదగుమార్పు వచ్చినదికాదు
కాని హాయిగఁగాలంబుగడచిపోయె
నిరువదేఁడులు రణభయం బింతలేక.

3

రాజప్రతినిధుల పాలనములు

క. రాజప్రతినిధులఁట గుణ
రాజతులఁట యస్పదపుడు రాసాగిరి నీ
రాజనము లందికొని మన
తేజమ్ములనెల్ల గ్రుంగఁదీయుటకొఱకై.

4

క. ఆ యమ్మ చెప్పినదియే
మో ? యెవరెఱుఁగుదురు సాత్త్వికోక్తులు మాయో
పాయమ్ములు వైస్త్రాయుల
కాయుధములు నాఁడు యువజనాగ్రణి ! వినుమా.

5

క. ఆదాయాదులపైఁ బ్రతి
పాదించిరి పన్నుతెన్నో ప్రజలకు హృదయా
వేదనలు గలుఁగఁ దమ సం
పాదన పెరుఁగంగ నాఁటిపాలకు లకటా.

6

క. ఎగుమతులన్ దిగుమతులన్
దెగఁబడి సుంకమ్ములను విధించిరి విజ్ఞుల్
నగుదురని సుంతతలఁపక
వగలాడిగవర్నరుల్ యువమణీ ! వినుమా.

7

ఆ. చీలఁదీసి ప్రజలఁబాలించు విద్యలో
నాటి తేరినట్టివారు వారు
భరతఖండమందుఁబాటె నమ్మంత్రము
కుల మతాదు లిందు బలిసియుంట.

8

వ. ఆ యాంగ్లేయ ప్రభువులు.

9

గీ. ఎంతకష్టించి చదివిన నేమి ఫలము
భారతీయుల కున్న తపదవులీయ
రెంత ప్రభుభక్తిఁజూపిన నేమి ఫలము
భారతీయుల గౌరవింపంగఁబోరు.

10

రాణి వాగ్దానభంగములు

క. ఆనాఁడు రాణి మన క
త్యానందముకల్గునట్టు లాడినమాటల్
మేనులు పొంగఁగ నిడు వా
గ్దానమ్ములు చూచుచుండఁదా ర్మాతాయెన్.

11

క. పొలములపై జలములపైఁ
గలుములపైఁ బెత్తనంబుఁగైకొని ప్రభువుల్
విలువలకుమించు పన్నుల
నిలిపిరి సాధించికొనుట నేర్చిరి వేడ్కన్.

12

క. మనకోటల మనపేటల

మనమూటలఁ బట్టుబట్టి మాటలతోఁ గై

కొనసాగికట ! విజ్ఞా

ర్జనపరులను మంచిచెడు విచారములున్నే.

13

క. మనదేశంబున వెలువడు

ఖనిజంబులఁ గనకరత్నగణములనెల్ల

గొనిపోఁగడఁగిరి ఘనసా

ధనములతో మెఱయు నవవిధానంబులతో.

14

వ. వారు చతుర్విధస్వాతంత్ర్యములహించుచుఁ గఠినశాసనంబుల నెల
కొల్పుచుఁ బాలింపఁదొడఁగిరి. యింతకుము న్నాదొరలు. 15

సీ. అన్యోన్యసహకార మభిలషించెదమన్న

పలుకు లాకాశపుష్పములయ్యె

బరమతంబులజోలి కరుగబోమని పాడు

పాటలన్నియు నేలపాటులయ్యె

నన్యజాతీయత నణఁపబోమని చెప్పు

మాటలన్నియు నీటిమూటలయ్యె

నాహ్లాదమొడఁగూర్తుమని చేయువాక్రృదా

నములెల్ల శశవిషాణములయ్యె

గీ. భారతాభ్యుదయంబ మాభాగ్యమంచు

బలుకుపలుకులు కలఁదోచు కులుకులయ్యె

మర్మములునిల్చె సత్యధర్మములు క్రుంగె

నకట ! యానాటి యాంగపాలకులయందు.

16

సీ. ధనమానరక్షణార్థంబె ధైర్యము గాని
యందనీయరుగదా ! యాయుధములఁ
బాఁడిపంటలనిచ్చు పశులమేపుటకైనఁ
దిరుగనీయరుగదా గిరులదరఁలఁ
గష్టనష్టముల వక్కాణించికొననైనఁ
జనవునీయరుగదా సముఖమందు
సంస్కరణక్రియాచర్చలకైనను
జరుగనీయరుగదా సంఘసభలఁ

గీ. బాశములవోలె శాసనప్రతిగూర్చి
కంఠములకుబిగించి పైఁ గట్టబూని
పాలనము చేసిరాంగ్లభూపాలవరులు
భారతప్రజ నేమంచుఁ బలుకువాడ.

17

క. ఉపకారముఁజేసెద మను
నెపమున ద్రవ్యంబు లాగ నేర్చిరి యాయా
యుపకారంబులలోపల
నపకారం బిమిడియుండు నాలోచింపన్.

18

5. మఱియు.

19

క. ఏ శాఖలలోఁజూచిన
నాశలు పొడగట్టఁబోవ వన్నింటను మా
యాశాసనములుమాత్రము
పాశములై కానిపించుఁ బ్రజ నుగ్గాడన్.

20

క. ఒకతఱిఁ గర్షకులను వే
టొకసమయంబందుఁ గార్మికోత్కరమును నిం
కొకతరుణమందు వణిజులఁ
దికమకలొనరించి క్రుంగఁదీసెదరు దొరల్.

21

క. తనధనముఁ దనబలంబును

దనకనకముఁ దనపశస్సుధాధారల నం

దను లనుభవింపకుండుటఁ

గని భారతమాత యెంతకలవరపడెనో.

22

వ. అది యట్లుండె నింక సాంఘికోపద్రవంబులఁగూర్చి వివరింతు
నాకర్ణింపుము.

23

సాంఘిక దుష్టాచారములు

క. నడుమంత్రపు టాచారము

లడుగడుగున నిల్చిపోల్చి యడ్డములై పైఁ

బడి ప్రజలచెలిమినెల్లన్

జెడఁగొట్టెన్ బలముఁగొని యిసీ! పడఁగొట్టెన్.

24

చ. కులమతవర్గవాదములకుం గుఱియయ్యె జనంబు కావునం

గలహము లుద్భవించెఁ గడగండ్లుజనించె నమాయకప్రజన్

వెలుపలనుంచుచట్టములువేలుదయించెఁ బవిత్రభారత

స్థలమపవిత్రచిహ్నములఁదాల్చెఁ గుబుద్ధుల తంత్రనైపుణిన్.

25

వ. మఱియు నొక్క యెడ ధర్మం బధర్మంబగుటయు వేటొకయెడ నధ
ర్మంబు ధర్మంబగుటయు దురాచారంబు లనేకవిధంబుల వ్యాపించు
టయుజరిగె.

26

క. అల్లాడుచుండెఁ దనగృహ

కల్లోలంబులనుజూచి కడుడస్సి దయా

వల్లరి భారతి, యాపైఁ

దెల్లదొరలదుండగములు దిగులుంబెంచెన్.

27

గీ. కలిమిలేములఁ గష్టసుఖములు నిలువఁ

జాలునే! శుక్లకృష్ణపక్షంబులట్లు

మాటుచుండుట సహజంబు మానవాళి

యోషికవహించుచో మేలునొందఁగలదు.

28

భారత వైతాళికులు

వ. దాస్యాంధకారంబునంబడి తపించుచు మూఢాచారంబులఁ జిక్కి
పలుతెఱంగుల విచ్ఛలవిడిసంచరించు సంతానంబునుగాంచి తహతహ
లాడుచుదిక్కుగానక భారతసవిత్రిక్రంగిక్యశించునాసమయంబున. 29

మ. మనసంఘంబును సంస్కరించి వెలయింపన్ సత్యవిజ్ఞాన సం
జనితానందముఁగూర్చ దేశమున కుత్సాహంబుఁగల్గింపఁ బా
వనమూర్తుల్ కరుణారసాంధులు దయావర్ధిష్టులుద్యద్యశుల్
జననంబందిరి వారి జీవితకథాసారంబుఁ గ్రోలఁదగున్. 30

చ. అనుపమశేముషికలితుఁ డభ్యుదయప్రతిభాసమన్వితం
డనఘుఁడు నిత్యసత్యరతుఁ డబ్ధిగభీరుఁడు భవ్యమార్గవ
ర్తనుఁడుఁ గళాకలాపుఁడు విరాజితతేజుఁడు రామమోహనుం
డను కరుణాబ్ధియేర్పఱచె నాదటబ్రహ్మసమాజ మిమ్ముహిన్. 31

చ. ఇహపరసౌఖ్యమూలముగ్రహించి యచంచలదీక్షఁబూని తా
నహరహమున్ శ్రమించి జలయానమొనర్చి విదేశమేగి దు
ర్గ్రహకృతపాపశాసనపరంపరలన్ దెగటార్చుటంగదా
సహగమనాదికృత్యము లసహ్యములైచనె నొక్క పెట్టునన్. 32

గీ. మూఢవిశ్వాసజలరాశి మునిఁగిమునిఁగి
ప్రాణములవీడు భారతప్రజలకపుడు
నావయైనిల్చి ప్రాణదానమ్ముఁజేసె
రామమోహనరాయ ధర్మప్రబోధ. 33

క. మహిళాసంతతి నణఁచెడి
సహగమనప్రముఖ దుష్టశాసనములతో
మహినిండిపోయెనని మదిఁ
తహతహపడు ప్రథమ ధర్మతత్పరుఁ డతఁడే. 34

క. ఆ యమలాత్ముని యోచన
 లాయనభావమ్ము లున్న ఖాళయములుఁ ద
 ద్ధీయుతుని సంస్కరణలిడు
 నాయువు నారోగ్యమును మహాభాగ్యమ్మున్. 35

గీ. పత్రికాగ్రంథరచనా విపద్దశాలిఁ
 దొలఁగఁజేయింపఁగా నెదన్దలఁచి న్యాయ
 వాదులను నిల్పిపోరించె వాంఛలలరఁ
 బుణ్యాపురుషుఁ డతం డాంగభూమికేగి. 36

క. ఆతండు ప్రైంచినాకా
 స్వాతంత్ర్యపతాకనరసి జై జై యని ని
 ర్భీతిగఁబలుకుటవలనన్
 స్వాతంత్ర్యమునకుఁ బునాదిసాగించెఁగదా. 37

వ. బ్రహ్మసమాజంబు నెలకొల్పి ప్రజావిహితధర్మంబు లుపదేశించుచు
 విజ్ఞానబీజములనాటుచు జీవితాంతమువఱకు దేశ సేవ సేమరక ప్రజా
 త్సేమంబుఁగోరె. 38

గీ. రామమోహనుని యనంతరంబు సత్య
 చరితుఁడైనట్టి కేశవచంద్రసేనుఁ
 డమ్మహామార్గమున విహార మొనర్చె
 దీక్షతో సంస్కరణల బోధించుకొఱు. 39

గీ. పాలుగుడిచెడి బాలికాబాలకులకుఁ
 గంకణమ్ములు సూత్రముల్ కట్టివైచి
 హైందవుల ధర్మ మిదియంచు నన్యతమాను
 దాంభికులగెల్చి విజయధ్వజంబు నెత్తె. 40

గీ. ప్రాయముల గురైఁగి వధూవరులభావ
 లగ్నతలనుగ్రహించి కల్యాణములను
 జేయుటయె ధర్మశాస్త్రముల్ చెప్పుననుచు
 వినర మొనరించె విజ్ఞానవేత్తలొప్ప.

41

క. ప్రేమకు మతమని కులమని
 మోమోటమిలేదు హృదయములు కలిసినచో
 కోమలులు కోడెగాంధ్రును
 సేమంబుగఁ బెండ్లియాడఁ జెల్లునటనియెన్.

42

క. చదువులుసాములు హైందవ
 సుదతులునేర్చుటకు నడ్డుజూపెడి మాయా
 స్పదశాసనముల నెల్లన్
 వదలించెన్ సభలనిల్చి వాదించి ధృతిన్.

43

క. మంచికిఁ జెడ్డకు మహిళల
 మంచింపఁదలంచు పూర్వవచనంబుల ఖం
 డించుచు సత్యంబును బో
 ధించి నిరూపించినట్టి ధీనిధి యతఁడే ?

44

ఆ. పతి యధర్మములను బాటింపఁగూడదు
 సతి యటంచుఁ బలుకు స్వార్థపరుల
 యాటఁగట్టివైచె నానాఁడుకేశవ
 చంద్రసేనుఁ డార్యసత్తముండు.

45

వ. మఱియు మహిళాస్వాతంత్ర్యమునందలి ధర్మాధర్మములు చర్చించి
 సత్కృత్యంబుల స్త్రీ పురుషులు స్వాతంత్ర్య మనుభవింపఁదగునని
 సత్యంబు వెలువరించె.

46

క. పొరపాటుఁజెంది కథలో

వరుసన్దప్పించితిని యువమణీ! నే నీ

కెఱిగించిన ఘనులు మహా

పురుషులు విబుధులు కళాప్రపూర్ణులు ధీరుల్.

47

భారతపురాతన వైతాళికులు

ఉ. ఆ మహితాత్ము లుద్భవమునందక పూర్వమునందె కొండవీ

డ్డిమ జవించె రెడ్డికులశీతమయాఖండ రాజుతమ్ముఁడై

వేమనయోగించుఁడు కవిప్రవరుం డభిరామశిష్యుఁ డా

ధీమహితుండు కన్గొనియె దెల్లముగాఁ బరిపూర్ణతత్త్వమున్.

48

క. ఆ యోగి లోకమునఁగల

మాయల ఖండించి సత్యమార్గముఁజూపెన్

దీయని పద్యంబులతో

హాయిగఁగూర్చుండి విబుధు లానందింపన్.

49

చ. అరమరలేనిభావముల నందఁగఁజేయుచుఁ దొల్లినంఘసం

స్కరణలఁజేసిచూపిన యఖండకళానిధి యంధకారబం

ధురమగులోకమున్ గరుణతోసవరించిన పుణ్యమూర్తి యే

చరితలనైనఁజూడము నీజమ్ముగ నంతటిదైర్యశాలినికె.

50

గీ. ఆటవెలఁదుల సాంగత్యమాచరించి

ప్రజలచే దూషణలఁబొందెఁ బ్రథమదశను

నాటవెలఁదుల సాంగత్యమాచరించి

ప్రజలచే భూషణమ్ములు పడసెఁ బిదప.

51

గీ. మతములన్గల్గు మాయలు మర్మములును

గులములన్గల్గు తెరచాటుకూటములును

నొక్క మొగిఁ దేలిపోయె నయ్యోగివరుని

దయ విరియఁబాటు పద్యరత్నములవలన.

52

వ. వెండియు నొకమహామహానిగూర్చి వివరింతు. వేమన వెనుకఁగొంత
కాలంబు గడచినపిమ్మట. 53

గీ. భారతసవిత్రకనకగర్భంబునందుఁ
బ్రభవమందె మహాత్ముండు బ్రహ్మగురుఁడు
కందిమల్లయ్యపల్లియందు నిలిచి
దయనొసఁగె నాత్మబోధసుధారసంబు. 54

క. ఆ లలితబుద్ధి వ్రాసిన
కాలజ్ఞానంబునందుఁ గన్పట్టెను ని
క్కాలమున జరుగుచుండెడి
మేలుంగీడులును బ్రహ్మ భ్రమించుచుఁజూడన్. 55

సీ. అస్పృశ్యతాభంజకాశయమ్ములఁజూపె
మాలకక్కన్నపై జాలిచూపి
మతసామరస్యసంపద నిరూపణచేసె
సిద్ధన్నతోఁ జెల్పిసేయనేర్చి
కులదురోన్మాదమున్ దొలఁగించుటను జూపె
నల రెడ్డియచ్చమ్మ చలిదినంజి
కీర్తిహేతువు స్వయంకృషియన్న నుడిఁదేల్చెఁ
గడఁగి నిల్పిన యయఃకర్మశాల

గీ. స్త్రీజనోద్ధరణాసక్తిఁ దెలిపె నాతఁ
డర్థినెలకొల్పు మహిళాకళాలయమున
నమ్మహాత్ముని సంజేశమాలకించి
కన్నులనువిప్పిచూచె లోకమ్ము నాఁడు. 56

రామకృష్ణపరమహంస

ఆ. అవతరించెఁ బిదప నాబాలగోపాల
మును దరింపఁజేయఁ బుణ్యమూర్తి
పరమపావనుండు కరుణాబి విజ్ఞాన
పరుఁడు రామకృష్ణపరమహంస.

గీ. వంగ దేశమనీషియష్టాంగయోగ
సాధనుఁడు కాళికాసత్త్వసాదపాత్ర
భవ్యచిత్తుఁడు పరిపూర్ణభావవిమల
రామకృష్ణుఁ డతండు భారతతపస్వి.

ఉ. కమ్మనిబోధతోఁ గలియుగంబున మాయనాంబు విశ్వవి
శ్వమ్మునకొక్కవెల్లిడి యజస్రముఁదాత్త్వికవాక్కిభాగ
మ్మిమ్మహిఁబాటఁజేసి వెలయించి విఃక్రీడకమ్మునకు
ర్మమ్ముల బోధచేసె నుపమానపరంపర విషయోపదేశ.

క. ఆ మహితాత్ముఁడు భక్తి
ప్రేమసుధారసముఁబోసి పెంచెను జగమున్
స్వామివివేకానందుం
డా మాన్యతపస్విశిష్యుడై పయిరించె.

స్వామి వివేకానందుడు

చ. కదలి యఖండదీక్ష ననఖండములన్ విహరించి భాగదా
భ్యుదయము పెంపునేయ మధురోక్తలతోఁ బాఠముగా
పద నలరారులేఖలఁ గృపామతి వ్రాసెను విద్యార్థియు
జదివినబ్రహ్మచారి మనజాతి కితుండు హిమంతుఁ డత్యంత.

చ. అతులిత శేముషీప్రతిభలంది సమస్తమతస్త్రభాసభా
ప్రతినిధియై సుధామధురబంధురవాగ్రసధారలూర స
ద్యుతమగుబోధఁజేసి విబుధుల్ తలలూఁపి సెబాసనంగ భా
రతి నిగమాగమార్థచతురప్రతివాక్యపరంసరోద్ధతిన్. 62

ఉ. హైందవసంప్రదాయము మహామహామంచు సమస్తఖండముల్
డెందములం గదల్పఁబ్రకటించె గళధ్వనిమిన్నుముట్ట స్వ
చ్ఛందయశోలతల్ దశదిశావలయమ్మనకెక్కిస్త్రాఁక మ
ధ్యందినభానుమండలవిధంబున సన్ముఖబింబ మొప్పఁగన్. 63

గీ. తత్కృపానిధిబోధసుధారసప్ర
వాహములుపాటు క తన విద్యజ్ఞనాళి
నంచితజ్ఞానబీజమ్మ లంకురించి
హైందవమతంబువెలసె ఖండాంతరముల. 64

ఉ. ఆ మహానీయునట్లు సుకృతాత్ములు కొందఱుపుట్టి భారత
క్షేమకరప్రబోధములఁజేసి రహర్నిశమున్ సహూదర
ప్రేమసుధారసమ్మఁబఱపించిరి వారిమహాచరిత్రలన్
నామములన్ స్మరించి తదనంతరగాథలనెల్లఁజెప్పెదన్. 65

విజ్ఞానబీజస్థాపన ప్రయత్నములు

౧. ఇఁక దేశదాస్యాంధకారంబుంబాపదగు విజ్ఞానంబు ప్రజలకవచరం
బగుట గ్రహించి వంగరాష్ట్రంబున, బ్రిటీషిండియన్ సంఘమును
స్థాపించి రాజేంద్రలాల్ మైత్రా రామగోపాలఘోషు వ్రముఖు
లును బొంబాయిసంఘము నెలకొల్పి దాదాభాయి, నారోజి,
జగన్నాథశంకరసేతు, మంగళదాసు నాథూబాయి నారోజి పరంజీ
ప్రభృతులును, దక్షిణమున 'హిందూ'పత్రికను బ్రకటించి విజయ
రాఘవాచార్యులు రంగయ్యనాయుడు జి. సుబ్రహ్మణ్యమయ్యరు
న్యాపతి సుబ్బారాయాది వీరులును మరల వంగరాష్ట్రంబుననే

ఇండియనసోషియేషిన్ నిలిపి సారథులై సురేంద్రనాథబెనర్జీ
యానందబోసులును మహారాష్ట్రమున 'పూనాసార్వజనికసభ'
వెలయఁజేసి రావుబహదూర్ కే. యల్. సూల్. కాన్. యన్.
చిప్లొకరాది మహామహములును దేశసేవనొనర్పందొడంగిరి. పిదపఁ
కాంగ్రెసుపుట్టుకయు నమ్మహాసంస్థాభివృద్ధియు నెఱింగింతు వినుము.

క. కదలినవి భారతీయుల

హృదయముల వమానముల సహింపక యదియే

మొదలై స్రగతికిఁ గడుదో

హదమై యభివృద్ధిఁజేసె నభ్యుదయంబున్.

67

క. ఆలోచింపఁ దొడంగిరి

పాలనమునఁగలుగు లోటుపాటులనెల్లన్

మేలెట్లుకలుగునని ప్రజ

లోలోఁదలపోసె నెట్టులోయని పథమున్.

68

క. గునగునలుపెరిఁగె భారత

జనమున మనధరణి నన్యజాతీయులు పా

లనచేయుచు మనసంపదఁ

గొనిపోవుచునుండిరనుచు గూఢస్థితులన్.

69

వ. అదియుంగాక.

70

క. మేలెంచఁబోక 'లిట్టన్'

పాలించెడికాలమదియ ప్రజలందఱు గ

గ్గోలుపడుచుండ గుండెకు

గాలములైతగిలె నపుడె కఱవులు వత్సా.

71

ఉ. అంతకుముందవచ్చినది 'ఆఫ్ గను' యుద్ధము దాన్నికై ధనం

బెంతయొ క్రుంగిపోవుట మహీప్రసమం గడుభీతిపుట్టె న

త్యంతవిషాదఘట్టమది యా వగదాఁటు టికెట్టులంచెదన్

జిత్తిలసాగె లోకము వదింప నశక్యము లా విపద్దశల్.

72

ప్రజల హృదయంబుల విష్ణవజ్వల లుద్భవించుట.

క. ఎన్నిక అవు లరుదెంచినఁ
బన్నులఁదగ్గింపరైరి పరభూపతు లా
పన్నులు ప్రజలని సుంతయు
మన్ననఁజూపింపరైరి మాత్సర్యమునన్. 73

క. నిఱుపేదవారు తిండికి
జరుగక యాఁకటికిఁదాళఁజాలక యన్నా
తురులై మలమల మాడిరి
మరణించిరి తుదకుఁ గొంతమంది వహస్యా. 74

క. వలలన్ జక్కిన పులుఁగుల
వలె హిందూప్రజలు కాలవశులై ధవళాం
గులు పన్నినబంధనముల
నిలిచిరి కీల్పొమ్మలై యనేక శ్రమలన్. 75

ఉ. పాలకులట్టులుంటఁ బయిపైఁగఅవుల్ చెలరేఁగుడుంట నా
కాలము జాతిగుండియకు గాలముగా దరిలేని కష్టన
ష్టాలకు దారిదీయుటఁ బ్రజాహృదయంబులరేఁగె విష్ణవ
జ్వాలలు భగ్గుభగ్గున దిశావలయమ్మును జట్టుచున్. 76

ఉ. వేగముగా బయల్పెడలు విష్ణవమున్ గ్రహించె నున్నతో
ద్యోగమునంది భారతమ హూర్వివసించిన యాంగ్లనాయకు ,
డా గమనంబునాఁప హృదయంబుననెంచి విచార మెంతయో
రేఁగఁగఁజేరఁబోయె 'డఫరిన్' కడకాతఁడు గొర్నరాటచే. 77

క. ఇరువురు నాలోచించిన
సరణియెదోకాని వచ్చి సర్ హూయము దయా
కరహృదయుండై యొక యు
త్తరమున్ లిఖించెఁ గలకతా కంపుట కై. 78

7)

స భా ప ర్వ ము

87

వ. అయ్యుత్తరంబున నిట్లుండె.

72

క ల క త్తా కు వ్రాసి న లే ఖి

క. దేశక్షేమమునకు దీ

తొశపథములూని రండు జాతీయసమా

వేశము జరిపించెద మీ

యాశలు ఫలించు నిక మహాశయులారా.

87

గీ. స్వార్థరహితులు నైతికశక్తిపరులు

నాత్మనిగ్రహరతులు సత్యానుకూల

మహితచరితులు నేఁబదిమంది యందుఁ

జేరినజాలు మీ దరిఁజేరు మేలు.

81

గీ. మాతృదేశంబుపై నభిమానమింత

లేనివారలు పుడమిలో లేనివారు

మానవత్వముగల్గిన మనుజులెల్ల

స్వీయసౌఖ్యమువిడి సేవసేయఁదగును.

82

ఆ. ఎవరు స్వీయసౌఖ్యమెల్లకాలంబును

గోరికొందు రట్టివారు మంచి

పాలనమున కాశపడ ననర్హులు సేవ

కొఱకురానివారు కుటిలమతులు.

83

క. అని యెన్నోధర్మంబులు

తనువులుపొంగఁగ లిఖించి తత్తణమే పం

పెను బట్టభద్రులకు ధీ

ఖనులకుఁ దద్ధర్మమూర్తి గౌరవ మొప్పు .

84

వ. అట్లుపంపించెఁగాని

85

ఉ. ఆ సభ రాజకీయముల నంటఁగ రా దటనుండు గౌర్న ర
 గ్రాసనమందఁగాఁదగుఁ దదన్యు లనన్లులు సంఘమూఢవి
 శ్వాసములన్ వదల్పఁగలచర్చలుమాత్రము సల్పవచ్చు నన్
 శాసనముల్ సృజించికొనసాఁగె మనంబున హ్యూము ధీనిధి. 86

గౌర్నర్ డఫరిన్ హ్యూం సంభాషణ

క. అపుడే వచ్చిన గౌర్నర్
 డఫరికడకేఁగెహ్యూం హుటాహుటిగ మహా
 నిపుణమతి వినిచె నాకథ
 యుపకారముఁగూర్చి యెంతయో వివరించెన్. 87

చ. వినుమిటఁ గానిపించినవి విప్లవసూచన లందుచేత నీ
 పని నెఱవేర్చుచుంటిని గృహమయ ! యీసభ రాజకీయయో
 జనలకుఁ దావొసంగ దొకసాంఘికచర్చకుఁదప్పఁ దత్సభా
 సనము నలంకరించుటకు సమ్మతినిండనివేఁడె వేఁడినన్. 88

ఆ. వినుచు నవ్వి డఫరి ననె హ్యూముతోమహా
 భాగ యట్లునేయ భావ్యమగునె?
 రాజకీయచర్చరాకున్నఁదెలియునే
 పాలనమున లోటుపాట్లు మనకు. 89

గీ. ఆ సభాధ్యక్షులము మనమైనయెడల
 నాత్మలంగల్గుదానిమాటాడఁగలరె
 పాలితులు పాలకుల లోటుపాట్లుఁగూర్చి
 యెదుట వచియింపఁగలరె ? యిదేటిమాట. 90

గీ. అచటఁగూడిన ప్రతినిధులందు నొకని
 నాసభాధ్యక్షునిగ నిల్పనగును సభను
 మానవలదన్న ! నాపేరుమాత్ర మిందుఁ
 బ్రకటనముచేయవలదని పంపె నంత. 91

వ. పిదప నమ్మహానీయుఁడు తద్వృత్తాంతంబు భారతీయులకెఱుకవఱచి
పెద్దల నాలోచించి. 92

భా ర త మ హా జ న స భా ప్య య త్న ము

క. పూనానగరంబు సభా

స్థానంబని నిర్ణయించి సత్వరముగ నా

హ్వనము నంపె భారత

ధీనిధులకుఁ దదితరులగు దివ్యాత్ములకున్. 93

వ. కాని యాసమయమ్మున. 94

మ. నలుమూలల్ చెలరేఁగి క్రమ్మికొనెఁ బూనాకట్టణంబంతటన్.

గలరా జాడ్యముకాన నచ్చటిసభాకార్యంబులకనిల్పి యు
జ్వలతేజోమయమై కళాకలితమైవర్ధిల్లు బొంబాయిలో
వెలయన్ జేయఁగ నిశ్చయించిరి సనూవేశమ్ము మోదమ్ముగన్.

గీ. దివ్యమతులైన గోకులుతేజసాలు

రా సభాప్రతినిధుల కాహ్లాదమొసఁగఁ

దమ కళాశాలలనొసంగి ధర్మబుద్ధిఁ

బ్రకటనమొనర్చి రుత్సాహభరితులగుచు. 95

క. ఆరాత్రి చేరఁగల్గిరి

గౌరవధనులున్ యశఃప్రకాశులు విద్యా

పారీణులు ధీరాత్ములు

భారతనాయకులుఁ దత్సభాప్రతినిధులై. 97

వ. ఆహ్వనసంఘము తమతమకేర్పఱచిన వసతుల స్వీకరించి యెల్ల
జరుపనెంచు సభాస్వరూపములఁజర్పించి హాయిగ విశ్రమించిరి. 98
సభాభవనంబలంకరింపఁబడియె.

ఉ. ఈ యమితాంధకారమున నెన్నఁడెఱుంగని నిద్రవోవ నా

దాయముకొల్గొట్టిరికదా యెవరోమును భారతీయులా

రా! యికనైన మేలుకొనరా యనిపిల్చినయట్లు కొక్కొక్కో

కోయని కూయసాగినవి కుక్కుటముల్ మధురారవంబులన్. 99

వ. మఱియు.

100

నీ. కదిసి లోకమునిందు కాటుఁజేఁకటిపటా
 పంచలై దిగజాటుపట్టునందు
 సముచితోత్సాహమెచ్చఁగఁ జక్రవాకముల్
 కదలిగంతిడఁబోవు కాలమందు
 దమ సువర్ణసహస్రదళములన్ వికసింప
 జలజముల్ యత్నించు సమయమంశు
 సర్వజీవులకు హెచ్చరిక లిచ్చుటకునై
 వేఁగుఁజుక్కజనించు వేళయందుఁ

గీ. దఱచి యమృతంబుఁదీయఁగా దధిఘటాల
 దరిసి కవ్వమ్ములాడెడి తరుణమందుఁ
 గూర్మినందనులను మేలుకొల్పసాగె
 భవ్యగుణగణసముపేత భరమాత.

101

వ. చరిత్రయందుఁ బ్రసిద్ధినందు నానభకుఁ బ్రతినిధులుగ 'తైమాసి'
 ధ్యానస్రకాశ 'మహారాష్ట్రకేసరి' నబాజీబాకార్, ఇండియన్
 మీరన్, నాసీమ్, 'హిందూక్రిబ్జ్యాన్' ఇండియన్ యూనియన్
 ఇండియన్ స్పెక్టేటర్, హిందూప్రకాశ్, హిందూక్రెసెంటు, పత్రి
 కాధిపతులును సిల్లానుండి ఏ. ఓ. హ్యూం, కలకత్తానుండి
 నరేంద్రనాథసేన్, డబ్ల్యు. సి. బెనర్జీ, పూనానుండి డి. సి. ఆప్టే,
 జి. జి. ఆగార్కార్, లక్నోనుండి దాదాభాయి నారోజి, గంగా
 ప్రసాదవర్మ, కె. టి. తెలంగాన్, ఫిరోజీషామెహతా డి. ఇ.
 వాచా, బి. యన్. మలబారి, బొంబాయినుండి యన్. సుబ్రహ్మ
 ణ్యయ్యరు, పి. ఆనందాచార్యులు, జి. సుబ్రహ్మణ్యయ్యరు
 యం. వీరరాఘవాచార్యులు మొదలగువారరుదెంచిరి. మఱియు
 నాఁటిసమయము ననుసరించి ప్రతినిధులుగఁజేరనేరని మహామహు
 లనేకులువచ్చిరి. అందు దివాన్ బహద్దరు, రఘునాథరావుగారును,
 మాననీయమహాదేవ్ గారును శాసనసభాధిపతియగు జస్టిస్ రెనడే

గారును బహుగ్రంథకర్తయగు పండిత లాలాభాగవతాచార్యుల
కె. సుందరరామ్, ఆర్. జి. భండార్కర్ గారును సహకారమునకు
జనముతోడను వివిధాలంకరణములతోడను భాగములను
నము కన్నులపండువై భాసిల్లుచుండె.

ప్రథమ భారత మహాజనసభ

గీ. బాలసూర్యోదయంబు సభామహోద
యంబు నొకసుముహూర్తంబునందె కలిగె
నంధకారము చటులదాస్యాంధకార
మణిగిపోయెడి శుభకాల మరుగుడెండె.

క. ప్రతినిధులుకొ వివిధకళా
ప్రతిభానిధులెందతో సభావేదికపై
నతిముదముననుండిరి భా
రతజన సభ యవతరించె రమ్యాకృతులై.

వ. అయ్యది పదునెనిమిదివందలయెనుబదియైదవ సంవత్సరమున
బరునం దిరువదియెనిమిదవదినము. ఆత్మహారభాగ్యసిద్ధియొనగల
రింప డబ్బియు. సి. బెనర్జీపేరును హ్యూము సూచించె నకాద
సుబ్రహ్మణ్యయ్య రనువదించుటయుఁ జెలంగన్ మహాము
డామోదించుటయు జరిగె.

మ. పరమాహ్లాదముతో సభాప్రతినిధులప్రార్థింప నుత్సాహపై
కరతాశధ్వను లుల్లసిల్లగ సభాంగంబెల్ల నుప్పొంగి
స్థిరసంకల్పవిహారి ధీరుఁడు బెనర్జీ మందహాసముతోఁ
బరివేష్టించెఁ దదగ్రపీఠమున శుంభత్ప్రౌఢి దీక్షి.ప.కె.నె.


వ. పిదప సమ్మహానుభావుండు సభాగాఁవప్రతినిధ్యములుగూర్చి ముగి
టించుచు సభాసంకల్పములు నాలుగినియు నందొకటి ప్రకటించి
వివిధ భాగములవసించి మనదేశసభాగ్యమునకు ప్రభుత్వము
పాటుపడువారందఱకుఁ బరిచయముగల్గించి విర్రవీరులగుదేశము

టయు. రెండవది దేశాభిమానులయందుఁ బ్రత్యక్షస్నేహసంభాషణలఁగల్గించి జాతిమతరాష్ట్ర దురభిమానముల వదలించి చిరస్మరణీయముగు రిప్పన్ ప్రభుపాలనమునఁ బ్రారంభమైన జాతీయైక్యతాభిప్రాయములఁ గేంద్రీకరించి వృద్ధిఁజేయుటయు. మూడవది ప్రధానసాంఘిక సమస్యలపై విద్యావంతులుఁ బ్రముఖులగు భారతీయులు పూర్ణముగఁ జచ్చించి యవ్వారియభిప్రాయముల నధికారయతముగఁ బ్రకటింపఁజేయుటయు నాల్గవది దేశీయరాజకార్య ధురంధరులు నేటినుండి రాఁబోవు సువత్సరమువఱకుఁ బ్రజాశ్రేయము నకునై చేయఁదగిన కార్యక్రమము నిర్ణయించుటయు నైయున్నవి. ఇక నాటి ప్రథమ భారతమహాజనసభ జరిగిన తీర్మానముల గూర్చి వక్కాణింతు. అందొకటి భారతపరిపాలన విధానమున మంచిచెడ్డలఁ బరిశీలించి యోజించుటయు రెండవది యిండియాకొన్నిలు తీసివేయింపవలెననియు మూడవది శాసనసభలలో నెన్నికయైన సభ్యులుండఁదగుననియుఁ బ్రశ్నలువేయుటకధికారము కలుగవలెననియు నయోధ్య, పంజాబు, పశ్చిమోత్తరరాష్ట్రముల నెలకొల్పవలెననియు శాసనసభలలో నధికసంఖ్యాకుల వ్యతిరేకాభిప్రాయముల విచారించుటకుఁ గామన్సుసభలో నొకసంఘముండుట మంచిదనియు. నాల్గవది ఐ. సి. యస్. పరీక్షల నేకకాలమున జరుపునట్లును తద్విద్యార్థుల వయఃపరిమితి హెచ్చింపవలెననియు. నైదారు తీర్మానములు సైనికవ్యయముల యోజింపఁదగుననియు. నేడవది బర్మారాష్ట్రమును విచారింపవలయుననియు. నెనిమిదవది పై తీర్మానములన్నిటి రాజకీయసంఘములకుఁ బంపవలెననియుఁ గోరికొనుచున్నవిగా జరుపబడియున్నవి. యాసభఁ జరుగుతీర్మానముల నందఱేకగ్రీవముగ నామోదించి రెండవ సభాకాలంబిదియని నిర్ణయించిరి.

ఉ. ఆసభ హాయిగాజరుగుటాది మహాపురుషుల్ కృపాత్ములు
 ల్లాసపయోధిఁదేల మరలన్ జరిపించుఁడటంచు లేఖలన్
 వ్రాసిరి చూడఁగాఁగదలివచ్చెదమంచుఁ బ్రజల్ ప్రయత్నమున్
 చేసికొనంగ నెంచిరి విశేషమనీషలఁబెంచి ప్రేముడిన్. 108

క. యువచూడామణి యిపుడే

వివరించినగాథనెల్ల వింటివి యింకన్
 వివరింతు నహింసా వి
 ప్లవజాతీయోద్యమ ప్రభావచరిత్రన్. 109



ప్రతులకు :

కన్నెకంటి వీరభద్రాచార్యులు,


మోరంపాడు పోస్టు
జి

పల్నాడు తాలూకా * గుంటూరు జిల్లా

సవభారతము

(ఆది, సభా పర్వములు)

11/2/2002-287



2508
10/1

294.592
VEE

రచయిత :

కన్నెకంటి వీరభద్రాచార్యులు
(పల్నాటి సోదరకవులు)